
Nə üçün lslam?/7 


Ön söz 

Bizi yaradan, müxtəlif nemətləri ilə təmin edən 
və bizə haqqı göstərən Allaha həmd olsun. İnsanlara 
doğrulan çatdırmaq üçün hər cür çətinliklərə səbir 
edən, Allahın seçdiyi və ən sevdiyi bəndəsi olan Hz. 
Muhammədə, Əhli-beytinə, səhabələrinə və qiyamətə 
qədər layiqli şəkildə ona tabe olanlara salət və salam 
olsun. 

Məlumdur ki, müasir dövrümüzdə və hazırkı 
cəmiyyətimizdə fərqli düşüncələr mövcuddur. Təbii 
olaraq bu düşüncələri təqib edən müəyyən bir kütlə 
vardır. Biz isə müsəlman olmaqla şərəflənmiş in¬ 
sanlarıq. Bizim etiqadımıza görə insan üçün yega¬ 
nə nicat yolu müsəlman olmaqdadır. Elə buna görə 
də, mənsubu olduğumuz islam dini sahib olduğu¬ 
muz ən böyük nemətdir. 

Allah-Təala Bəqərə surəsində küfrün misalını 
verərkən “qaranlıqlar” ifadəsini işlətməklə batil yol¬ 
ların çox olduğunu, imanın misalını verərkən tək 
olaraq “Nur” ifadəsini işlətməklə də Haqq yolun 
tək olduğunu bildirir. Haqq birdir və onun adı da 
“ İslam ”dır: 

“Kim islamdan başqa bir din ardınca ge¬ 
dərsə, (o din) heç vaxt ondan qəbul olunmaz 
və həmin şəxs axirətdə zərərçəkənlərdən 
olar. ’ n 

Allahın bəşəriyyətə göndərdiyi bir din var, 
onun adı isə İslamdır. Bütün peyğəmbərlər insanları 
İslama dəvət etmişlər. Lakin peyğəmbərlərin ölü- 
müylə insanlar onların gətirdiyi dini təhrif etmiş, 
tanınmaz hala gətirmişlər. Beləliklə də insanların 
özlərinin uydurduğu müxtəlif dinlər meydana gəl- 


1. Ali İmran, 85 

mişdir. Bununla yanaşı dini kökdən inkar edən və 
ya dinə fərqli yanaşan müxtəlif düşüncə axınları, 
ideologiyalar da tarixən mövcud olmuşdur. Lakin 
son peyğəmbər Hz. Muhəmmədin -səlləllahu aley¬ 
hi və səlləm- dəvətindən sonra artıq dinin təhrif 
olunması mümkün deyil, qiyamətə qədər öz təmiz¬ 
liyi və saflığı ilə davam edəcəkdir. 

Özəlliklə son iki əsrdə müsəlmanların zəifliyi 
səbəbi ilə İslam xarici fikir axınları bəşəriyyəti müx¬ 
təlif şəkillərdə istilası altına almışdır. Müasir insana 
təqdim edilən yollar çoxdur. Belə bir şəraitdə hər 
hansı bir şəxsi yeganə doğru yol olduğuna inandı¬ 
ğımız İslama çağırdığımız zaman, tez-tez belə su¬ 
allarla qarşılaşırıq və ya qarşılaşa bilərik: “Bu qə¬ 
dər düşüncə axını içərisində niyə məhz islam?” Bu 
səpkili suallarla qarşılaşmamız səbəbi ilə bir qrup 
universitet tələbəsinə həmin mövzu ilə əlaqəli bir 
seminar verdik. Bu mövzunun aktuallığı səbəbiylə 
seminarda istifadə etdiyimiz qeydləri kitab halına 
salmağı düşündük. 

Biz kitabda bu sualın cavabını ortaya qoy¬ 
mağa cəhd göstərəcəyik. Şübhəsiz ki, İslam qüsur¬ 
suzdur və ən sağlam əsaslar üzərindədir. Əgər biz 
qoyduğumuz bu sualın cavabını istənilən şəkildə 
verə bilməsək, nöqsanlıq bizdədir, İslamdan deyil. 
İslam mükəmməldir. Bu kitabda dini kökdən inkar 
edən ateizm, deizm kimi fikir axınlarından başla¬ 
yaraq, təhrif edilmiş və insanlar tərəfindən uydu¬ 
rulmuş dinlərə qədər islam xaricindəki düşüncə 
sistemlərinin əqlən imkansızlığı üzərində dayana¬ 
cağıq. Müvəffəqiyyət Allahdandır. 


Nə üçün lslam?/9 


Allahın varlığı və təkliyi etiqadı 

İlk növbədə bunu qeyd edək ki, insanları 
heyvanlardan fərqləndirən əsas xüsusiyyət düş¬ 
ünməkdir. İnsan olan hər kəs düşünür, lakin nəyi 
düşünür? Gələcəyini düşünür, təhsilini, işini, evini, 
ailəsini düşünür, nə yeyəcəyini düşünür. Hər kəsin 
özünə görə fərqli gündəmi olduğu üçün düşündüyü 
şeylər də müxtəlifdir. Kimisi azarkeşlik etdiyi futbol 
klubunun qalib gəlib gəlməyəcəyini düşünür, kimisi 
də baxdığı serialm yeni bölümünü düşünür. Necə 
də qəribədir, elə deyilmi?! Futbolu, serialı, hətta sa¬ 
bah nə yeyəcəyini düşünən insanların əksəriyyəti 
insan olaraq özü haqda düşünmür. “Mən kiməm?”, 
“bu dünyada niyə varam?”, “yaşamaq məqsədim 
nədir?” və s. kimi sualları düşünmür. Bəs düşünən 
insan nə edər? Madam mən varam, deməli, məni bir 
yaradan var. Adi bir qələm belə öz-özünə düzəlməz, 
qələm belə onu düzəldənin mövcudluğunu göstərir. 
Mən o qələmi düzəldənin kim olduğunu görməsəm 
belə, onun varlığı haqda yəqini bilgim var. Çünki 
qələmin varlığı bunun isbatıdır. Düşünən insan be¬ 
lə deyə bilərmi ki, “düzdür qələm var, lakin hazır¬ 
da mən onu düzəldəni görmürəm, gözümlə gör¬ 
mədiyim üçün inkar edirəm”. Əgər belə desə, 
onun ağılsız olmasına kimsə şübhə edərmi? Bəsit 
bir qələm örnəyindən çıxış edərək özümüzə bax¬ 
saq, mən insan olaraq varam, yer üzünü 2,5 də¬ 
fə dövr etməyə yetəcək qədər uzun olan damar 
sistemi vücuduma yerləşdirilmişdir. Üstün bir vü¬ 
cud quruluşu var, hər orqan öz işini görür, min¬ 
lərlə qoxunu seçə bilən burnum var, minlərlə 
səsi ayırd edə bilən qulağım var, minlərlə bilgini 

mühafizə etməyi bacaran beynim var. Bəs mən 
insan olaraq necə yaranmışam? Atadan ana rəh¬ 
minə düşən bir damla spermanm içərisindəki mil¬ 
yonlara spermatazoiddən mayalanan sadəcə bir 
hüceyrədən! Məni gözlə görünməyəcək qədər ki¬ 
çik olan bir maddədən bu cür özəlliklərlə təchiz et¬ 
miş, hətta həmin kiçik zərrəcikdə irsi kodları belə 
yerləşdirmiş bir qüdrət yoxdurmu? 

Bu misalı kainata tətbiq etsək əsrlərdən bəri 
kainatı isidən, işıqlandıran və heç bir enerji mənbəyi 
olmamasına baxmayaraq sönməyən Günəş öz- 
özünəmi yarandı? Ən kiçiyi belə dünyadan qat-qat 
böyük olan və sayını təsbit edə bilməyəcəyimiz qə¬ 
dər ulduzlar öz-özünəmi yarandı? Dadı, rəngi, ətri, 
forması bir-birindən fərqli olan minlərlə çeşit mey¬ 
və-tərəvəz təsadüfənmi yarandı? Bu qeyd etdikləri¬ 
mizə elm lazımdır, qüdrət lazımdır, iradə lazımdır. 
Madam bunlar lazımdır, o zaman elm, qüdrət, iradə 
kimi xüsusiyyətləri kimə aid edirsən? Meyvələrimi? 
Torpağamı? Təbiətəmi? Xeyr, bütün bu saydıqları¬ 
mızın təsadüf olma ehtimalı yoxdur. Deməli, bütün 
bu kainatı yaradan var, Allah. 

Dünyada qar kristallarını müşahidə edən 
amerikalı məşhur fotoqraf Vilson Alvin Bentli 50 il 
ərzində 6 min ədəd qar kristalının şəklini çəkir. Bu 
qar dənələrinin heç birinin bir-birinə bənzəmədiyini 
görən fotoqraf təəccübünü bu şəkildə ifadə edib: 
“Sanki bir sənətkar öz sənətini göstərir.” Təbiətdə 
olan hər şey Allahı göstərir. 

Bir şəxs, məsələn, bir gül rəsminə baxsa, 
onun bir rəssamı olduğunu inkar etsə, kimsə həmin 
şəxsin fikrinə tolerant yanaşa bilərmi? “Bu da bir 
fikirdir, hörmət etmək lazımdır”, - deyə bilərmi? 

Cavab hər kəsə bəllidir. Əksinə bu fikri irəli sürən 
şəxsin ağlından şübhə edərik. Bundan daha qəribə 
olanı isə, gülün rəsminin rəssamı olduğunu qəbul 
edən insanlar, gülün özünün bir Yaradanı olduğunu 
inkar edəcək qədər ağıl və məntiqdən uzaq qala 
bilirlər. Eyni şəkildə, məsələn, bir quş rəsmi gör¬ 
sək, onu görən hər kəs, hətta, ən qatı ateist də 
onun bir təsadüf nəticəsində ortaya çıxdığını iddia 
etməz, bəs bir “quş rəsminin” belə təsadüfən orta¬ 
ya çıxmayacağmı qəbul edən bir insanın “canlı 
bir quşun” təsadüf nəticəsində ortaya çıxdığını 
iddia etməsi nə dərəcə məntiqlidir? Madam bir 
yaradılmış var, deməli, bir yaradan da var. De¬ 
məli, Allah inancı sağlam ağlın və məntiqin gərəyi¬ 
dir. Ateistlərin bütün bunlara bir təsadüfün nəticəsi 
deməsi, həqiqətən gülüncdür. 

“Məsələn, ağ bir səhifə üzərində hər hansı 
məna daşımayacaq şəkildə mürəkkəb ləkələri gö¬ 
rülsə, buna “təsadüfən olub” deyilə bilər. Lakin 
qalın bir fizika kitabının kim tərəfindən yazıldığını 
maraqlandığınızı və belə bir cavab aldığınızı düşü¬ 
nək: “Səhifələri tamamən boş olan bir kitabla bir 
mürəkkəb qabı bir şəkildə yan yana gəlib. Daha 
sonra, bir sarsıntı səbəbi ilə qabdakı mürəkkəb da¬ 
ğılıb və təsadüfən boş səhifələr üzərində müxtəlif 
yazılar yazılıb və bu fizika kitabı ortaya çıxıb.” Bu 
cavabı məntiqli qəbul etmək mümkündürmü?” 2 

Ateizm mövzusunu işləyərkən bu mövzuya 
təkrar vurğu edəcəyimiz üçün Allahın varlığının 
dəlillərini zikr etməkdə qısa açıqlama ilə kifayətlə¬ 
nirik. 

İkinci üzərində dayanmamız gərəkən mə¬ 
sələ Allahın təkliyi etiqadıdır. Kainata və insa- 


2. Selçuk Kütük, “Aklı karışıklara rehber” 

na düşünərək baxdıqda möhtəşəm bir nizamla 
qarşılaşırıq. Elmlər kainatdakı nizamın ələ alınaraq 
incələnməsindən meydana çıxmışdır. Təbiətdəki qa¬ 
nunlar təsadüflərə bağlı olaraq dəyişsəydi, məsələn, 
Günəş və Aym doğuş və batışları intizamlı olmasaydı, 
bunlar haqqında edilən elmi araşdırmalar da sağlam 
olmayan nəticəsiz çalışmalar olacaqdı. Bu səbəbdən 
də bunlarla bağlı elmlərdən bəhs etməyimiz də 
mümkün olmayacaqdı. O halda kainatdakı ahəng 
bizi bu dəyişməz nizamın necə meydana gəldiyini 
düşünməyə məcbur edir. Təsadüflərin bir nəticə¬ 
si ola bilməz. İntizamsızlıq özü-özlüyündə mey¬ 
dana gəldiyi halda, müntəzəm hal, ancaq bir 
tənzim edicinin varlığı ilə mümkündür. Kainatın 
tənzimedicisi də, atomdan ulduzlara, hüceyrədən 
insana qədər hər şeyə hökm edən, mütləq qüdrət 
sahibi birisi olmalıdır. Mütləq iradə, sonsuz bir 
elm və qüdrət sahibi olan bu Yaradan, yəni Allah 
kainatdakı möhtəşəm nizamı qoya bilər və qoruya 
bilər. Kainatdakı nizam və intizam mükəmməldir. 
Bu möhtəşəm nizamı təsadüfə həvalə etmək çir¬ 
kin bir cəhalətdir. Kainatda var olan möhtəşəm 
nizam Allahın təkliyinin ən əsas əqli dəlilidir. Çün¬ 
ki bir işdə bir neçə idarəçinin olması həmin işin 
nizamını pozar. Deməli, kainatı yaradan və idarə 
edən təkdir. Allahın təkliyi mənasına gələn bu inanc 
Tövhid etiqadı olaraq adlandırılır. Allahın ortağı, 
şəriki yoxdur. Bu həqiqət Quranda aşağıdakı şəkildə 
bizə çatdırılır: 

“Əgər (yerdə və göydə) Allahdan başqa 
ilahlar olsa idi, onların ikisi də (müvazinətdən 
çıxıb) fəsada uğrayardı...!” 3 


3. Ənbiya, 22 

Ateizm nədir? 

Ateizm Allahın varlığını inkar etmək, kainatın 
və insanın yaradıcısız olaraq var olduğuna inanmaq 
anlamlarına gələn düşüncənin fəlsəfi məhfum ola¬ 
raq qarşılığıdır. Ateizm sözü yunan dilində “Tanrı” 
mənasında olan “Theos” kəlməsindən əmələ gəl¬ 
mişdir. Bu sözdən də “Tanrıya inanmaq” mənasını 
verən “Theism” anlayışı ortaya çıxmışdır. Ateizm 
kəlməsi də ingilis dilindəki “theism” sözünün əvvə¬ 
linə “a” inkar şəkilçisinin artırılmış halı olub, “Tan- 
rıtanımazlıq” mənasını verir. Şəkil və metod baxı¬ 
mından olduqca fərqli ateist cərəyanlar və fikirlər 
olduğu üçün bəlli bir ateizm tərifi vermək mümkün 
deyil. İslamın küfr və ilhad adlandırığı ateizm dinlə¬ 
rin İlah məhfumunu özünə hədəf seçmişdir. İslama 
görə Allah əzəli və əbədi olan, iradə, güc, qüdrət 
sahibi varlıqdır. Var olması üçün heç bir şeyə ehti¬ 
yacı yoxdur və maddə deyildir, görünən aləmin 
fövqündədir. Hər şeyi yoxdan var etməyə qadirdir. 
Kainatın idarəsi onun əlindədir. 

Bəzi ateistlərə görə ateizm Allahı inkar et¬ 
məkdən daha çox, zehində ilah anlayışına sahib 
olmamaq deməkdir. Bu fikrə görə insan anadan 
olandan etibarən Allah məhfumuna malik olmadığı 
üçün, onun buna bənzər bir şeyi rədd etməyə də 
ehtiyacı yoxdur. Bu cür ateizm mütləq ateizm deyə 
tərif edilmiş və tərəfdarlarına da mütləq ateist de¬ 
yilmişdir. 4 

İnananlar tərəfindən insanların anadangəlmə 
inancsız olduğu fikrinin imkansızlığı hər zaman 
vurğulanmışdır. Əksinə, əksər insanların etirafı ilə 

4. George Smith, Atheism The Case Against God, New York 
1989, s.20 

Allah inancı insanda fitridir, yəni doğuşdan möv¬ 
cuddur. Hətta bəşər tarixinə nəzər yetirdikdə müt¬ 
ləq ateizmin var olduğunu belə iddia etmək müm¬ 
kün görünmür. Qədim dövrün ateistləri olaraq 
bilinən “Dehrilər”in dinlərə aid olan bir çox inanc 
əsaslarını inkar etsə belə, Allah inancını mütləq ola¬ 
raq inkar etmədiyini bilirik. 

“Müasir cahiliyyənin böyüklənərək və təkəb- 
bürlənərək bu şəkildə Allahın varlığını inkar etməsi 
və geniş sahələrdə təkəbbürünü ortaya qoyması, 
daha öncə bəşər tarixində görülmüş bir şey de¬ 
yildir. Çünki fitrət zatı etibarilə Allahın varlığını bilir 
və hər hansı bir şəkildə fitri olaraq Ona ibadətə 
yönəlir. Yolunu azsa da bu belədir. İnsanlığın içinə 
düşdüyü bütün cahiliyyələrdəki azğınlığın miqdar 
etibarilə çoxluğu, Allahın varlığını inkar etmək şək¬ 
lində deyildir. Bu mövzudakı azğınlıq əksər hallarda 
şirk, yəni Allaha şərik qoşmaq olaraq ortaya çıx¬ 
mışdır.” 5 

Bu səbəbdən də Peyğəmbərlər Allahı inkar 
fikrindən daha çox şirk/Allaha şərik qoşma ilə mü¬ 
barizə aparmışlardır. 

Ateizmin fəlsəfədə mühüm yer tutan və 
Allah inancını güclü bir şəkildə tənqid edən cərə¬ 
yanı “nəzəri ateizm” adlanır. Yəni düşünərək, 
zehni işlədərək Allahın varlığını inkar etmək və 
bununla bağlı fikirləri yalanlamaq “nəzəri ate- 
izm”in əsasını təşkil edir. Əslində ateizm de¬ 
yərkən ağla bu tərif gəlir. Ateistlər inananlarla 
mübahisələrində əsasən müdafiə mövqeyində 
qalıb, sadəcə inkarla kifayətlənmişdilər. Belə ki, 
hər hansı orijinal fikir ortaya qoya bilmədikləri 
üçün sadəcə dində ağılları ölçüsündə ziddiyətli 


5. Muhəmməd Qutub, “Çağdaş Fikir Axınları” 



Nə üçün İslam?/15 

gördükləri bəzi şeyləri əsas alaraq Allahı inkar 
etmişlərdir. 

Ateizm bu qeyd etdiklərimizdən fərqli olaraq, 
bəzən “sanki Allah yoxmuş kimi yaşamaq” və ya 
“İlah anlayışını həyatımıza daxil etməmək” şəklində 
də izah edilmişdir. Buna “praktiki ateizm” adı ve¬ 
rilmişdir. Belə bir ateizmdə insan öz davranışları, 
həyat tərzi və prinsipləri və vərdişləri ilə Allahsız 
olan bir dünya qurmaq istəyir. Buna görə Allahla 
əlaqədar heç bir şey fikirləşmir və özünü din və 
dinə aid dəyərlərdən uzaq tutmağa çalışır. 6 

Bəziləri isə bu tipli mübahisələrdən uzaq du¬ 
raraq mövzu ilə maraqlanmamışdır. Onlara görə 
Allahın varlığını və ya yoxluğunu iddia edən hər 
iki tərəf yanılmış, boş işlərlə məşğul olmuşdur. Bu¬ 
na “laqeydlərin ateizmi” adı verilmişdir. Bu anla¬ 
yışın da uyğunsuzluğu digərləri kimi açıqdır. Çünki 
düşünmə qabiliyyətinə sahib olması ilə heyvandan 
fərqlənən insanın yalnız özünü fiziki aləmlə məh¬ 
dudlaşdırıb, özünün varlığı və kainatla bağlı heç nə 
düşünməməsi mümkün deyildir. 

Bəzən ateizm fəlsəfi bir problem olmaqdan 
çıxıb idoloji bir prinsip kimi müdafiə edilmişdir. Xü¬ 
susilə K. Marks və F. Engelsin fikirlərinə əsasən 
qurulmuş sosialist sistemlərdə ateizmdən komunist 
partiyasının təbliğat vasitəsi kimi istifadə edilmişdir. 
Buna ideoloji ateizm və ya materializm deyilmişdir. 7 


6. David Berman, A History of Atheism in Britain, London 1988, 
s.2 

7. Dr.Aydm Topaloğlu, Ateizm və Onun Tənqidi 

Ateizmin yayılma səbəbləri 

Konkret bir fəlsəfi termin kimi olmasa da, 
mahiyyət olaraq ateizm bəşəriyyətin tarixi qədər 
qədimdir. Tarixin hər mərhələsində inancsız olan 
və dinlə mübarizə aparan insanlar olmuşdur. Lakin 
ateizmin fikir olaraq yayğmlaşması əsasən XIX-XX 
əsrlərdir. Fikrimcə ateizmin müəyyən zamanlarda 
geniş yayılmasının bir neçə səbəbi vardır: 

1. Təhrif edilmiş dinlərdə görülən yanlış¬ 
lar. Əslində ateizm kilsənin üç ilah inancı, zülm, in¬ 
san istismarı, xurafatçılıq, despotizm kimi səhvlərinə 
qarşı bir hərəkat olaraq ortaya çıxdığı üçün və o 
dövrdə kilsəyə qarşı tənqidlərində müəyyən haq¬ 
lılıq payları olduğuna görə qərbdə geniş yayılmış¬ 
dır. Bu nəzəriyyənin yayılmasına xristianlıq və 
onun meydana gətirdiyi qərb mədəniyyəti səbəb 
olmuşdur. XX əsrin birinci yarısında bütün dün¬ 
yanı təsiri altına alan bu cərəyanlar əslində qərb 
mədəniyyətinin daxili hesablaşmasıdır. Bu nəzəriyyə 
də qərb mədəniyyətinə paralel olaraq yayılmış və 
müəyyən bir dövrdə maraqla qarşılanmışdır. Qeyd 
edilən problemlər İslam dünyasında olmadığı və 
ya yayğınlaşmadığı üçün burada ateizm geniş ya¬ 
yılmamışdır. 

2. Siyasi çevrələrdən dəstək görmək. Ate¬ 
izmin yayılmasında zənnimcə əsas amil bu¬ 
dur. Tarixin hər mərhələsində qəddar diktatorlar 
öz cinayətlərini ideoloji cəhətdən əsaslandırmağa 
çalışmışlar ki, bu vasitə ilə kütləni inandıra bilsinlər. 
Buna ən uyğun düşücə şübhəsiz ki, ateizm idi. Bəlli 
bir qaydaları və standartları olmadığı üçün müəyyən 
şəxslər içəriyini özləri doldurduqları ateist sistem- 

lər quraraq bu vasitəylə insanları istismar etmişlər. 
Sistem olaraq ateizmi mənimsəyən diktatorlar bunu 
zorla kütləyə qəbul etdirmişdilər. Ateizmin ən geniş 
yayılmış şəkli olan Darvinin Təkamül nəzəriyyəsinin 
formalaşmasında ingilis iqtisadçı Tomas Maltusun 
həyatın bir mücadilədən ibarət olduğu, güclünün zə¬ 
ifi yox etməsinin vacibliyi düşüncəsinin böyük rolu 
olmuşdur. Darvin Maltusun bu fikirlərini təkamülə 
tətbiq etdi. Ona görə canlılar aləmində davamlı bir 
şəkildə vəhşi bir həyat mücadiləsi davam etməkdə 
və zəif olanlar sıradan çıxmaqdadırlar. Təkamül nə¬ 
zəriyyəsinin bütün məntiqsizliyinə baxmayaraq öz 
ətrafında müəyyən tərəfdarlar toplamasının ən əsas 
səbəbi maddəçi düşüncənin həyatı bir mücadilə ola¬ 
raq görmək istəməsidir. İnsanlığa zidd olan həmin 
düşüncəni normal göstərmək üçün bunu “təbiətin 
qanunu” olaraq təqdim etmişlər. Güclü ölkələrin zə¬ 
ifləri yox etmək üçün bombalaması kimi insanlığa 
zidd hadisələr ateizmin və təkamül nəzəriyyəsinin 
gərəyidir. Madam ki, həyatda tək qanun bütün ma¬ 
neələrə baxmayaraq ayaqda qalmaqdır, elə isə hər 
cür meşə qanununu uyğulamaq olar. 

3. Ateizmin insanı məsuliyyət şüurundan 
uzaqlaşdırması. Çünki ateizm insanın üzərinə hər 
hansı bir qadağa qoymur və bu səbəblə insan nəfsi 
istəklərini əldə etməkdə hər şeyi icazəli görür. 
Ümumiyyətlə tarix boyu insanların əksəriyyəti mə¬ 
suliyyət şüurundan azad olmaq və nəfsi istəkləri¬ 
ni asanlıqla təmin etmək üçün öz pisliklərini bəzi 
adlar altında gizlətmişdilər. Praktiki olaraq edəcə¬ 
yi işlərə nəzəri əsaslar tapmağa çalışmışdılar ki, 
ateizm də bunlardan birisidir. Din insanın həyatı¬ 
na qanunlar qoyduğundan, bəziləri dini inkar et- 

məklə öz nəfsi istəklərinə sərhəd qoymayacaqları 
üçün ateist olmuşdur. Belələri düşünərək və ciddi 
arqumentlərə əsaslanaraq bu fikri müdafiə etmə¬ 
mişdir. Ateizmi tərcih səbəbləri sadəcə nəfsi istək¬ 
lərinə görə olmuşdur. 


Ateizmin əqlən imkansızlığı 

Ağlım istifadə edən hər kəsin təsdiq edəcəyi 
üzərə, ateizmin hər hansı ciddi bir elmi əsası yoxdur 
və əqlən imkansızdır. Əvvəl də qeyd etdiyimiz kimi 
Allah inancı insanda fitridir. Yəni, yaradılışdan var. 
“Qəbul edib-etməməyindən asılı olmayaraq bü¬ 
tün insanların zehnində bir ilah məfhumu vardır. 
Bu anlayış müxtəlif mədəniyyətlərdə və dinlərdə 
fərqli şəkillərdə təzahür edir. Bunlardan hansının 
doğru olub-olmadığını bir tərəfə qoysaq, bütün in¬ 
sanlarda belə bir fikrin olmasının özü mütləq ate¬ 
izmin iddialarını bəri başdan təkzib edir. Allaha 
inanmadıqlarını bildirən insanlar zehinlərindəki bu 
məfhuma Allah adını vermək istəmirlər. Ateistlərin 
böyük əksəriyyəti Allahın olmadığını söyləsələr də, 
kainatda bir xaos olduğunu və ya onun sistemsiz 
bir kütlə yığınından təşəkkül etdiyini qətiyyən iddia 
etməmişlər. Beləliklə onlar da kainatda hakim olan 
gizli bir gücün, səbəbin, enerjinin, kosmik düşün¬ 
cənin mövcud olduğunu etiraf etmişlər. Nəticədə 
Allahı qəbul etməsələr də, bu funkisyaları yerinə 
yetirən ilahi bir gücün, bir açıqlamanın arayışı 
içində olmuşdular.” 8 

Bu aləm maddədən yaradılmışdır. Yəni əwəl- 

8. Dr. Aydın Topaloğlu, “Ateizm və onun tənqidi” 

cə yox ikən sonradan meydana gəlmişdir. Bunu hər 
kəs qəbul edir. Əwəlcə yox ikən sonradan yaradılan 
bir şey məntiqi olaraq bir yaradıcının varlığına 
möhtacdır. Hər yaradılmış bir yaradanın varlığına 
dəlalət etdiyi kimi kainatın və insanın varlığı da 
onu yaradanın varlığına dəlalət edir. Ümumi olaraq 
qədim yunan düşüncəsində kainatın yaradılmış ol¬ 
mayıb, əzəldən bəri var olduğu anlayışı hakimdi. 
Sabit böyüklükdə və əzəldən bəri var olan kainat 
anlayışının yanlışlığının elmi olaraq ortaya çıxması, 
ancaq iyirminci əsrdə baş vermişdir. Qısacası, 
kainat və maddə klassik materiyalizmin müdafiə 
etdiyinin əksinə olaraq əzəli deyil, sonradan var 
edilmişdir. Bəlli bir yaşı vardır. Görüldüyü kimi ka¬ 
inatın başlanğıcı olduğu elmi cəhətdən də öz təs¬ 
diqini tapmış bir həqiqətdir. Həm ağıl yoluyla, həm 
də fizika qanunlarından bilinir ki, heç bir şey öz- 
özünə yoxdan var ola bilməz. Var olmayan bir şey 
xarici müdaxilə olmadığı təqdirdə yoxluğa məhkum 
olaraq qalacaqdır. Yoxluq öz-özünə varlığa çevrilə 
bilməz. Deməli, kainat hələ mövcud deyilkən, 
Allah onu yoxdan var etmişdir. 

Bir anlıq kainatı düşünək. Günəşin mərkəzin¬ 
dəki istilik təxminən 20 milyon C-yə çatır. Bəs 
günəşin enerji qaynağı nədir? Günəşin özündəki 
enerjini təmin etmək üçün bir stansiyanın saniyədə 
bir neçə milyard ton kömür yandırması lazımdır. 
Amma belə bir stansiya mövcud deyil. Günəş ya¬ 
ranandan bəri enerji itkisinə məruz qalmasına bax¬ 
mayaraq bu günə qədər sönməmişdir. Deməli, bu¬ 
nu söndürməyən bir qüvvə var. Fiziki qanunlarla 
izahdan aciz qalman belə xariquladə bir hadisəni 
təsadüfə və ya iradəsiz bir təbiətə bağlamaq müm- 

kündürmü? Üzərimizdə böyük bir lampa kimi yanan 
günəşin varlığı Allahın varlığına, sonsuz qüdrətinə 
dəlil deyilmi? Günəşdən dünyaya olan məsafə bir 
az yaxın olsaydı, dünya yanardı. Həmçinin bir 
az uzaq olsaydı, donardı. Dünyanın günəşə olan 
uzaqlığı, mövcud canlıların yaşama səbəblərindən 
biridir. Dünyanın günəşə olan məsafəsini kim təyin 
edib? Kainata ibrətlə baxsaq, bu cür saysız-hesab¬ 
sız möcüzələrlə qarşılaşarıq. Bütün bunlar, ağıl sa¬ 
hibləri üçün dəlildir. Belə ki, dünya öz-özünə var 
olmayıb, onu yoxdan var edən bir Yaradan var. 

İnsan bədənini düşünək. Allahın yaratdıqla¬ 
rının ən heyrət vericisi, ən möcüzəvi olanı insandır. 
Bütün insanlarda xromosom sayı bir olmasına bax¬ 
mayaraq, insan yaradılanlar arasında surəti etiba¬ 
rilə ən çox dəyişikliyə sahib olan varlıqdır. Boyu 
fərqli, rəngi fərqli, sifət görünüşü fərqli, göz rəngi 
fərqli, qabiliyyətləri fərqli. Hətta milyonlarla insan 
içərisində bütün yönləriylə bir-birinin tam eynisi 
olan iki insan yoxdur. Dünyada təxminən 7 milyard 
insan var. Bu 7 milyard insanın barmaq izləri bir- 
birinə bənzəməməkdədir. İnsanlar neçə milyard 
artsa da, yenə də bir-birinə bənzəməyəcəklər. İndi 
isə bir anlıq düşünək! Necə olur ki, milyardlarla in¬ 
sanın barmaq izləri bir-birinə bənzəmir. Buna təsa¬ 
düf adını vermək məntiqsizlik deyilmi? 

İnsan bədənindəki damarların uzunluğu yer 
kürəsini 2,5 dəfə dövr edəcək uzunluqdadır. De¬ 
məli, bu mükəmməl sistemi insan vücuduna yerləş¬ 
dirən misilsiz bir qüdrət var. 

Bir damla spermanm içərisindəki milyonlarla 
spermatozoiddən mayalanan sadəcə bir hüceyrə¬ 
dən insana həyat verən, onu ən gözəl şəkildə ya- 

radan qüdrət var. Üzərimizdə dirəksiz dayanan 
səma, dağlar, ağaclar, güllər, hər biri Yaradanın 
varlığına dəlalət edir. 

“Biomexaniklər canlılıq özəlliyi göstərən varlıq¬ 
ların fizika və kimya qanunları ilə açıqlana biləcəyini 
irəli sürməklə bərabər, son sınaqdakı açıqlama genetik 
proqramlama olaraq göstərilməkdədir. Ancaq, bu şə¬ 
kildə açıqlama bəlli bir qayə üçün yaradılma düşün¬ 
cəsinə dönüşməkdədir. Çünki proqram varsa, mütləq 
bir proqramlayan olmalıdır. Biomexaniklərin bu nöq¬ 
tədə tək sığınacaqları şey, təsadüfi mutasiyalann “təbii 
ayırd etmə” müddətindən keçərək öz proqramlarını 
formalaşdırmalarıdır. Ancaq bu iddia, genetika ilə 
kompyuter proqramı arasındakı bənzətməni keçərsiz 
qılar. Proqramçı olmadan bir kompyuter proqramının 
ortaya çıxmasını imkansız görən biri, bundan daha 
çox qarmaşıq olan genetik kodlamanm öz-özünə for¬ 
malaşdığını iddia edə bilərmi? İddia edilir ki, təsadüflə 
meydana gələn mutasiyalar milyonlarla çeşit canlı 
formu meydana gətirə bilər. Mümkün olan haradasa 
sonsuz sayda bu kombinasiyalar arasından “təbii ayırd 
etmə”nin necə olub ki, bəzi formlan təsdiq etdiyinin 
heç bir açıqlaması yoxdur. “Təbii seçmə” (natural 
selection) adından da başa düşüldüyü üzərə bir 
“seçmə” əməliyyatıdır. Əgər ortada hər zaman ən 
uyğun formlarm seçilməsi kimi bir vəziyyət var¬ 
sa, o halda bir “ağıllı seçicinin” olması gərəkir. 
Bu “seçici” təbiətin özü ola bilməz. Çünki təbiət 
ağıllı deyildir. Təbiətin hər hansı bir şeyi seçməsi 
mümkün deyil. Əksinə təbiət “seçilən” bir şeydir. 
Bir sözlə, Yaradanı qəbul etməyənlər maddəni və 
təbiəti ağıllı qəbul etmək kimi çıxmaz bir yola baş 
vururlar.” 9 


9. Selçuk Kütük, “Aklı karışıklara rehber” 

Mütləq ateizmin mümkün olmadığını, hətta 
dinləri qəbul etməyən və Avropada xristianlıqla 
mübarizə aparan filosoflar da bildirmişlər. Bunlar¬ 
dan biri olan David Hume (1711-1776) belə deyir: 
“Kainatdakı qayə və sistem ən laqeyd və ağılsız 
adamın belə diqqətini çəkəcək qədər açıqdır... Bü¬ 
tün elmlər bizi ilk yaradanı qəbul etməyə çağırır. ” 10 

Buna bənzər fikirləri Volter və Kant kimi 
filosoflar da səsləndirmiş, yaradan fikrinin insan 
şüurunda hər zaman mövcud olduğunu bildirmişlər. 
“Ateizmin mümkün olmadığını düşünən filosoflar 
Allahın varlığı mövzusunda bəşəriyyətin həmrəy 
olduğunu iddia etmiş, inancsızlığm isə bir xəta 
olduğunu irəli sürmüşlər. Bütün insanlar anadan 
olduqdan etibarən həm instiktiv, həm də şüurlu 
olaraq Allah inancına meyillidirlər... Özünü hər 
hansı bir şəkildə inancsızlıqla şərtləndirməyən və 
ideologiyaların toruna düşməyən insanın anadan¬ 
gəlmə olan bu meylini mühafizə edəcəyi məlumdur. 
Dini həyatdan uzaq olsa da, həmin insan nəhayət 
bir gün kainat haqda düşüncələrə qərq olacaq, niyə 
və necə var olduğunu düşünəcəkdir. Uşaqlıqdan 
qalan təmizliyini və yaradılışdakı mühakimə qabi¬ 
liyyətini itirməmişdirsə, yaradansız bir həyatın ola 
bilməyəcəyini başa düşəcəkdir.” * 11 

Daha öncə də qeyd etdiyimiz kimi Allah 
inancı insanda fitridir. “İnsanoğlu kainatdakı həs- 
sasiyyət miqdarını ölçmək üçün son dərəcə həssas 
cihazları kəşf etmədən öncə gördüklərindən hey¬ 
ranlıqla xoşlanır və bu onun diqqətini çəkirdi. İnsan- 
oğlu gecə ilə gündüzün il boyunca olduqca həssas 

10. David Hume, Dialogues Concerning Natural Religion, ed. 
R.H.Popkin, USA 1988 s.77 

11. Dr. Aydın Topaloğlu, “Ateizm və onun tənqidi 

vaxtlarla bir-birini təqib etməsində heyrətamiz həs- 
sasiyyəti görürdü... İnsanoğlu torpağın altına basdı¬ 
rılan toxumun torpağı yarıb çıxmasına, gövdəsinə, 
budaqlarına, yarpaqlarına, çiçəklərinə, meyvəsinə 
və nəhayət təkrar bir toxum olmasına da diqqət 
yetirir, görürdü. Rəngarəng çiçəyin son dərəcə sə¬ 
nətkar bir rəssamın belə acizliyə düşəcəyi şəkildə 
rənglərinin yayılmış olduğunu, təbiətdə bu incəliyin 
rəngarəng olaraq hər çiçəkdə ortaya çıxdığını gö¬ 
rürdü... Gecənin gündüzü necə bürüyüb yavaş-ya¬ 
vaş işığı ortadan qaldırdığını, gündüzün də eyni şə¬ 
kildə gecəni necə yavaş-yavaş sararaq qaranlığın 
tükəndiyini və bunlardakı incəliyi də görürdü... 
Əgər qəflətdə deyilsə, fitrətini oyandıran bir çox 
şeylə qarşılaşır, görür və öz-özünə soruşurdu: Ağıl¬ 
ları heyrətə gətirən bu incəliyin bir yaradanı olmad¬ 
an var olması mümkündürmü? Sonra da yaradanı 
araşdırmağa başlayır və nəhayət bu şəkildə bir bə¬ 
sirət üzərə Allaha iman edir... ” 12 

Allaha inanan filosoflar ateistlərin fikirlərini 
puç edən dəlilləri əsasən aşağıdakı şəkildə sırala- 
mışlar: 

1. Varlıq dəlili (ontoloji dəlil). İnsan olaraq 
özümüz və ətraf mühit haqda düşündükdə kainata 
olan heyranlığımız bizi heç bir şeyin mənasız olmadı¬ 
ğı fikrindən hər şeyin fövqündəki bir varlığa aparır. 
Gözlərimizi qamaşdıran aləm bizə uca bir varlığın 
olduğunu xəbər verir. Həmin mükəmməl varlıq 
isə Allahdır. Ontoloji dəlil həm qərb dünyasında, 
həm də İslam dünyasında ateistlərə qarşı istifadə 
edilmişdir. Bu dəlildən istifadə edənlərdən biri də 
məşhur filosof Dekartdır (1595-1650). Dekarta 

12. Muhamməd Qutub, “Çağdaş fikir axınları" 

görə bizim şüurumuzda uca bir varlıq hissi hər za¬ 
man mövcuddur. Bu varlıq, Allahdır. Allah məfhu¬ 
mu insan şüurunda riyazi bir məfhum qədər aydın¬ 
dır. 13 

2. Aləm dəlili (kosmoloji dəlil). İnsanın üzərin¬ 
də düşündüyü əsas mövzulardan biri kainatdır. Ul¬ 
duzlar, planetlər, günəş sistemi, qalaktika, canlılar 
və bilmədiyimiz başqa cəhətləriylə kosmos insanın 
gözü qabağındadır. Kainatın meydana gəlməsi, də¬ 
yişməsi, ən kiçik atomdan ən böyük qalaktikalara 
qədər hər şeyin hərəkəti insanın diqqətini cəlb et¬ 
miş və onu tədqiqatlar aparmağa sövq etmişdir. 
Aləm dəlili kainatın vasitəsilə bizi yaradanın var¬ 
lığına aparır və baş verən hər şeyin arxasında Alla¬ 
hın olduğunu bizə göstərir. Kainat xəyal və yuxu 
deyil. Kainat özbaşına yaranacaq bir şey də deyil. 
Sonradan yaranmışdır. Kainatı yaradan və ona hə¬ 
yat verən Allahdır. Nəticə etibarı ilə aləm maddi bir 
varlıqdır və özbaşına yaranma qüdrəti yoxdur. Be¬ 
ləliklə də onu yaradan bir gücün varlığı öz-özünə 
ortaya çıxır. Bu güc isə, Allahdır. 

3. Məqsəd və nizam dəlili (teoloji dəlil). Teo- 
logiyaya görə aləmdə bir nizam vardır. Bunu ina¬ 
nan və inanmayan hər kəs təsdiq edir. Məsələn, 
bütün göy cisimləri, ulduzlar və planetlər bu ni¬ 
zam içində hərəkət edirlər. Yer üzündə olan hər 
bir canlı müəyyən nizamla hərəkətlərini davam 
etdirirlər. Dənizlərdə və atmosferdə də bir nizam- 
intizam müşahidə edilir. Teologiyanm əhəmiyyət 
verdiyi mövzu kainatdakı nizam-intizam canlı və 
cansız varlıqlardakı məqsədyönlü davranış tərzidir. 
Bu dəlili gətirən filosoflardan R.Tennant kainatda 
görünən ahəngə diqqət çəkmiş, kainatın özbaşına 


13. Descartes, A Discourse on Method 

və xaos halında deyil, müəyyən qanunlara əsasən 
işləmə mexanizması və xüsusiyyətləri olduğunu 
qeyd etmişdir. 

Kainat məqsədsiz yaradılmayıb. Sadəcə in¬ 
san deyil, bütün kainatın bir məqsədi və hikməti 
var. Əgər kainat məqsədsiz olsaydı, nizamdan söh¬ 
bət gedə bilməzdi. Kainatdakı nizamla bağlı misal¬ 
ları çoxlatmaq olar. Lakin bu qədəri kifayətdir. Dü¬ 
şünən hər insanın gördüyü bu nizam-intizam bizə 
bu qanunları yaratmış bir varlıqdan xəbər verir. 

4. Psixoloji dəlil (dini təcrübə dəlili). İnsanın 
əxlaqı və psixologiyası Allahın varlığının dəlillərin- 
dəndir. İnsan yalnız fiziki və bioloji funksiyalardan 
ibarət olan bir varlıq deyil. Yaradan insana ağıldan 
və hisslərdən başqa düşüncə, təsvir, röya, təxəyyül 
kimi xüsusiyyətlər də vermişdir. Eyni zamanda in¬ 
sanın qəlb, vicdan, könül kimi mənəvi cəhətləri də 
vardır. İnsan bunların köməyi ilə eşq, sevgi, yax¬ 
şılıq, şəfqət, ülfət kimi hisslər qazanmışdır. Bun¬ 
ları insana uca bir varlıq vermişdir. İnsan bu xüsu¬ 
siyyətləri başqa cür əldə edə bilməz. 

Məramın anlaşılması üçün bu qədər kifayətdir. 
Beləliklə, bir insanın təbiəti etibarilə mütləq ateist 
olması mümkün deyildir. Allaha inanmayan şəxslər 
isə mütləq ateist olmayıb, müxtəlif bəhanələrlə onu 
inkar edənlərdir. Bu inkarın arxasında bir çox nəzəri 
motivlər və praktiki səbəblər vardır. Əslində isə bu 
səbəblər ayrı-ayrılıqda orjinial fikirlər olmayıb, çox 
hallarda inanan insanların düşüncələrinə qarşı isti¬ 
qamətləndirilmiş etirazlardan ibarətdir. Dini olduğu 
kimi dərk edə bilməyən ateistlər dini inancları ey¬ 
bəcərləşdirməyə cəhd göstərmişlər. Əks təqdirdə 
əllərində çox da böyük material olmayan və orijinal 


26 / Omər Mənsuroğlu 

fikirlər irəli sürə bilməyən ateistlərin başqa bir ça¬ 
rəsi yox idi. Bizi Allahın yoluna aparan kainatın 
həqiqiliyindən şübhələnmək heç kimin ağlına gəl¬ 
məz. İçindəki bütün varlıqlarıyla Allahın varlığını 
və təkliyini sübut edən kainatı yaradıcısız təsəvvür 
etmək mümkün deyildir. Nəzəri cəhətdən güclü 
ola bilməyən ateistlərin bir yolu var: İnananların 
həyat tərzini, dünyagörüşünü, kainatla əlaqədar 
olan fikirlərini tənqid etmək. Belə ki, ateistlərin fə¬ 
al olan tezisi, iddiası, dəlili və orijinal fikri yoxdur. 
Bəzi ateistlər bu mövzuda çətin vəziyyətə düşdükdə 
dində ağıllarına zidd olan müəyyən məsələləri or¬ 
taya atarlar. Bu isə müzakirə mövzusu belə deyil. 
Çünki kainatı bütün bu gözəllikləri ilə yaradan, ida¬ 
rə edən, elm, güc, qüdrət və iradə sahibi bir var¬ 
lığı inkar edən birisinin bu mövzuda cavab verə 
bilməyib başqa mövzular arxasında gizlənməsi öz 
zəifliyinin göstəricisidir. Ateistlərlə dinə aid digər 
məsələlərin müzakirəsi üçün ilk öncə həmin şəxsin 
Allah inancını qəbul etməsi lazımdır ki, o zaman da 
artıq ateist olmaqdan çıxmış olur və müzakirə fərqli 
kimliklər altında davam edir. 

Xülasə, normal bir insanın yaradılış etibarilə 
mütləq ateist olması mümkün deyil. Ateist olduğunu 
iddia edən şəxslər qəsdən və müxtəlif bəhanələrlə 
Allaha inanmaqdan boyun qaçıran kimsələrdir. Bu 
bölümü mütəfəkkir, Prof. Dr. Muhamməd Qutubun 
diqqət çəkən təsbiti ilə bitirirəm: 

“Ateizmin elmi və ciddi bir şəkildə müzakirə 
edilməsinə ehtiyac yoxdur. Çünki ateizm bəşəriyyə¬ 
tin yer üzündəki yolçuluğunda qarşılaşdığı ciddi bir 
iş deyildir. Bu, şeytanların ortaya qoyduğu bir oyun¬ 
dan və qafil avamlann: “Sanki aslandan hürküb 

qaçan vəhşi eşşəklərin ...” 14 anqırdığı bir dövrdə 
içinə saldıqları bir tələdən ibarətdir. Bu “yaban 
eşşəkləri” kilsənin azğınlığından və axmaqlığından 
qaçırdı. Məhz bu şeytanlar cəld tərpənərək arxa¬ 
larına mindi və tabe olanların sonuna qədər qaç¬ 
ması üçün kürəklərinə qamçıları endirib qaldırdı. 
Bu “ürkmüş eşşəklər”in çılğınlıqla hürkmələrindən 
ayılacaqları, özlərinə gələrək mənliklərini narahat 
edən hər cür problemdən xilas edəcək doğru dinə 
dönəcəkləri yerdə, dəlicəsinə qaçmalarına davam 
etmələri üçün çalışıldı .” 15 


Ateistlərin bəzi iddiaları 

Ateistlər əslində bu düşüncəni öz yaşantılarına 
pərdə etdikləri halda, öz iddialarının elmi olduğunu 
müdafiə etmiş və əksinə dini elmə zidd olmaqda 
ittiham etmişlər. Xüsusilə ölkəmizdə son zamanlar 
ateist olduğunu söyləyən insanların ateizmin el¬ 
mə dindən daha yaxın olduğu düşüncəsini dilə gə¬ 
tirdiklərini görürük. Əslində ateist olduğunu iddia 
edən bu insanların ciddi bir elmi potensiala sahib 
olmadığı aşkardır. Sadəcə “elmli” və “müasir” gö¬ 
rünməyin yolunu bunda gördükləri üçün ateist ol¬ 
duqlarını deyirlər. Şübhəsiz ki, bu, böyük bir yanıl- 
madır. Elm zaman və məkan daxilində yerləşən 
şeylərin quruluşunu, hadisələri və onların baş vermə 
şəkillərini, qanunlarını tədqiq edən fəaliyyətdən iba¬ 
rətdir. İslam isə özünəməxsus inanc, ibadət, əxlaq 
və davranış prinsipləri olan, tək Allah inancını mü- 

14. Müddəssir 50-51 

15. Muhamməd Qutub, “Çağdaş Fikir Axınları” 

dafiə edən bir sistemdir. Elm və din istər məqsəd, 
istərsə də sahə etibarilə bir-birinə əks qütb təşkil 
etmir. Elmin mövcud dünyamızla əlaqədar olduğu¬ 
nu və bu sahədə tədqiqatlar apardığını nəzərə al¬ 
saq, bu fəaliyyətin dinin lehinə olduğu aydın olur. 
Çünki din kainatı Allahın yaratdığını, kainatda 
müəyyən qanunlar olduğunu, hər şeyin bir nizam- 
intizam içində baş verdiyini bildirir. Elm də kai¬ 
natın qanunlarını və necə işlədiyini kəşf edir. El¬ 
min nəinki dinə zidd olmaq, əksinə doğru şüurla 
məşğul olduqda insanı dinə yönəldəcəyini bir islam 
mütəfəkkiri bu şəkildə qeyd edir: Məktəb şagirdləri 
bu mütəfəkkirin yanma gəlib: “müəllimlərimiz mək¬ 
təbdə bizə Allahdan bəhs etmirlər” - dedikdə, hə¬ 
min mütəfəkkir cavab olaraq belə deyir: “Siz müəl¬ 
limlərinizə deyil, oxuduğunuz fənnlərə baxın, onlar 
özləri sizə Allahdan bəhs edirlər. ” 

Canlıların yer üzündə necə var olduqlarını 
açıqlama baxımından iki nəzəriyyə mövcuddur: 
Ateistlərin müdafiə etdiyi “təkamül” və Allaha ina¬ 
nanların müdafiə etdiyi “yaradılış”. Ateistlər yara- 
dılışı rədd etdikləri üçün, təkamülü qəbul etmək 
məcburiyyətində qalırlar. Bir evi görüb bu evin də¬ 
mir, daş, sementdən öz-özünə düzəldiyini nə təsa¬ 
düflə, nə də təkamüllə açıqlamaq mümkündür. Yal¬ 
nız onu düzəldən bir memarın varlığı ilə açıqlamaq 
mümkündür. Təkamülü müdafiə edənlər təkidlə bu 
fikrin elmi olduğunu, yaradılışı müdafiə etmənin 
elmi olmadığını iddia edərlər. Halbuki canlıların 
təsadüflər nəticəsində ortaya çıxmasının hər han¬ 
sı elmi bir açıqlaması ola bilməz. Çünki elmi açıq¬ 
lama mövcud olan bir varlığın və ya hadisənin 
səbəb-nəticə əlaqəsi içərisində ortaya çıxdığını mü- 

dafiə etməkdir. Bu isə yaradılışı müdafiə etməklə 
mümkündür. Əgər elmi açıqlamalarda “təsadüf” 
kəlməsi qəbul edilən bir amil olsaydı, elm heç bir 
şəkildə inkişaf edə bilməzdi. Çünki o zaman hər 
hadisə “bu hadisə təsadüfən belə olmaqdadır” şək¬ 
lində açıqlanar və “elmi” sayılardı. Göründüyü kimi 
ateizm və təkamül nəzəriyyəsi iddia edilənin əksinə 
heç bir elmi əsasa sahib deyildir. Sadəcə olaraq qə¬ 
bul olunmuş bir inancdır. 

Ateistlərin öz fikirlərinin elmi olduğu iddias¬ 
ına Prof. Dr. Adem Tatlı bu şəkildə toxunur: 

“Yaradılışı və hər şeyin bir məqsədlə var 
olduğunu müdafiə edənlər: atomun ətrafında sa¬ 
niyədə 50 minə yaxın dövr edən elektronun bir 
an belə təsadüflə hərəkət edə bilməyəcəyini bildi¬ 
rirlər. Elektronların necə gəldi hərəkət etdiyi 
fərz edilsə, həmin elektronun sürətlə hərəkət zo¬ 
lağından çıxaraq digər atom sistemlərinin parça¬ 
lanmasına və nəhayət zəncirləmə atom reaksiya- 
larıyla bir anda kainata atom bombası kimi təsir 
göstərəcəyinə diqqət çəkərlər. Beləliklə də bir 
atom və elektron hərəkətinin başıboş və təsadüf 
əsəri ola bilməyəcəyini qeyd edərlər. Bununla da 
bütün varlıqların sonsuz bir qüdrət və elm sahibi 
tərəfindən planlı və qayəli yaradılıb idarə edildiyini 
qəbul edərlər. Materialist fəlsəfəni müdafiə edən 
təkamülçülərin ən çox üzərində durduqları mövzu¬ 
lardan biri də “varlıqların planlı və məqsədli yara¬ 
dılmış olduqlarını irəli sürmənin “elmi olmadığı” 
iddialarıdır. Niyə bu iddialarında israrlıdırlar? Çün¬ 
ki Səlimiyyə məscidi kimi memarlıq abidəsini qə¬ 
bul edib onun ustası Memar Sinanı qəbul etməmək 
mümkün deyildir. Beləliklə “Səlimiyyə məscidini bir 

ustanın tikmiş olmasım düşünmək elmi deyildir” 
deyib məntiqli düşünmənin önü kəsilir və hər şey 
təsadüfə aid edilir. Təsadüfən adi bir yemək belə 
ortaya çıxmadığı halda dünyadakı sonsuz saydakı 
varlıqların təsadüfən meydana gəldiyini qəbul etmək 
onlara görə elmi bir düşüncə tərzi olur... Bir insanın 
istifadə etdiyi eynəyin mütləq bir ustasının olduğu 
və bunun bir qayəyə görə ölçülü hazırlandığında hər 
kəs həmfikirdir. Lakin eynəkdən daha mükəmməl 
bir sistemə sahib olan gözə gəldikdə, onun təsadüf 
nəticəsində yarandığı iddia edilir. Hər saniyə min¬ 
lərlə dəyişik və planlı reaksiyaların cərəyan etdiyi 
hüceyrəni bu materialist fəlsəfəyə görə həmin hü¬ 
ceyrənin içərisindəki DNT molekulları idarə edir. 
Üstəlik bunlar “ağıllı molekullar” olaraq adlandırılır. 
Bu molekullar hüceyrənin ən incə xüsusiyyətlərinə 
qədər hər şeyi biləcək, həmin canlının keçmiş və 
gələcəyini qavramış olacaq. Təbii ki, bu kifayət de¬ 
yil. Həmçinin lazım olan işləri edəcək, hüceyrələr 
arasındakı əlaqələri təşkil edəcək qüdrətə sahib ola¬ 
caq. Bir sözlə bu molekullar bir ilah qədər elm, iradə 
və qüdrətə sahib olmalıdırlar. Belə bir düşüncəni 
müdafiə edənlər bir ilahi qəbul etməyib, atom və 
molekullar ədədincə ilahları qəbula məcbur qalırlar. 
İşin maraqlı tərəfi isə odur ki, bu düşüncəni elmi he¬ 
sab edirlər.” 16 

Elmlə məşğul olan şəxs əgər insaflı biri- 
dirsə, kainatı və insanı öyrəndiyi üçün, kainat və 
insandakı təəccübə səbəb olacaq ecazkarlıqları 
gördükcə bu səbəblə Allah inancına yönəlməlidir. 
Hətta elm adamının Allah inancına yönəlməsi 
elmsiz insanlara nisbətdə daha çox rastlanan hal 
olmalıdır. İslam bir din olaraq hər zaman insanları 

16. Prof. Dr. Adem Tatlı, “Biolojiden İdolojiye Evrim Teorisi” 



Nə üçün lslam?/31 


elmə yönəltmiş və tarixin əksər dövrlərində mü¬ 
səlmanlar elm sahəsində bəşəriyyətə yön verəcək 
uğurlar əldə etmişlər. Bu barədə ayrı bir bölmədə 
örnəklər verərək bəhs edəcəyik. Bir din olaraq 
elmlə mübarizə aparan xristianlıq olmuşdur. Dini 
təhrif edən, insanları müxtəlif formalarda istismar 
edən kilsə orta əsrlərdə elmlə də mübarizə apar¬ 
mışdır. Həmin dövrdə bir çox elm adamına qərbdə 
əziyyətlər verildiyi tarixdən hər kəsə məlumdur. 
Lakin istisna hal olaraq bəzi dövrlərdə müsəlmanlar 
elmi tənəzzül yaşasalar da, bu tənəzzülü islama aid 
edə bilməzlər. Çünki islam iddia edilənlərin əksinə 
olaraq bir inanc sistemi kimi hər zaman insanları 
elmə təşviq etmişdir. 

Xülasə, elm mahiyyət olaraq Allah inancına 
qarşı deyildir. Əksinə, düşünən insanı Allaha yö¬ 
nəldər. 

Ateistlərin digər bir iddiaları rasionallıqla bağ¬ 
lıdır. Allah inancı ilə elm arasında tərs mütənasiblik 
quran ateistlər rasionallıq mövzusunda da eyni şə¬ 
kildə hərəkət etmişlər. Onlar inananları rasional 
və məntiqli olmamaqla günahlandırmışlar. Guya 
rasional və məntiqli olmağın yolu inancsızlıq imiş. 
Əslində isə eyni ittihamla əsrlər boyu ateistlər öz¬ 
ləri qarşılaşmış və bu ittihamın ağırlığı altında əzil¬ 
mişlər. Allaha inanan bir insan ağılla öz inancını 
müdafiə edə bilirsə və öz mövqeyində ziddiyyətsiz, 
məntiqli və sistemlidirsə, onun rasional olduğu 
şübhəsizdir. Əslində meydanda yalnız bir ağıl məf¬ 
humu mövcud deyildir. Filosoflar arasında fərqli ra- 
sionallıq tərifləri vardır. Lakin rasionallıq dedikdə 
məqsəd ağıl və məntiqlə hərəkət etməkdirsə, ağıl 
və məntiqin bizi Allah inancına yönəltdiyi bilinən 

həqiqətdir. Rasionallıq dedikdə əsas məqsəd ağıla 
önəm verməkdirsə, bunun filosoflar baxımından 
necə əhəmiyyət daşıdığı hər kəsə bəllidir. Rasional 
olan bir çox filosofun Allaha inanması da, fəlsəfə 
və elmi düşüncənin Allahı inkar etdiyi iddiasının 
həqiqətə uyğun olmayan ideoloji fərziyyə olduğunu 
göstərir. 


Ateizmdə əxlaq anlayışı 

Bizim inancımız olan islama görə həyatdakı 
əxlaq normalarını, “yaxşı” və “pis” məhfumlarını 
müəyyən edən Allahdır. Müsəlman olan bir şəxs 
əxlaqlı, vicdanlı, “yaxşı” biridir və ya elə olmalıdır. 
Çünki bu, onun inancının tələbidir. Bizə görə bir 
insanda Allah inancı yoxdursa, onun yaxşı insan 
olmasına, mənfəətlərinə uyğun yolda müəyyən sər¬ 
hədlər gözləməsinə, nəfsini pis istəklərdən uzaqlaş¬ 
dırmasına hər hansı bir səbəb də yoxdur. Çünki 
Allah inancı olmayan, həyatını sadəcə bu dünyadan 
ibarət görən bir kimsənin əsas məqsədi dünyalıq 
olaraq qoyduğu hədəflərə çatmaqdır. Bu hədəflərinə 
çatması üçün qeyri-insani yollara baş vurmasının 
qarşısını nə ala bilər? Və ya niyə də qeyri-insani 
yollara baş vurmamalıdır? Təbii ki, ateistlər bu 
dediklərimizə etiraz edir, insanın “yaxşı” olması 
üçün Allah inancına ehtiyac olmadığını, bu inanc 
olmadan da insanın yaxşı ola biləcəyini müdafiə 
edirlər. Bəli, biz təsdiq edirik ki, istisna hallar olar. 
Bəzi fərdlər Allah inancı olmadan da yaxşılıqlar 
edə bilər, əxlaqlı ola bilərlər. Lakin ateizm heç bir 

zaman “ictimai əxlaq normaları” qoya bilməz. 
Əgər Allah yoxdursa, “yaxşı” və “pis”, “doğru” 
və “yalnış” anlayışları hansı prinsipə əsaslanır? 
Əgər Allah yoxdursa, o zaman əxlaqi dəyərlər də 
mövcud deyil. Allahı qəbul etməyənlər üçün əxlaq 
normaları olaraq hər hansı bir istinad nöqtəsi yox¬ 
dur. Bu fikirlər sadəcə ayrı-ayrı şəxslərin görüşüdür 
ki, bu da digər insanlar üçün keçərli deyil. Bu icti¬ 
mai deyil, subyektiv əxlaqdır. Birisinə görə əxlaqlı 
sayılan bir hərəkət digərinə görə əxlaqsız sayıla bi¬ 
lər. Birisinə görə “yaxşı” olan bir əməl digərinə gö¬ 
rə “pis” ola bilər. Yəni “yaxşı” və “pis” hər kəsin 
düşüncələrinə görə dəyişər. Subyektiv əxlaq yalnız 
insanın özü üçün keçərlidir. Bu, digər insanlar üçün 
keçərli deyil. Beləliklə də Allahsız bir cəmiyyətdə 
yaxşı və pis anlayışı olmadığı üçün pisliklərin yayıl¬ 
ması normaldır. 

Allah insanlara “əxlaq normalarını” əmr və 
qadağalar şəklində çatdırmışdır. Allahın əmr və qa¬ 
dağaları həm fərdin, həm də cəmiyyətin islahı üçün¬ 
dür. Lakin ateizmdə müəyyən əxlaq standartları 
yoxdur. Beləliklə də ateist olan birinin hər hansı əx¬ 
laqi vəzifəsi və ya öhdəliyi də yoxdur. Kim və ya 
hansı amil belə bir öhdəliyi qərarlaşdıra bilər? Heç 
kim və heç nə! 

Ateist düşüncəyə görə insan da heyvanlar ki¬ 
mi bir təsadüfün nəticəsidir. Sadəcə digər heyvan¬ 
lara nisbətdə bir az daha təkamül keçirmiş bir 
təsadüf. Məlumdur ki, bir heyvanın başqa bir hey¬ 
vana qarşı heç bir öhdəliyi yoxdur. Bir pişik bir 
siçanı yeyərkən əslində əxlaqsız bir hərəkət et¬ 
mir. Ateist düşüncə ilə insanların da hərəkətləri 
eyni şəkildə qiymətləndirilməlidir. Heç bir hərəkət 

əxlaqi cəhətdən doğru və ya yalnış görülməməlidir. 

Həmçinin ictimai əxlaqın varlığı, insanların 
bəzi ortaq yaxşı və pis məhfumlarının olması Alla¬ 
hın varlıq dəlillərindəndir. İnsanların subyektiv fikir¬ 
lərinə görə bəzi amillər dəyişsə də, ümumi olaraq 
“yaxşı” və “pis” anlayışları dəyişilməz olaraq qalır. 
Hər dəfə “bu yalnışdır” dediyimiz zaman biz ictimai 
əxlaqa dair inancımızı təsdiq edirik. Biz təsdiq edi¬ 
rik ki, təcavüz, irqçilik, terror, narkotik istifadəsi ki¬ 
mi hərəkətlər həmişə cəmiyyət tərəfindən pis bir 
iş kimi dəyərləndirilmişdir. Bu fikir təkcə şəxsi bir 
seçim və ya şəxsi qərardırmı? Xeyr! Bütün bun¬ 
lar Allahın varlığına dair əxlaqi iddianı təsdiq edir. 
Əgər Allah yoxdursa, onda ictimai dəyərlər və öh¬ 
dəliklər də yoxdur. Lakin ictimai dəyərlər mövcud¬ 
dur. Çünki Allah mövcuddur. Xülasə, ateizm hər 
fərdə gün ərzində etdiyi hərəkət üçün müəyyən əx¬ 
laq norması qoya bilməz. İctimai əxlaqın varlığı isə 
bizə Allahın varlığını sübut edir. 17 


Ateizmin bəşəriyyətə 
“qazandırdıqları” 

Ateizmin elmi və əqli olaraq ciddi əsasları ol¬ 
masa da, bu fikirlər bəşəriyyətə böyük bəlalar gətir¬ 
mişdir. Ateizmin gətirdiyi birinci bəla əxlaqi tənəz¬ 
züldür. Yuxarıda qeyd etdiyimiz kimi ateizmdə əxlaq 
normaları olmadığı üçün müəyyən bir dəyəri nəzərə 
almayan bir kütlə formalaşmışdır. İdeoloji məqsədlərlə 
ateist olan bu insanlar bütün mənəvi dəyərləri inkar 

17. Dr.Aydın Topaloğlu “Ateizm və Onun Tənqidi" 

etmişlər. Bunlar “Allaha inanmadığımız üçün hər 
şey sərbəstdir” düşüncəsində olan və məsuliyyətsizcə 
yaşayan insanlardır. Bunu etiraf edən ateist filosoflar¬ 
dan biri Qaskinin fikrincə ateizmdə “yaxşı” və “pis” 
adlı dəyər məhfumları itmiş, mənəvi dəyərlər zəiflə¬ 
miş və nəticədə insan bu məfhumlardan uzaqlaş¬ 
mışdır. “Əsrimizdə materializmin səbəb olduğu əx¬ 
laq pozğunluğu bəşəriyyətə baha başa gəlmişdir. Bu 
pozğunluq hər sahədə hiss edilmiş və nəticələri ağır 
olmuşdur. Dünyəvi və dinsiz əxlaqın səbəb olduğu 
digər bir problem də fərdi səviyyədə baş vermişdir. 
Adət-ənənə yox edilərək cəmiyyət pozulmuş, keç¬ 
miş pislənmiş, cəmiyyəti meydana gətirən fərdlər ai¬ 
lədən, mədəniyyətdən və dindən uzaqlaşdırılmışdır. 
Fərdiyyətçilik, dünyəvilik, azadlıq, müasirlik və inki¬ 
şaf adı altında insanların beyni doldurulmuş, şüurları 
kütləşdirilmiş, dini və əxlaqi dəyərlər qəsdən pis gös¬ 
tərilmişdir. Fərdlər özlərini yeyib-içən robot kimi 
işləyən, fizioloji və bioloji ehtiyacları üçün yaşa¬ 
yan məsuliyyətsiz canlılar kimi hiss etmişlər. Di¬ 
nindən uzaqlaşan və hər hansı əxlaqi dəyər tanı¬ 
mayan gənclər lüzumsuz adətlərə vərdiş etmiş, 
tərgidə bilmədiyi pis vərdişlərin əsiri olmuşlar. 
Bütün bunların nəticəsi isə faciəli və dramatik ol¬ 
muşdur. XX əsrin sonlarında bir çox cəmiyyət acı 
təcrübələrdən sonra həyatlarında dini inancın və 
mənəvi dəyərlərin əskikliyini hiss etmiş və onları ye¬ 
nidən qazanmağa çalışmışdır.” 18 

Ateizmin cəmiyyəti necə məhvə sürüklədiyi 
əyani şəkildə gözlər önündədir. Qarşısında hər han¬ 
sı bir qadağa qoyulmayan və “insan azadlığı” adı 
altında sərhədsiz sərbəstlik verilən insanların yaşa- 

18. Dr. Aydın Topaloğlu, “Ateizm və Onun Tənqidi” 

dığı cəmiyyət həya duyğusunun ortadan qalxdığı və 
fəsada uğramış bir cəmiyyətdir. Ateistlər bu qeyd 
etdiklərimizi real olaraq həyata keçirmədən öncə 
nəzəri olaraq hazırlamışdırlar. 

“Freydin yaxın tələbələrindən biri olan Yunq 
1960-cı illərdə “Freydlə xatirələrim” adıyla nəşr 
edilən kitabında belə deyir: “Freyd mənə belə de¬ 
di: Bütün dini inancları darmadağın etməliyik.” 
Həmçinin belə demişdir: “Bizlər seksi inanc halına 
gətirməliyik.” 19 

Təəssüflə qeyd etməliyik ki, insanların istədi¬ 
yi kimi geyinmə (daha doğrusu soyunma) sərbəst¬ 
liyini müdafiə edən böyük bir kütlə bu gün də var. 
Həyatda nə üçün yaşadığını belə bilməyən insan¬ 
lardan müdafiə etdiyi hər hansı bir mövzuda ciddi 
arqument gətirməsini gözləmədiyimiz üçün bunla¬ 
rın iddialarını əsaslandırmasını istəmirik. Fəqət biz 
cəmiyyətin əsas tənəzzülü qadınlar vasitəsilə həyata 
keçirilir dediyimiz zaman etiraz edən bu kütlə bil¬ 
məlidir ki, qadınların açıq-saçıq geyinib gəzməyi 
zənn etdikləri kimi öz seçimləri deyil. Onlar sadəcə 
cəmiyyəti pozma oyununun parçasıdırlar. Lakin ək¬ 
sər hallarda özləri bunun fərqində olmurlar. Gördü¬ 
yümüz kimi işin praktiki tərəfi son dövrlərdə tətbiq 
edilsə də, nəzəri tərəfi daha əvvələr hazırlanmışdır. 

Ateizmin bəşəriyyətə gətirdiyi əsas bəla bu 
absurd iddiaların siyasi mühitdə də dəstək görməsi¬ 
dir. Ümumiyyətlə tarixə nəzər saldıqda bir mənzərə 
ilə qarşılaşırıq. Hər bir əliqanlı diktator öz cinayət¬ 
lərinə ideoloji əsaslar tapmağa çalışmışdır ki, bu va¬ 
sitə ilə ətrafmdakıları inandıra bilsin. Buna ən uy¬ 
ğun düşüncə sistemi şübhəsiz ki, ateizm idi. Guya 


19. Muhəmməd Qutub, “Çağdaş fikir axınları” 

kilsənin despotizminə qarşı olaraq ortaya çıxmış 
ateizm bəşəriyyətə onlardan daha böyük bəlalar gə¬ 
tirdi. Xüsusilə təkamül nəzəriyyəsi müəyyən dövr¬ 
də müzakirə belə edilməsi az qala cinayət sayılacaq 
həddə gətirilmişdir. Bunun səbəbi o idi ki, hər sistem 
və düşüncə tərzi bunu özünə görə yorumlayaraq 
həmin nəzəriyyəni öz fikri platformasından çıxara¬ 
raq ideologiyasına alət etmişdir. XVIII və XIX əsr¬ 
lərdə Avropa ölkələri şərq millətlərini, afrikalıları və 
Amerika yerlilərini kölələşdirməkdə bu nəzəriyyənin 
nəticəsi olan həyatın bir mücadilədən ibarət olduğu, 
güclü olanların yaşayıb, zəif olanların həyat səhnə¬ 
sindən silinməsi, yəni zəiflərə həyat haqqı tanıma¬ 
ma prinsipini əsas almışdılar. Bu nəzəriyyə avropa¬ 
lılara digər ölkələri istismar etməkdə və Nasist 
irqçiliyini haqlı göstərməkdə “elmi sübut” olaraq 
istifadə edilmişdir. İkinci dünya müharibəsinə əsas 
təşkil edən düşüncələrdən biri olan “ali irq” anlayışı 
da bir mənada bu düşüncənin əsəri idi. Dünyanın ən 
qanlı diktatorları olan Lenin, Stalin, Hitler, Mao kimi- 
lərinin ateist olmaları və etdikləri cinayətləri ateizm 
adma etmələri dediklərimizi təsdiq edir. Təkcə hər 
iki tərəfi ateist olan ikinci dünya müharibəsində 60 
milyondan çox insan həlak olmuşdur. Çin komu- 
nist inqilabının lideri Mao ümumi olaraq 50 milyon¬ 
dan çox, Alman Nasist partiyasının lideri Adolf Hitler 
17 milyondan çox insanın, Rus komunizminin Le¬ 
nindən sonrakı lideri Stalin 20 milyondan çox insa¬ 
nın ölümünə səbəb olmuşlar. Buna digər ölkələrdəki 
komunist inqilabları da əlavə etsək, rəqəmlər daha da 
qabanq olar. 

Darvin və təkamül 
nəzəriyyəsi 

Ateizmin ən geniş yayılmış forması darvinizm 
və ya təkamül nəzəriyyəsidir. Bu nəzəriyyəyə görə 
cansız maddələrdən təsadüfən bir hüceyrə ortaya 
çıxmış, ondan da günümüzdəki müxtəlif canlılar 
meydana gəlmiş, ən nəhayət meymundan insana 
keçid olmuşdur. Bu iddialara aid əsaslı dəlil olma- 
maqla yanaşı, ortada sadəcə bəzi yorum və təx¬ 
minlərdən başqa bir şey yoxdur. Təkamülçülərin 
təqdim etdikləri dəlillərin ciddi bir əsası olmadığı, 
bununla bağlı irəli sürülən materialların bəzi sax¬ 
takarlıqlar və spekulyasiyalar üzərinə bina edildiyi, 
əllərində mötəbər fosilin olmadığı artıq elm adam¬ 
ları tərəfindən ortaya çıxarılmışdır. 

Bu nəzəriyyəyə görə canlılar cansız maddə¬ 
lərdən təsadüfən formalaşan tək varlıqdan mey¬ 
dana gəlmiş, bu isə günümüzdəki canlı çeşitlərini 
ortaya çıxarmışdır. Molekuldan insana kimi bütün 
canlı çeşitləri silsilə halında “təsadüfən” bir-birin- 
dən meydana gəlmişdir. Bu düşüncəni ilk sistem¬ 
ləşdirən Jan Batist Lamarkdır. O, 1809-cu ildə 
nəşr etdirdiyi “Zoologiyanın fəlsəfəsi” adlı əsərində 
çevrədən qazanılmış xarakterlərin qatılımla döldən 
dölə keçdiyini iddia etmişdir. Buna dəlil olaraq zürafə 
misalını verir. Ac qalan zürafələr yüksək budaqlardan 
qidalarını təmin etmək üçün boyunlarını uzatmış, 
əvvəllər qısa olan boyunları sonra uzanmış və bu, 
ondan sonra gələn nəslinə də keçmişdir. Təbii ki, 
günümüzdə bu sözün elmi olaraq heç bir dəyəri 
yoxdur. Çünki bu gün bilinir ki, çevrənin təsiri ilə 
meydana gələn dəyişikliklər nəsildən-nəsilə keçmir. 

Lamarkm bu fikrini müdafiə üçün nə qədər sınaq 
keçirilsə də, hamısı uğursuzluqla nəticələnmişdir. Ən 
sadə misal, müharibələrdə və qəzalarda şikəst olan 
minlərlə insanın nöqsan orqanları uşaqlarına keçmir. 
Bəzi sınaqlarda neçə siçanın quyruğu kəsildiyi halda 
onlardan gələn siçanlar yenə quyruqlu olmuşdur. 

Təkamül nəzəriyyəsini əsas formalaşdıran 
Çarlz Darvin olmuşdur. 1859-cu ildə Londonda 
nəşr edilən “Təbii seçmə yolu ilə növlərin əmələ 
gəlməsi və ya yaşama uğrunda mübarizədə əlve¬ 
rişli fərdlərin saxlanması” 20 adlı əsərində düşün¬ 
cələrini ortaya qoymuşdur. Bu əsər daha çox 
“Növlərin mənşəyi” adı ilə tanınır. Darvinin dü¬ 
şüncələrini bir cümlə ilə bu şəkildə ifadə etmək 
mümkündür: “Çevrəyə ən yaxşı uyğunlaşanın və 
qüvvətlinin yaşaması, zəifin ortadan qalxmasıyla 
yeni növlər ortaya çıxar.” 

Darvinə görə mövcud canlılar tək mənbədən 
gəlir. Başlanğıcda bəsit bir hüceyrə var idi. Bu hü¬ 
ceyrənin təsadüfən dəyişməsiylə bugünkü canlılar 
ortaya çıxdı. Balıqdan qurbağa, ondan sürünənlər 
və s. Nəhayət meymundan insan meydana gəldi. 
Şübhəsiz ki, buna aid əllərində işlərinə yarayacaq cid¬ 
di bir dəlilləri yoxdur. 15 il təkamül üzərində araşdır¬ 
ma aparan amerikalı biyokimya professoru Duane 
Tolbert Gish bu nəzəriyyə ilə bağlı görüşünü belə 
ifadə edir: 

“Heç bir kimsə nə həyatın başlanğıcını izlə¬ 
miş, nə də bir balığın qurbağaya və ya bir meymu¬ 
nun insana çevrildiyinə şahid olmuşdur... Beləliklə, 
“təkamül” bir hipotez (təsdiq edilməmiş iddia) ola- 


20. On the Origin of Species by Means of Natural Selection, or the 
Preservation of Favoured Races in the Struggle for Life 

raq irəli sürülmüş, fəqət əsla ispatlanmamış bir dü¬ 
şüncə tərzidir.” 21 

Darvin də irəli sürdüyü görüşləri haqqında 
dəqiq bir elmi əsasa sahib deyildi. Bir məktubunda 
belə deyirdi: 

“Əslində bu anda “Təbii Seleksiya Nəzəriy¬ 
yəsi ”ndəki iddia ümumi düşüncələrə yaşlanmaq 
məcburiyyətindədir... Təfərrüata girdiyimiz zaman 
heç bir növün belə “təkamül” nəticəsində dəyiş¬ 
diyini ispat edə bilmərik. Mövcud dəyişimlərin 
isə, nəzəriyyənin təməlindəki izahda olduğu kimi 
növün mükəmməlləşməsinə yarayan dəyişmələr 
olduğunu göstərə bilmərik. Həmçinin nə üçün 
bəzi növlərin dəyişib digərlərinin dəyişməmiş ol¬ 
duğunu da aydınlaşdıra bilmərik.” 22 

Hətta Darvinin nəzəriyyəsini mənimsəyən 
araşdırmaçılardan biri olan S. Bateson 1921-ci 
ildə Amerikan Elmi İnkişaf Birliyinin Torontodakı 
toplantısında bunları dilə gətirmişdir: 

“Tələbələr bizə növlərin mənşəyini izah et¬ 
məmiz üçün suallar soruşduqları zaman doğru-düz¬ 
gün bir cavab verə bilmirik... Çalışmaların nəticə¬ 
sində yetərli dəlillərin tapıla biləcəyinə inanırdıq. 
İndiyə qədərki araşdırmalar nəticəsində hər hansı 
bir müsbət nəticə əldə edilə bilmədiyi kimi, mən¬ 
fi nəticələr də inkar edilə bilməyəcək qədər ço¬ 
xalmışdır.” 23 

İngilis paleontoloqu Henri Osborn təkamül 
haqda bunları deyir: 

“Təkamülün səbəblərini anlamaqda hər za- 
mankmdan daha çox tərəddüd içindəyik. Lamark, 

21. Gish, Evolution: The Fossils Say No! 

22. F.Darvin, The Autobiography of Charles Darwin and Selected 
Letters 

23. Nature jurnalı, 28 sentyabr 1931 

Darvin, Veisman və De Vriesin nəzəriyyələri bir- 
birinin ardınca çürümüşdür. Bizim bu anda söylə¬ 
yə biləcəyimiz yeganə fikir təbiətin ehtimallar və 
təcrübələrlə yox, həyat mexanizmini yaradıcı güc 
vasitəsilə çalışdırmağa davam etdirməsidir.” 24 


Təkamülçülərin dəlillərinin 
əsassızlığı 

Təkamülçülərin təqdim etdikləri ilk də¬ 
lil mutasiyadır. Ətraf mühitin təsiri altında orqa¬ 
nizmdə yeni bioloji əlamətin, xassənin əmələ 
gəlməsinə mutasiya deyilir. Təkamülçülər dəyişik 
çevrə şərtlərinə görə mutasiya ilə növlərin orta¬ 
ya çıxdığını iddia edirlər. Halbuki son illərdə bak- 
teriyalar üzərində aparılan müxtəlif araşdırmalar 
nəticəsində fərqli çevrə şərtlərində yeni növün 
meydana gəlmədiyi ortaya çıxmışdır. Bakteriyalar 
ən tez mutasiyaya uğrayan canlılardır. Həmçinin 
araşdırmalar milyonlarla il öncə yaşayan bakteri- 
yalarm indi yaşayan bakteriyalarla heç bir fərqlilik 
göstərmədiyini ortaya qoyur. Bakteriyalar həm sü¬ 
rətlə çoxalmaqda, həm də ən çox mutasiyaya uğra¬ 
maqdadırlar. Bunlarda milyonlarla ildən bəri yeni bir 
növün ortaya çıxmaması onu göstərir ki, mutasiya 
ilə yeni bir növ meydana çıxmaz. Təkhüceyrəli or¬ 
qanizmlərdə olmayan bir dəyişikliyin milyonlarla 
hüceyrədən meydana gəlmiş canlılarda görülməsi 
mümkündürmü? 25 

Təkamülçülərdən Stephen Qould da muta- 

24. A.N. Field: The Evolution Hoax exposed 

25. Prof. Dr. Adem Tatlı, “Biolojiden İdolojiye Evrim Teorisi” 

siya ilə yeni növün meydana gəlməyəcəyinə diqqət 
çəkir: 

“Bir mutasiya yeni bir DNT formalaşdırmaz. 
Elə buna görə də növləri mutasiyaya uğradaraq 
yeni növlər əldə etmək mümkün deyildir.” 26 

Təkamülçülərin öz nəzəriyyələrini ispat üçün 
gətirdikləri növbəti dəlil embriolojik dəlilidir. İlk dəfə 
Von Bear tərəfindən ortaya atılan Embriolojik Təkrar 
nəzəriyyəsi və ya Rekapitulasiya nəzəriyyəsinə görə 
günümüzdəki canlılar, ilk yer üzünə çıxdıqları andan 
etibarən bu günə qədər keçirdikləri mərhələləri, em- 
brion dövrələrində təkrar keçirməkdədirlər. Bu fikrə 
əsaslanaraq 1886-cı ildə Ernest Hekkel (Ernst Hae- 
ckel) balıq, tısbağa, toyuq, donuz, inək, dovşan və 
inhsan embrionlarınm yan-yana rəsmlərini çəkərək 
bunların müəyyən dövrələrdə bir-birinə bənzərlik 
göstərməsinə diqqəti cəlb etmiş və bu bənzərlikləri 
təkamülə dəlil olaraq irəli sürmüşdür. 27 

Ona görə bu bənzərliyin mənası belə idi: 
Ən üst səviyyədə olan insan başlanğıcda balıqlıq, 
qurbağalıq, toyuqluq və donuzluq mərhələlərini ke¬ 
çirmişdir. Ernst Hekkelin 1886-cı ildə nəşr etdir¬ 
diyi bu rəsmlər həmin tarixdən etibarən günümüzə 
qədər çıxan bütün təkamül kitablarında yer almış¬ 
dır. Bunun səbəbi odur ki, təkamülçülər öz nəzə¬ 
riyyələrini isbat üçün bundan başqa ciddi bir dəlil 
tapmamışdırlar. Lakin Hekkelin rəsmlərində dəh¬ 
şət bir saxtakarlıq vardı. Hekkel insan embrionunu 
sırf digərlərinə bənzəsin deyə dəyişdirmişdir. Er¬ 
nest Hekkelin bu embrionların təsvirində saxta¬ 
karlıq etdiyi bir müddət sonra elə özü tərəfindən 
ifadə edilmişdir: 

26. Gould, İs a new and General Thery of Evolution Emerging 

27. M.F. Guyer, Animal Biology 

“Bu etdiyim saxtakarlıq etirafından sonra 
özümü ayıblanmış və qınanmış olaraq görməliyəm. 
Fəqət mənim təsəllim budur ki, günahkar vəziyyə¬ 
tində yan-yana olduğumuz yüzlərlə məşhur biolo¬ 
qlar vardır ki, onların çıxardıqları ən yaxşı biologiya 
kitablarında, tezislərində və jurnallarında mənim 
səviyyəmdə edilmiş saxtakarlıqlar, dəqiq olmayan 
bilgilər, az-çox təhrif edilmiş rəsimlər vardır.” 28 

Məşhur təkamülçü George Simpson da Hek- 
kelin səhv etdiyini bu şəkildə ifadə edir: 

“Hekkel “təkamülü” yanlış şəkildə ortaya 
qoydu. Bu gün canlıların embrioloji inkişafının 
keçmişlərini əks etdirmədiyi artıq dəqiq olaraq 
bilinir.” 29 

Bu saxtakarlığı ifadə edən başqa bioloqlar da 
vardır. Bütün hallarda balıq, insan, inək, meymun 
embrionlanmn bir-birinə bənzərlik göstərməsi “tə¬ 
kamül” ə dəlil olaraq irəli sürülə bilməz. Bu gün 
artıq hüceyrə biologiyasının inkişafı ilə canlılar 
arasındakı şəkil bənzərliyinin bir məna ifadə et¬ 
mədiyi bilinməkdədir. 

Hüceyrə biologiyasının inkişafı bir çox təka¬ 
mülçü kimi məşhur rus elm adamı Aleksandr Opa- 
rini də çox narahat etmişdir. Çünki hüceyrənin qu¬ 
ruluşu incələndikcə varlığın təsadüflər nəticəsində 
formalaşmasının nə dərəcə imkansız olduğu aydın 
şəkildə ortaya çıxırdı. Oparin kimi təkamülçü elm 
adamları üçün bu həyəcanverici fakt böyük bir 
üzüntü qaynağı idi. “Təəssüf”, - deyirdi Oparin. 
“Təəssüf ki, hüceyrə “Təkamül nəzəriyyəsi” üçün 

28. F.Hitching, The Neck of the Giraffe: Where Darwin Went 
Wrong? New York:Ticnor and Fields 1982 s.204 

29. G.Simpson, An İntroduction to Biology. New York, Harcourt 
Brace and World, 1965 s. 241 

qapqara bir nöqtədir.” 30 

Darvinistlərin irəli sürdüyü iddialarından biri də 
əwəlki nəslin sahib olduğu orqanlardan bəzilərinin 
daha sonra gələnlərdə qısalmış, deformasiyaya uğ¬ 
ramış, istifadəyə yararsız hala gəldiyidir. Bu iddia¬ 
lardan ən çox danışılanı insandakı kor bağırsaq ilə 
atın ayağındakı çıxıntılardır. Təkamülçülərin bu id¬ 
dialarına Prof. Gish bu şəkildə cavab verir: 

"Təkamülçülər əvvəllər insanda təxminən 180 
işə yaramayan orqanın olduğunu irəli sürmüşdülər. 
Günümüzdə artan bilgilərlə bu siyahının azalaraq 
sıfıra qədər düşdüyünü görürük. Bəzi orqanlar öncə 
qısalmış, deformasiyaya uğramış orqanlar olaraq 
qəbul edilirdi... Kor bağırsaq vücuda girən xarici 
ünsürlərə qarşı aktiv orqan olaraq iş görür...” 31 

Duqlas Devar ‘Təkamül nəzəriyyəsinin yeni 
əyrilikləri” əsərində deyir: 

“Əgər bioloqlar “Təkamül”ü ispat etmək üçün 
lazımsız orqan axtarmaqla vaxt keçirməmiş olsaydılar, 
geridə qalanların da nə işə yaradıqları tapardılar. ” 

Təkamülçülərin öz nəzəriyyələrinə dəlil gətir¬ 
dikləri materialların biri də at növləridir. Onlara görə 
günümüzdəki at başlanğıcda çox dırnaqlı və kiçik 
boylu idi və zamanla günümüzdəki şəkli almışdı. Bu 
iddianın da yalan olduğu elm adamları tərəfindən is¬ 
pat edilmişdir. Fransız paleontoloqu Depert, “Hey¬ 
vanlar aləmində dəyişikliklər” adlı əsərində deyir: 

“Atların xəyali keçmişi aldadıcı bir hiylədir və 
bizi atların paleontoloji keçmişi haqqında aydmlada 
bilməz.” 

Anatomiya professoru olan Bell Pettinq- 
rev “Təbiətdə ahəng” kitabında qeyd edir: 


30. Oparin, Origin of Life 

31. Gish, Evolution: The Fossils Say No! 

“Atın beşdırnaqlı bir heyvanın nəsli oldu¬ 
ğuna dair əlimizdə heç bir qüvvətli dəlil yoxdur. 
Mövzumuz atlardakı dişlərin necə meydana gəldiyi 
olsa, söylənəcək şey daha azdır.” 

Günümüzdəki atın ayağında olan çıxıntılar 
əslində iddia edildiyi kimi lazımsız orqan deyildir. 
Necə ki, Duqlas Devar bu çıxıntıların vəzifələrini 
qısaca bu şəkildə açıqlayır: “Ayağı qüvvətləndirmə 
vəzifəsini icra edir, bir çox ayaq əzələsinin dayanma 
nöqtəsidir, atın ağırlığını daşımasına yardım edir. ” 

Təkamülçülərdən Qordon Teylor da “The 
Great Evolution Mystery” adlı əsərində təqdim 
edilən at növləri ilə bağlı fosillərin ortaya qoyula 
bilmədiyini, bu mövzuda da əllərində ciddi bir də¬ 
lilin olmadığını etiraf etmişdir. 

Selçuk Kütük “Aklı karışıklara rehber” kita¬ 
bında belə deyir: 

“Göz, qəlb, beyin başda olmaqla insan vü¬ 
cudunun bütün orqanları təkamülün tədrici olaraq 
gerçəkləşə bilməyəcəyini çox açıq şəkildə göstərir. 
Çünki kompleks quruluşu meydana gətirən parça¬ 
ların birinin varlığını, ya da funksiyalarını yerinə 
gətirə bilməsi digər parçalarla olan uyğun müna¬ 
sibətə bağlıdır. Orqanizmin tamamı bir bütünlük 
içərisində olmaq məcburiyyətindədir. Məsələn, bir 
mühərrikin ən sadə bir parçası belə vəzifəsini yerinə 
gətirməsə, bütün mexanizm hərəkətsizliyə məh¬ 
kum olar. Həmçinin nəfəs ala bilmək üçün burun 
deşikləri, nəfəs borusu, yeməklərin nəfəs borusuna 
düşməməsi üçün özəl bir mexanizma, ağciyərlər, 
qan, qanı pompalayacaq bir qəlb, oksigeni daşıyacaq 
hemoqlobin maddəsi kimi bir çox parçanın eyni 
anda var olması vacibdir. Bunlardan hər hansı bi- 


46 / Omər Mənsuroğlu 

rinin olmaması dərhal ölümə səbəb olacaqdır. Be¬ 
ləliklə də bu orqanların zaman içində və sırayla 
yavaş-yavaş formalaşmasını gözləmək mümkün 
deyildir. Habelə yavaş-yavaş formalaşma olsa, hər 
hansı bir orqanın başlanğıcda heç bir funksiya icra 
edə bilməyəcəyindən təkamülün qanunlarından biri 
olan “istifadə edilməyən orqanlar inkişafdan qalar” 
prinsipinə uyğun olaraq həmin orqanın inkişafdan 
qalması lazımdır. Bir avtomobil mühərriki bir çox 
parçadan mütəşəkkildir və heç zaman ağlımıza 
parçaların yavaş-yavaş öz-özünə meydana gəldiyi 
şəklində düşüncə gəlməz, əksinə daha əvvəldən 
hər hansı mühəndis tərəfindən planlandığım təbii 
olaraq bilirik.” 32 

Təkamülçülərin iddia etdiyi şəkildə bütün can¬ 
lılar silsilə halında bir-birindən meydana gəlmişsə, 
bir canlıdan digərinə keçidi göstərən və hər iki tə¬ 
rəfdəki canlıya bənzər özəlliklərə sahib “ara keçid 
fosilləri” də olmalıdır. Bu nəzəriyyənin irəlidə ge¬ 
dənlərindən Simpson həmin ara keçid fosillərini 
tapmaq üçün çox çalışmış, ancaq müvəffəq ola bil¬ 
məmişdir. Bu vəziyyəti “Həyat tarixinin böyük bir 
sirri” olaraq ifadə edər. 33 

Bu mövzuda da uğursuzluğa düçar olduqlarını 
ifadə edən təkamülçülərdən birisi Errol Vayt qeyd 
edir: 

“Bir qanun halında “Təkamül nəzəriyyəsi”nin 
isbatını etmədə nə qədər kiçik şeylərə sahib oldu¬ 
ğumuzu tez-tez düşünürəm. Özümüzdən çox əmin 
olaraq təqdim etdiyimiz dəlillərin böyük bir qisminin 
yerləşmiş olmasına rəğmən, hələ təkamül mexa- 
nizmasım bilmirik. Bu klassik paleontologiya və 

32. Selçuk Kütük, “Aklı karışıklara rehber” 

33. Simpson, The Meaning of Evolution 

biologiya metodlarıyla daha artıq bir şey etməyimiz 
də mümkün deyil.” 34 

Həmçinin təkamülçülərdən Prof. Maks Ves- 
tenhofer “Araşdırma və irəliləmə” adlı əsərində 
deyir: 

“Balıqlar, sürünənlər, məməlilər kimi böyük 
heyvan qrupları dünya üzərində birdən-birə əsas 
şəkilləriylə var olmuşdur sanki. Bir növün digərinə 
çevrildiyinə dair heç bir yerdə heç bir işarə yoxdur. 
Dəyişim, ancaq növlərin içində mövcuddur.” 

Təkamül nəzəriyyəsinə görə balıqdan qurba¬ 
ğa meydan gəlmişdir. Bu dəyişiklik milyonlarla ildə 
olmuş və çox sayda keçid varlıqlar mövcud olmuşdur. 
Fəqət bütün fosillər diqqətlə və ətraflı şəkildə tədqiq 
edildiyi halda bu keçidi göstərən tək fosil belə tapıla 
bilməmişdir. Üzərində ən çox mübahisə edilən fo- 
sillərdən biri də “arxeopteriks”dir. Biologiya kitab¬ 
larında bu varlığın quşlarla sürünənlər arasında 
keçid varlığı olduğu bildirilir. Arxeopteriks böyük 
bir quşdur. Ancaq sürünənlərə aid bəzi özəlliklərə 
də sahib olduğu üçün təkamülçülər belə bir iddia 
etmişlər. Təkamülçülərin bu iddiaları da zaman 
keçdikcə zəifləmişdir. Bu quşların sürünənlərə bən¬ 
zəyən qanadlarındakı pəncələrin bir bənzəri bu 
gün dünyamızda yaşayan “hoatzin” və “touraco” 
quşlarında da vardır. Heç kimsə onların quş, yoxsa 
kərtənkələ olduğu mövzusunda mübahisə etməz. 
Ən son edilən araşdırmalar da Arxeopteriksin bir 
keçid varlığı olmadığını ortaya qoyur. 2 sentyabr 
1987-ci il tarixli Punç jurnalında Arxeopterikslə 
bağlı maraqlı bir iddiaya yer verilmişdir. Belə ki, 
Vilyam Hevison imzasıyla yazılan bir məqalədə 
1861-ci ildə tapılan Arxeopteriks fosilinə tük iz- 


34. E.White Proceedings Linnean Society of London 

lərinin ingilis antropoloq Riçard Oven tərəfindən 
sonradan qoyulduğu irəli sürülmüşdür. 35 

Təkamülçülərin əsas üzərində durduğu nöqtə 
meymundan insana keçid iddiasıdır. Bu iddialarını 
da ispat etmək üçün əllərində ara keçid fosilləri 
mövcud deyildir. Təkamülçü Simpson bunu belə 
ifadə edir: 

“Qədim dünya meymunlarının ara növləri 
üçün ata qəbul edilə biləcək Eosen dövrünə aid tək 
bir fosil belə mövcud deyildir.” 36 

Bu görüşləri Prof. Qiş bu şəkildə dəyərləndirir: 

“Görəsən meymunlar və insanın atasına aid 
fosillər haqqındakı bilgilər nə üçün bu qədər üstü 
örtülü ifadə edilmişdir?! Çünki ortada açıq-aydın bir 
dəlil yoxdur. Hökmlər tamamən təxmin və yorum- 
lara əsaslanır. Qədim meymun prosimianlar (da¬ 
ha kiçik primatlar) ilə yeni dünya və qədim dünya 
meymunları arasında keçid formaları mövcud de¬ 
yildir. Beləliklə də əldəki fosillər insanın cəddi ola¬ 
raq irəli sürülən iddiaların əsli olmadığını ortaya 
qoyur. 

Təkamülçülər tapdıqları sümüklərin meymun¬ 
la insan arasındakı varlıq olduqlarını iddia etsələr də, 
bu iddianın da yalan olduğu elm adamları tərəfindən 
ifadə edilmişdir. Meymuna və ya insana aid olan bu 
tapıntıları guya meymunla insan arasındakı keçid 
varlıq olaraq elm dünyasına təqdim etmişlər. Bəzən 
də meymunla insan sümüklərini birləşdirib tapıntı 
olaraq ortaya çıxarmışlar. Prof. Gish bununla bağlı 
deyir: 

“Bunlardan çıxan nəticə, “Yava adamı” (“Ho- 

35. Prof. Dr. Adem Tatlı “Biolojiden İdolojiye Evrim Teorisi” 

36. Simons, Scientific American 

37. Gish, Evolution: The Fossils Say No! 

mo erektus”/“düz qamətli insan”) olaraq adlandı¬ 
rılan varlıq, həqiqətdə şimpanze və ya qorilla tipi 
bir meymundur. Meymundakma bənzər bir kəllə 
sümüyü insanın bud sümüyü ilə birləşdirilib buna 
“Yava adamı” adı verilmişdir. Əslində bu kəllə sümü¬ 
yü ilə bud sümüyünün eyni varlığa aid olduğunu 
göstərən bir dəlil mövcud deyildir. Fəqət E. Dyuba 
və bəzi təkamülçülərin insanın Təkamül keçirdiyini 
göstərəcək materiallara ehtiyacı vardı.” 38 

Prof. Qişin ifadə etdiyi kimi fosilləri tapan 
Dyuba ölümündən əvvəl həqiqəti etiraf etmiş və 
“Yava adamı” olaraq tapdığı varlığın həqiqətdə bir 
meymun olduğunu bildirmişdir. 39 

1921-ci ildə Çinin Pekin şəhərindən 40 km 
uzaqlıqda iki azı dişi tapıldı və daha artıq dəlilə eh¬ 
tiyac olmadan insana bənzər varlığın Çində yaşa¬ 
mış olduğu açıqlandı. Təkamülə dəlil olaraq irəli 
sürdükləri “Pekin adamı” adı verdikləri bu mate¬ 
riallar guya 1941-1945-ci illər arasında itmişdir. 
Yəni ortada hər hansı bir fosil yoxdur. 

1912-ci ildə London Təbiət Tarixi Muzeyinin 
müdiri Artur Vudvard ilə həkim Çarlz Davson 
Piltdoun yaxınlarında bir çənə ilə kəllə sümüyü 
tapdıqlarını açıqladılar. Bunun insanın atasına aid 
olduğu və 500000 il əvvəl yaşadığı irəli sürüldü. 
1953-cü ilə qədər bu fosilə əsaslanaraq insanın 
meymundan necə təkamül etdiyi haqda çoxsaylı 
yazılar nəşr edildi. 1950-ci ildən sonra bu fosil 
üzərində aparılan testlər nəticəsində çənə ilə kəllə 
sümüklərinin qədimə aid olduğu görüntüsünü yarat¬ 
maları üçün süni olaraq ləkələndirilmiş, dişlərin 
də çənə sümüyünə yerləşdirilmiş olduğu görüldü. 

38. Gish, Evolution: The Fossils Say No! 

39. Howells, Mankind in the Making 

Digər bir ifadə ilə Piltdoun adamı, tamamən bir 
saxtakarlıq nəticəsiydi. Oranqutan çənəsi ilə insan 
başı bir araya gətirilərək meymun-insan arası bir 
varlığa bənzədilmək istənmişdir. Saxtakarlığı orta¬ 
ya çıxaran qrupdan Qros Klark heyrətini belə dilə 
gətirirdi: 

“Dişlər üzərində aşınma təəssüratını yarat¬ 
maq üçün süni olaraq müdaxilə edildiyi o qədər aş¬ 
kardır ki, necə olur indiyə qədər bu izlər diqqətdən 
qaçmış ola bilər.” 40 

1922-ci ildə məşhur paleontoloq Henri Os- 
born tərəfindən Tennessedəki təkamül nümayi¬ 
şində bir azı dişi ortaya atılaraq təxminən bir mil¬ 
yon il əwəl yaşadığı fərz edilən tarix öncəsi insana 
aid olduğu iddia edilirdi. İngiltərədə məşhur antro- 
poloq Prof. Qrafton Elliot Smit Nebraska adı ver¬ 
dikləri bu fosil üzərinə bir məqalə yazdı. Fəqət illər 
sonra ətraflı araşdırmalarla bu dişin bir donuza aid 
olduğu ortaya çıxdı. 41 

Digər bir fosilin hekayəsi daha da qəribədir. 
Van Koeniqsvald bir çin dükanından bir miqdar 
fosil diş alar. Bunlardan üç dişi ayırıb bir kənara 
qoyar. Bu xüsusda ona Vaydenriç də yardım edər. 
Nəticədə bu üç dişə əsaslanaraq bir fosil təyin edilir. 
Buna “Honq Konq adamı” adı verilir. 42 

Fosillər üzərində ixtisas sahibi olan F. Zuc- 
kerman “Yava Adamı” ilə əlaqəli olaraq bu dəyər¬ 
ləndirməni edir: 

“Yava adamına aid Dubois fosilləri elm 
adamları tərəfindən ciddi araşdırıldıqda əldə olunan 
nəticə Piltdoun adammdakmdan fərqli olmayacaq- 

40. Prof. Dr. Adem Tatlı “Biolojiden İdolojiye Evrim Teorisi” 

41. W.K. Gregory, Science, Vol.66 s.579, 1927 

42. Prof. Dr. Adem Tatlı “Biolojiden İdolojiye Evrim Teorisi” 

dır.” 43 

Təkamülçülərin ümumi iddialarından biri 
də “Mağara adamı” adı verdikləri Neandertallann 
insanla meymunun ortaq atası olduğu və ən azı 
bir milyon il əvvəl yaşadığı görüşüdür. Neandertal 
adı 1856-cı ildə eşidilməyə başlandı. Almaniyanın 
Neandertal vadisində bir mağarada bu ildə tapı¬ 
lan bir skeletə Neandertal adı verildi. Münxen 
universitetindən Dr. Svant Paabo ilə ABŞ Pensil¬ 
vaniya Dövlət Universitetindən Dr. Matthias Krin- 
qsin içində olduğu bir qrup elm adamı tərəfindən 
Hominid Neandertallann sümüklərindən əldə edi¬ 
lən mitokondrial DNT-lər üzərində geniş araşdır¬ 
malar edilmişdir. Əldə edilən nəticələr bu varlıqların 
meymun-insan soy ağacı üzərində olmadığı kimi, 
bunların insanın meymun bənzəri atası şəklində 
dəyərləndirilməyəcəyini göstərmişdir. 44 

Pensilvaniya Universitetindən antropoloq Dr. 
Mark Stonekinqə görə mitokondrial DNT nəticə¬ 
ləri neandertallann insanın atası olmadığını ortaya 
qoyur. 45 

Nəticədə neandertallann təkamülçülərin id¬ 
dia etdiyi kimi meymun-insan arasında bir varlıq 
olmadığı, bəlli bir irqə mənsub insan olduğu anla¬ 
şılmaqdadır. 

Təkamülçülərin gətirdikləri digər dəlillər də 
buraya qədər qeyd etdiklərimiz kimi saxtakarlıq və 
ya təhrifdən başqa bir şey deyildir. Onların da qeyd 
edilməsi sıxıcılığa səbəb olacağı və qeyd etdiklə¬ 
rimizin ağıl və məntiq sahibləri üçün yetərli oldu- 

43. Gish, Evolution: The Fossils Say No! 

44. M. Krings, And Paabo, S.Cell. July 1997. Roberge, Mitochondrial 
DNA analysis of Neanderthal remains sheds light on human family 
tree. Biotech lab. International vol.2 no.5, 11-12, 1997 

45. Krings, And Paabo, S.Cell 

ğunu düşündüyümüzə görə bu qədərlə kifayətlənirik. 

Gördüyümüz kimi bu nəzəriyyənin əsaslandığı 
ciddi bir fakt yoxdur. İstifadə etdikləri dəlillər isə 
“boğulmaqda olanın saman çöpündən yapışması” 
kimidir. Təkamül nəzəriyyəsi nağıl kimi ifadə edilir. 
Detallara girilməz, nə üçün və necə suallarına cavab 
axtarılmaz, əqli və elmi olaraq qəbul edilməsi qeyri- 
mümkün olan fikirlər bir cümlə ilə qeyd edilərək, 
sanki həqiqət kimi göstərilər. Bunun əsas örnəyi 
canlıların sudan quruya keçiş mərhələsindən bəhs 
edən hekayədir. Özünü insanları aldatmaqla vəzifəli 
bilən bəzi “elm adamları” canlıların sudan quruya, 
qurudan da havaya keçişini göstərən bəzi şəkillər 
uydurub bunlara latınca adlar verərək elmi bir rəy 
formalaşdırmağa çalışırlar. 

Təkamülçülərin iddialarından biri də insanla 
meymun arasındakı genetik bənzərliyin 98% ol- 
duğudur ki, bu səbəblə meymunla insan arasında 
təkamül baxımından əlaqə qurulmağa çalışılmışdır. 
Bu iddianın da elmi əsası yoxdur. Təkamülçülərin 
bu iddiası xüsusilə də şimpanze üzərində cəmlənir 
və bu canlının meymunla insan arasında ən yaxın 
növ olduğu üçün insanla arasında “qohumluq” 
olduğundan söz edilir. Həqiqətdə isə bu, təkamül¬ 
çülərin insanların bu mövzudakı bilgi əskikliyindən 
faydalanaraq ortaya atdıqları saxta bir “dəlibdir. 
İnsanda və şimpanzedə olan təxminən 30-40 tə¬ 
məl proteindəki aminoasit düzülmələrin eyniliyi 
bu bənzərlik iddiasına dəlil olaraq irəli sürülmüş¬ 
dür. İnsanda təxminən 100.000 protein vardır. 
Bunların içərisində 40 dənəsinin bənzər olması, 
insanla meymunun 98% bənzər olduğunu göstər¬ 
məz. Belə bir yanaşma elmi olmaqdan çox, təb- 

liğat məqsədlidir. Qaldı ki, bu 40 proteinin DNT 
bənzərliyi mövzusu da mübahisəlidir. Bu bənzərlik 
iddia ediliyi kimi 98% belə olsa, bu iki canlı qrupu 
arasında təkamül baxımından bir əlaqə qurula bil¬ 
məz. Çünki növlər çox xüsusi genetik şifrələrə 
sahibdir. Təməl proteinlər bütün canlılarda ortaq 
həyat molekullarıdır. Bu şəbədən həmin sistemlər 
baxımından canlılar arasında bənzərliklər çoxdur. 
Çünki bütün canlılar eyni molekullardan formalaş¬ 
mışdır. Bu baxımdan genetik quruluş olaraq bənzə- 
məsi normaldır. Canlılarda protein quruluşu bən¬ 
zərliyi onların eyni kökdən gəldiyinə dəlil olmaz. 
Əlifbadakı hərflər kimi kainatda da elementlər va¬ 
rdır və varlıqlar maddə etibarilə bu elementlərdən 
meydana gəlmişdir. Siz hərfləri istifadə edərək hə¬ 
min hərflərdən sözlər düzəldib mətn ortaya qoya 
bilərsizniz. Burada bacarıq hərflərdə deyil, hərfləri 
düzən və yazandadır. Kəlmə və hərflərin bənzər 
olması “mütləq bir sonrakı cümlə, bir öncəki cümlə 
və ya kəlmənin dəyişməsiylə ortaya çıxmışdır” şək¬ 
lindəki bir iddiaya səbəb ola bilməz və belə bir 
yanaşma elmi deyildir. Bu təkamülün deyil, bütün 
varlıqların ustasının eyni olduğunun və hamısının 
eyni plan üzərinə yaradılmış olmalarının dəlilidir. 
Necə ki, bəzi növ soxulcanlar ilə insan DNT-lərinin 
arasında 75%-lik bir bənzərlik vardır. Bu demək 
deyildir ki, soxulcanla insan arasında bənzərlik 
75% dir. İki canlı növündəki genetik quruluş fərq¬ 
liliyi 1% belə olsa, bu fərq həmin iki canlı növünün 
tamamıyla fərqli xüsusiyyətlərə sahib olması mə¬ 
nasına gəlir. Burada nəzərə alınması vacib olan 
önəmli bir xüsus canlı vücudlarında olan bir genin, 
birdən çox özəllik üzərində təsirli olmasıdır. İnsa- 

na bənzərliyi olan canlılar sadəcə meymunlar da 
deyildir. Anatomik quruluş etibarilə meymun, zə¬ 
ka etibarilə at, danışmaq yönüylə tutuquşu, sənət 
yönüylə bal arısı, sosial yaşayış etibarilə qarışqalar 
insana digər canlılardan daha yaxındır. Qaldı ki, 
insanı digər canlılardan ayıran sadəcə anatomik 
quruluş, ya da bir neçə xüsusiyyət deyildir. İnsanın 
mühakimə etməsi, əql etməsi, düşünməsi, vicdan 
sahibi olması, xəyalı, hafizəsi, məhəbbəti, danışması 
və inanc sahibi olması ən bariz vəsfləridir. 

Təkamül nəzəriyyəsinin heç bir elmi əsası 
olmasa da bunun lehinə ciddi bir kampaniya apa¬ 
rılmışdır. Məşhur bioloqlardan Fayld 1971-ci ildə 
nəşr etdirdiyi “The Evolution Hoax Exposed’’ adlı 
əsərində deyir: 

“Təkamülün ispat edilmiş bir vaqiə olduğu, 
xalqın boğazına ilişmişcəsinə hər fürsətdə təkrar 
edilməkdədir... Təkamül nəzəriyyəsinin təbliğinin 
elm pərdəsi altında bir şəbəkə tərəfindən aparıldığı 
məlumdur. ’’ 

Məşhur anatomiya professoru olan Tomas 
Dviqtin ifadələri diqqəti cəlb edir: 

“Təkamül mövzusunda qurulmuş olan dikta- 
torluq məsələnin xaricində olanların təxmin edə 
bilməyəcəyi qədər despot hala gəlmişdir. Sadəcə 
düşüncə sistemimizi təsirləməklə qalmır, eyni za¬ 
manda terror tipli bir basqını da davam etdirir. 
Əcaba elm dünyası liderlərindən neçə nəfəri bu 
mövzudakı düşüncələrini eynən açıqlaya bilər?” 46 

Əvvəl də qeyd etdiyimiz kimi bu nəzəriyyənin 
yayılma səbəbi siyasi çevrələrdən dəstək görməs¬ 
dir. Ümumiyyətlə sosializm, faşizm, kapitalizm ki¬ 
mi özündə maddəçi olan ideologiyalar fəlsəfi ba- 


46. Servier, Etnoloji 

xımdan təkamül nəzəriyyəsinə möhtacdırlar. Bu 
ideologiyalar həyatı sadəcə güclü olanların ayaqda 
qala biləcəyi şiddətli bir mübarizə olaraq görürlər. 
Beləliklə də maddi, siyasi, iqtisadi cəhətdən zəngin 
olanlar varlıqlarını davam etdirərlər, digərləri isə 
oyundan kənar buraxılmağa məhkumdurlar. Hal¬ 
buki həqiqi insanlıq zəiflərin, möhtacların, fəqirlə¬ 
rin qorunmasını gərəkdirir və bunu haqqıyla islam 
ortaya qoymuşdur. Xülasə, elmlə əlaqəsi olmayan 
bu nəzəriyyə siyasi çevrələrdən gördüyü dəstək sa¬ 
yəsində bir dönəm müəyyən kütləyə zorla qəbul 
etdirilmişdir. Bu bölməni Selçuk Kütüyün bir təsbiti 
ilə bitirirəm: 

“Hz. İbrahim öz qövmünün insanlarına büt¬ 
lərin ilah ola bilməyəcəyini göstərmək üçün bütxa- 
naya girərək bütləri qırmış və baltanı ən böyük bütün 
boynuna asmışdı. Bu işi kimin etdiyi soruşulduqda, 
böyük bütü işarə edərək bütpərəstləri ziddiyyət içə¬ 
risində buraxmışdı. Həmin dövrün bütpərəstləri 
belə, boynunda asılı baltanı gördükləri halda böyük 
bütün digər bütləri qırmış olduğuna inanmayacaq 
qədər “ağıl” sahibi idilər. Günümüz təkamülçüləri 
isə təkamülün bilinməyən bir şəkildə öz-özünə var 
olduğunu və canlıların təsadüf nəticəsində orta¬ 
ya çıxdığını iddia edərək cəhalət nöqtəsində büt¬ 
pərəstləri ötüb keçmişlər. 47 


47. Selçuk Kütük, "Aklı karışıklara rehber” 

Deizm və onun əqlən imkansızlığı 

Buraya qədər qeyd etdiklərimizdə ateizmin 
əqlən qeyri-mümkünlüyü üzərində dayanaraq Allah 
inancının normal ağlın və məntiqin gərəyi olduğunu 
göstərməyə çalışdıq. Lakin hazırda Allah inancını 
qəbul etdiyini iddia edən dinləri isə qəbul etməyən 
fikir axınları mövcuddur. Ümumi olaraq deizm ad¬ 
landırılan bu fəlsəfi düşüncəni müdafiə edənlər 
kainat və insanın bir ilah tərəfindən yaradıldığını 
qəbul etməklə yanaşı, həmin ilahın həyata müdaxi¬ 
ləsini, dinləri və dini dəyərləri inkar edirlər. Bu 
gün deizm olaraq adlandırılan fikir axını adını La¬ 
tınca deus (Tanrı) kəlməsindən törəyən Fransız¬ 
ca deiste sözündən almışdır. Deizm bir düşüncə 
olaraq qədim zamanlardan bəri mövcud olmuşdur. 
Lakin Deizm fikir axını olaraq ilk dəfə XVII əsrin 
birinci yarısında ingilis Edvard Herbet ilə başladı və 
ən çox yayıldığı ölkə İngiltərə oldu. Onun təqibçisi 
Çarlz Blount bir deist olduğunu açıqca bəyan edən 
ilk filosofdur. Deist qavramı Çarlz Blountun ilk 
olaraq 1680-ci ildə nəşr edilən “Summary Account 
of Deists Religion” (Deist Dinin Xülasə Açıqlaması) 
adlı əsərindən bu yana yayğm olaraq istifadə edilir. 

Burada haşiyə olaraq bir xüsusa diqqət çək¬ 
mək istəyirəm: Göründüyü kimi ateizm, deizm və 
buna bənzər fikir axınları qərb dünyasının məhsul¬ 
larıdır. Deizm Avropada XVI-XVII əsrlərdə cəmiy¬ 
yətin feodal aristokratiyasını təmsil edən təbəqəsi 
ilə xalq kütləsi arasındakı mübarizə nəticəsində or¬ 
taya çıxmışdır. Bu fikri müdafiə edənlər əsas eti¬ 
barı ilə Avropada orta əsrlərdə formalaşmış dini 
düşüncəyə, yəni xristianlığa qarşı olmuşlar. Çünki 

məlum olduğu kimi orta əsrlərdə Avropada ən bö¬ 
yük feodal sistemi kilsə qurmuşdu və idarə edirdi. 
Bu səbəblə də deizm kilsənin insan istismarına qarşı 
bir fikir olaraq ortaya çıxmışdır. Ateizm mövzu¬ 
sunda qeyd etdiyimiz kimi bu qərb dünyasının 
daxili hesablaşmasıdır. Bu tipli problemlərlə islam 
dünyasında çox qarşılaşılmadığı üçün bu fikirlər 
ortaya çıxmamış və çox yayılmamışdır. Həmçinin 
islamın hüquq, əməl və əxlaq sistemilə tətbiq edildi¬ 
yi bölgələrdə insanlar mənəvi və əməli olaraq qüv¬ 
vətli olduqları üçün bu tipli absurd fəlsəfi fikirlər 
İslam dünyasında yayğınlaşmamışdır. 

Mövzumuza gəldikdə isə, fəlsəfi bir məhfum 
olaraq deizmin müəyyən sərhədləri olmadığı üçün 
bəlli bir deizm tərifi də yoxdur. Lakin ümumi müd¬ 
dəalarını nəzərə alaraq belə bir tərif verməyimiz 
mümkündür: “Bütün kainatı və insanı yaradan 
bir güc var. Bu, Tanrı inancıdır. Ancaq bu Tan¬ 
rı insanların işinə qarışmaz, kainata qarışmaz, qa¬ 
nunları bildirməz, elçilər göndərməz, kitab göndər¬ 
məz, kainatı və insanı niyə yaratdığı da bilinməz.” 

Deizm üçün yayğm olaraq verilən tərif budur 
və ümumi xətlərilə baxdıqda Deizmin mahiyyətini 
izah baxımından bu tərifin yerində olduğunu düşü¬ 
nürük. 

Bəzi ateistlərlə söhbətlərimiz zamanı Allahın 
varlığı ilə bağlı dəlilləri qeyd etdikdə bir az çətinə 
düşən kimi Allahın varlığını qəbul etdiklərini, lakin 
dinləri qəbul etmədiklərini, yəni desit olduqlarını 
deyirlər. Belələrinin desit olduqlarını söyləməsinin 
də altında yatan əsas səbəb məsuliyyətdən yaxa 
qurtarma istəyidir. “Doğrudur Allah var, lakin həya¬ 
tımıza müdaxilə etmir, qanunlar qoymur” -deməklə 


58 / Omər Mənsuroğlu 

də bu düşüncələrini dilə gətirirlər. Təsəvvür edək ki, 
bir nəfər deizmin tərif etdiyi şəkildə, yəni yaradan, 
lakin həyata müdaxilə etməyən Allahı qəbul edir. 
Deməli, belə bir şəxs din və dinin gərəkdirdiyi 
əmrlər və qadağaları, axirət və hesab vermə kimi 
dinin etiqad əsaslarını inkar edir. Bu düşüncədə 
olan şəxs rahatlıqla istədiyi ilə zina etmə haqqına 
sahibdir, belə birisi öz məqsədinə çatmaq üçün hər 
şeyi icazəli görür. Çünki inandığı yaradıcının belə 
bir qadağası olduğunu, yaşadığı həyatın hesabını 
verəcəyini qəbul etmir və həyatı sadəcə bu dünyadan 
ibarət zənn edir. Bu qeyd etdiyimizdən də aydın 
olduğu kimi dindən uzaq insanların əksəriyyətinin 
məqsədi hər hansı bir fikrə inanıb müdafiə etmək 
deyil, əsas məqsədləri nəfsinin istəklərini rahatlıqla 
yerinə yetirmək sərbəstliyidir. Din isə qoyduğu əmr 
və qadağalarla buna mane olur. 

Həmçinin orta əsrdə Avropada xristian kil¬ 
səsinə qarşı olduğu üçün desit olan bəzi elm adam¬ 
larının varlığını əsas gətirməklə deizmin elmi bir 
düşüncə olduğunu müdafiə edərlər. Lakin məntiqi 
olaraq yanaşdıqda deizmin ateizmdən daha absurd 
bir düşüncə sistemi olduğu ortaya çıxır. Deistlərin 
tərif etdiyi ilah kainatı və insanı yaradan, lakin nə 
üçün yaratdığı bəlli olmayan, yəni yaratma səbəbi 
və hikməti bilinməyən, həyata müdaxilə etməyən, 
qanunlar qoymayan, elçilər və kitablar göndər¬ 
məyən biridir. Bu sifətləri, nəinki kainatı və insanı 
bütün bu ecazkarlıqları ilə yaradan Allaha, heç adi 
bir insana belə nisbət etmək mümkün deyildir. 
Bir usta düşünün ki, bir ev tikir, hansı məqsədlə 
tikmisən deyə soruşduqda isə, “bilmirəm!” deyir, 
bu mümkündürmü? Təbii ki, mümkün deyil. Çünki 

insan belə səbəbsiz, məqsədsiz, hikmətsiz iş gör¬ 
məz, bir məqsəd olmadan nəyi isə icad etməz. Bəs 
kainatın yaradanı olan Allah məqsədsiz, hikmətsiz 
iş görərmi? Adi bir məxluqa nisbət etmədiklərini 
Allaha nisbət edən insanların mən Allaha inanıram 
deməsi nə qədər səmimidir? Allah Quranda düşü¬ 
nən insanların bu xüsusa diqqət çəkəcəyini belə 
qeyd edir: 

“Həqiqətən, göylərin və yerin yaradıl¬ 
masında, gecə ilə gündüzün bir-birini əvəz 
etməsində ağıl sahibləri üçün (Allahın var¬ 
lığını, qüdrətini, kamalını və əzəmətini sübut 
edən açıq) dəlillər vardır. O kəslər ki, ayaq 
üstə olanda da, oturanda da, uzananda da 
Allahı xatırlar, göylərin və yerin yaradılması 
haqqında düşünər (və deyərlər): “Ey Rəbbi¬ 
miz! Sən bunları boş yerə yaratmamısan! Sən 
pak və müqəddəssən! Bizi cəhənnəm odunun 
əzabından qoru !” 48 

Kainatı və insanı yaradan, lakin yaratma hik¬ 
mətini açıqlamayan, insanın necə yaşaması gərək¬ 
diyinə dair qanunlar göndərməyən ilah inancı həqi¬ 
qi Allah inancı ola bilməz. Adi insanın belə icad 
etdiyi hər hansı bir aləti görən şəxs görülmüş işə 
baxaraq bu işi görənin hansı xüsusiyyətlərə, hansı 
qabiliyyətə sahib olduğunu və icad edilmiş həmin 
alətin bir məqsəd üçün düzəldiliyini bilər. Eyni şəkil¬ 
də kainata ibrətlə baxan kimsə yaratdıqları üzərin¬ 
də elm, iradə, qüdrət kimi sifətlərilə təcəlli edən bir 
yaradanın olduğunu bilər və bu yaradılmışlann Al¬ 
lah tərəfindən məqsədsiz, hikmətsiz yaradılmasının 
əqlən imkansız olacağını da qəbul edər. Belə bir 
yaradan inancını qəbul edən bir şəxs hikmətsiz 
48. Ali İmran, 190-191 

və məqsədsiz iş görməyi heç özünə belə aid et¬ 
məz. Lakin ağlını istifadə etməyənlər özlərinə aid 
etmədiklərini kainatın yaradıcısına aid edərlər. Şüb¬ 
həsiz ki, bunun bir adı var, məntiqsizlik. Yəni insan 
bu kainata sadəcə işləmək, yemək, içmək və cinsi 
ehtiyaclarını təmin etmək üçünmü gəlib? Başqa 
məqsədi yoxdurmu? İnsanı yaradanın onu niyə 
yaratdığını bildirməsi lazım deyilmi? 

Kainatdakı hər bir şey bir məqsədlə və hik¬ 
mətlə yaradılmışdır. Kainata və insana baxıb ya¬ 
radanın varlığını qəbul edən hər bir kimsə bu 
yaradanın sonsuz hikmət sahibi olduğunu qəbul 
edər. Hər kəs təsdiq edər ki, kainatdakı yaradılmış 
ən üstün varlıq insandır. Bəs bu insan qayəsiz, məq¬ 
sədsiz yaradılmış ola bilərmi? Yaradan insanı boş- 
boşuna yaratmış ola bilərmi? Təbii ki, bu mümkün 
deyil. Xülasə, Deizm də Ateizm kimi hər hansı bir 
ciddi bir əsasa və məntiqi qaydaya əsaslanmadan 
boş-boşuna inkardır. 


Din ehtiyacı və dinlərin ümumi 
dəyərləndirilməsi 

Ateizm və Deizm kimi cərəyanların əqlən 
mümkünsüzlüyünü çatdırdıqdan sonra, bütün bu 
qeyd etdiklərimizdən ortaya çıxan nəticə budur: 
Madam kainat və insan var, deməli, bunları bir Ya¬ 
radan var. Bu Yaradanın insana onu niyə yaratdı¬ 
ğını bildirməsi lazımdır. Bunun üçün də kitablar və 
peyğəmbərlər göndərmişdir. Deməli, düşünən in- 

sanlarda din ehtiyacı təbiidir. Din insanla bərabər 
var olmuş və insanla bərabər varlığını davam 
etdirəcəkdir. Bəşər tarixinin hər dönəmində din 
canlılığını qorumuş və insan həyatının ayrılmaz 
bir vəsfi olma xüsusiyyətini sürdümüşdür. “Din 
ehtiyacı, fitri (doğuşdan gələn) bir özəllik olaraq 
insanın öz varlığını tanıması ilə ortaya çıxar. İn¬ 
sanın qarşılaşdığı əsas məsələ insanın özünü və 
aləmi kimin yaratdığını araşdırması, beləcə öz 
varlığını aşan düşüncələrə çatmasıdır. Bu düşüncə 
ilə insan özünün çevrəsindəki varlıqlardan daha 
üstün bir özəlliyə sahib olduğunu anlayar, özünü 
və çevrəsindəki varlıqları yaradan uca bir qüdrətin 
varlığını dərk edər. Beləliklə də hər şeyi var edən 
bir yaradıcının olduğuna qane olub ona bağlanar. 
İnsanın uca bir qüdrətə könüldən bağlı olması onu 
qüvvətləndirər. Dua, Allaha sığınma insanı ucaldar. 
Allah sevgisi və bu sevgidən yaranan qorxu insanı 
kamilləşdirər, qüvvətli bir iradə və sağlam bir xarak¬ 
ter qazandırar. Belə kimsələrdən meydana gələn 
cəmiyyətlərdə fəzilət yarışı başlayar.” 49 

Din həyat nizamıdır, insanı dünya və axirət 
səadətinə çatdırmağı hədəfləyir. İnsan həyatının 
sadəcə bu dünyadan ibarət olmadığını və həqiqi 
həyatın öldükdən sonra başladığını inanc əsası ola¬ 
raq qəbul edən din, insanın əbədi həyatında qurtu¬ 
luşa qovuşması üçün yolları göstərmişdir. Din ölü¬ 
mün bir yox olmaq deyil, əbədi həyatın başlanğıcı 
olduğunu inanc əsası olaraq ortaya qoyduğu üçün, 
insanın həqiqi nicatının yeganə yolu haqq dinə 
tabe olmaq və həyatını bu istiqamətdə yaşamağa 
çalışmaqdır. Bu, həyatda ən önəmli məsələdir. 


49. Dr. Erdoğan Baş, Salih İnci, “Ana Hatlarıyla Yahudilik, Hristianlıq 

Həmçinin din insanların dünya həyatlarının 
da normal olmasını təmin edir. Bir cəmiyyətdə di¬ 
nin və dinə aid dəyərlərin zəifləməsi əxlaqi və hü¬ 
quqi cinayətlərin artmasına səbəb olur. Çünki din 
ortadan qalxsa, fərdi və ictimai əxlaqın üzərinə 
bina edildiyi əsaslar aradan qalxar və cəmiyyətdə 
pisliklər artar. Halal-haram anlayışı ortadan qalxsa, 
insanların mənfəətləri naminə etməyəcəkləri pislik 
qalmaz. Hazırkı vəziyyətdə cinayətlərin, intiharla¬ 
rın, əxlaqsızlığın artmasının arxasında dayanan 
əsas səbəb budur. Halbuki bir insanda hər zaman və 
hər yerdə onu görən Allah düşüncəsi olsa, hesabı¬ 
nı verəcəyi bir axirət düşüncəsi olsa, bu düşüncələr 
onun yaşayışında özünü göstərər və yaxşlılıqlar et¬ 
məsinə, pisliklərdən çəkinməsinə səbəb olar. Xüla¬ 
sə, cəmiyyətin xoşbəxtliyi ictimai haqların, əxlaqi 
normaların həssaslıqla qorunmasına bağlıdır. Bu 
isə insanların həyatında din amilinin olması ilə 
mümkündür. 

Din ehtiyacı insanlarda fitri olduğu üçün in¬ 
sanların əksəriyyəti tarixin hər mərhələsində doğ¬ 
ru və ya yanlış bir din seçmişdirlər. Bizim inancı¬ 
mıza görə Allah ilk insandan bəri sadəcə bir din 
göndərmişdir: - İslam. Zamanla insanlar bu haqq 
dini dəyişdirdikləri üçün Allah dəfələrlə peyğəmbər 
və kitab göndərmişdir. Son Peyğəmbər Hz. Mu¬ 
həmməd -səllallahu aleyhi və səlləm-, son kitab 
Qurani-Kərimdir. Quran təhrifdən qorunmuş bir 
kitabdır. Quran və Hz. Muhəmmədin -səllallahu 
aleyhi və səlləm- həyatı ən incə detallarına qədər 
bizə gəlib çatmışdır. Bəs İslamın yeganə haqq din 
olmasının sübutu nədir? 


ve islam 

Dinlər tarixi araşdırmagılan dinləri ümumi 
olaraq “haqq din”, “təhrif edilmiş dinlər” və “ba- 
til dinlər” deyə qruplaşdırmışlar. Haqq din İslam¬ 
dır, təhrif edilmiş dinlər bir vaxtlar ilahi vəhyə 
əsaslanan, lakin zamanla insanlar tərəfindən təhrif 
edilmiş yəhudilik və xristianlıqdır. Batil dinlər isə 
insanların uydurduqları müxtəlif bölgələrdə var olan 
dinlərdir. Əsillərində Tövhid, yəni Allahın təkliyi 
etiqadı olmayan, insanlar tərəfindən uydurulan, 
Aya, Günəşə, Ulduzlara, müqəddəs saydıqları bəzi 
heyvanlara, öz əllərilə düzəltdikləri bütlərə və bəzi 
təbiət güclərinə sitayiş olan buddizm, hinduizm, 
məcusilik, şamanizm, şintozim, mandeizm, tao- 
izm, sihizm, yaqoizm, konfutsilik kimi batil dinlər 
ümumiyyətlə heç bir əqli və məntiqi əsasa sahib 
olmadığı üçün üzərində dayanma ehtiyacı hiss et¬ 
mirik. 

Yəhudilik və xristianlıq isə ilahi vəhyə əsasla¬ 
nan, lakin zamanla bu dinin mənsubları tərəfindən 
təhrif edilən dinlərdir. Elə buna görə də islamın bu 
iki dinlə müqayisəsi üzərində dayanacağıq. 

Yəhudilik ilahi qaynaqlı dinlərin ən qədimlə¬ 
rindən olub, hazırda mənsubu ən az olandır. Bu 
dinə Hz. Musaya nisbətlə “musəvilik”, mənsubla¬ 
rına yəhudi, musəvi və ya israil oğulları deyilir. Bu 
inanc sisteminin dini, irqi, yoxsa milli olduğu tam 
bəlli deyil. Yəhudiliyin ümumi olaraq eyni millət və 
inanc birliyi olduğu söylənə bilər. Yəni yəhudilik 
milli bir dindir və millətcə yəhudi olmayan birisi 
bu dini qəbul edə bilməz. Yəhudiliyin soyu Hz. 
İbrahim peyğəmbərin oğlu Hz. İshaqın oğlu Hz. 
Yaquba dayanır. Hz. Yaqubun nəsli Hz. Yusuf za¬ 
manında Misirə yerləşdilər. Fəqət zamanla Misirdə 

kölələşdirildilər. Allah Hz. Musanı onlara peyğəm¬ 
bər olaraq göndərdi və Hz. Musa onları Fironun 
əsarətindən xilas etdi. Allah Musaya Tövratı vəhy 
etdi. İsrail oğulları ən parlaq dövrlərini Hz. Davud 
və Hz. Süleyman zamanında yaşadılar. Bu pey¬ 
ğəmbərlərdən sonra yəhudilər əsrlərlə davam edən 
sürgün həyatı sürdülər. Dağıldıqları müxtəlif böl¬ 
gələrdə başqa millətlərin idarəsi altında yaşadılar. 
1948-ci ildə İsrailin quruluşuna qədər təxminən 2 
min il dövlətsiz yaşadılar. Müqəddəs kitabları təhrif 
edilmiş Tövratı da əhatə edən Əhdi-Ətiq (köhnə 
əhd) və Talmuddur. 

Xristianlıq Hz. İsa peyğəmbərin təbliğ etdiyi 
dinə sonradan verilən addır. İlk dəfə Antakyada 
Hz. İsaya inananlar üçün istifadə edilən “xristian” 
adı “Hz. İsaya hörmət göstərənlər” mənasına gəlir. 
Həmçinin xristianlığa Hz. İsanın doğulduğu yer 
olan Nasira qəsəbəsinə nisbətlə “nasara”, bu dinin 
mənsublarına da “nəsrani” adı verilmişdir. Xristian¬ 
lığın müqəddəs kitabı İncildir. Sadəcə xristianlar 
müqəddəs kitab olaraq həm Əhdi-Ətiqi, həm də 
Əhdi-Cədidi (yeni əhd) qəbul edirlər. 

Hz. İsa İsrail oğullarına göndərilmiş bir pey¬ 
ğəmbər idi. O, möcüzəvi bir şəkildə atasız olaraq 
Hz. Məryəmdən dünyaya gəlmişdir. Allah tərəfin¬ 
dən ona vəhy edilən İncili İsrail oğullarına təbliğ 
etmişdir. Ancaq həyatda ikən ona çox az adam 
iman etmişdir. Yəhudilər Hz. İsanı öldürməyə cəhd 
etmiş, Hz. İsaya bənzətdikləri birini öldürüb çar¬ 
mıxa çəkmiş və öldürükləri şəxsin Hz. İsa olduğu¬ 
nu iddia etmişlər. İslama görə isə Hz. İsanı öldürə 
bilməmişlər. Allah onu qorumuş və göyə yüksəlt¬ 
mişdir. Hz. İsaya ilk inananlar Pavlosun zamanma 

qədər İncilin əsaslarını təbliğ etmişlərdir. Pavlosun 
dövründə xristianlıq yeni bir mərhələyə qədəm 
qoymuş, “təslis inancı” (3 ilah inancı - Ata, oğul 
və müqəddəs ruh) icad edilmiş, Hz. İsanın Tanrı¬ 
nın oğlu olduğu iddia edilmişdir. Beləliklə də din 
əsil kimliyindən uzaqlaşdırılıb təhrif edilmişdir. Xris¬ 
tianlıq təxminən üç əsr gizli yayılmış və nəhayət 
miladi 380-392-ci illərdə Roma imperatorluğunun 
rəsmi dini halına gəlmişdir. Xristianlıq orjinal halı¬ 
nı qoruya bilmədiyi üçün, zaman içərisində bu di¬ 
nin əsaslarını təsbit etmək üçün məclislər təşkil 
edilmişdir. İlk məclis romalılar zamanında 325-ci 
ildə İznik də təşkil edilmiş, burada yüzlərlə İndi¬ 
dən dördü (Matta, Markos, Luka, Yuhanna) seçilib 
əsas olaraq qəbul edilmişdir. Həmçinin bu məclis¬ 
də Hz. İsanın Tanrının oğlu olduğu inancı mə¬ 
nimsənmişdir. Kilsə orta əsrlərdə ən güclü dövr¬ 
lərini yaşamışdır. 1054-cü ildə kilsə katolik və 
ortodoks deyə ikiyə bölünmüş və bu iki kilsə öz 
aralarında daima mübarizə içərisində olmuşdur. 
Bu gün xrisitanlıq dünyanın müxtəlif bölgələrində 
iyirmidən çox məzhəbilə yaşamağa davam edir. 
Xristianlıqda Hz. İsanın çarmıxa çəkilməsini sim- 
vollaşdıran “xaç” müqəddəs sayılır.” 50 


50. Dr. Erdoğan Baş, Salih İnci, “Ana Hatlarıyla Yahudilik, Hristianlıq 
ve İslam’’ 

Yə.hudilik, Xristianlıq və 
İslamın müqayisəsi 

Kitabımızın bu bölümündə inanc, ibadət və 
əxlaq baxımından dinləri müqayisə edəcəyik. Biz 
müsəlmanlara görə hazırkı vəziyyətdə yəhudilik və 
xristianlıq, müqəddəs kitabları da daxil olmaqla, din 
olaraq təhrif edilmiş və Allahdan gəldiyi şəklində 
qalmamışdır. Elə buna görə də Allah Hz. Muham- 
mədi -sallallahu aleyhi və səlləm- son peyğəmbər, 
Qurani-Kərimi də son kitab olaraq bəşəriyyətə gön¬ 
dərmişdir. Yəhudiliyin və xristianlığın təhrif edildiyi 
iddiasında əsasımız hazırda əllərində olan kitabları 
və ümumiyyətlə qəbul etdikləri inanc sistemləridir. 

Yəhudiliyin inanc əsasları ilk dəfə Moşe ben 
Meymon tərəfindən XII əsrdə (Hz. Musadan təxmi¬ 
nən iki min il sonra) 13 maddə halında sistemləş¬ 
dirilmişdir. Bu maddələrdən birində qeyd edilir: 
‘Tanrı Yehova birdir və ondan başqa Tanrı yoxdur. ” 
Yəhudilər Allahın təkliyini qəbul etsələr də, təhrifə 
məruz qalmış Tövratın bəzi bölmələrinə görə Allah 
inancı bəşəri sifətlərlə xarakterizə edilmişdir: 

-Tövratda “Tanrı kainatı altı gündə yaratdı, 
yeddinci gündə də dincəldi” 51 -şəklində bir ifadə 
var. 

-Yaqub peyğəmbər ailəsiylə birlikdə dayısının 
yanından Kənan diyarına geri qayıdarkən çöldə bir 
adamla qarşılaşmış, bir-birilə tanış olmamış dər¬ 
hal güləşə başlamışlar və dan yeri ağarana kimi 
güləşməyə davam etmişlər... Yaqub “burax gedim” 
dediyi halda, güləşdiyi adam onu buraxmamış. 


51. Təkvin,2/3, Çıxış 31/17 

Sonra həmin kimsə “Artıq sənə Yaqub deyil, İsrail 
deyiləcək... Çünki sən, Tanrı ilə və insanlarla müba¬ 
rizə aparıb onları məğlub etdin, dedi. Yaqubun gü¬ 
ləşdiyi Tanrı imiş... 52 

-Yəhudiliyə görə Tanrı Yehova bir ordu ilahi¬ 
dir. Düşmənə qarşı ordunun başında və ya içində 
olur. Milləti ədalətsizlik etsə belə Yehova onları tərk 
etməz. 

- “...Kralınız Rəbb adildir, xilaskardır, təvazö¬ 
kardır və bir uzunqulaq üzərinə, bəli, bir uzunqulaq 
balası üzərinə minmiş gəlir.” 53 

- “Rəbb çöməldi, aslan kimi yatdı və dişi as¬ 
lan kimi onu kim qaldıracaq?...” 54 

-Tanrı Yehova milli bir Tanrıdır. Yəhudiliyə 
görə Rəbb yalnız yəhudi millətini seçmiş, onlara 
xüsusi iltifat göstərmişdir. Digər insanları da yarat¬ 
mışdır, lakin onların yəhudilər kimi bir dəyəri yox¬ 
dur. Digər bütün məxluqat yəhudilərin xidmətçilə¬ 
ridir. 55 

İslama görə isə seçilmiş millət anlayışı yox¬ 
dur. Kim haqq dinin mənsubudursa, irqindən, mil¬ 
lətindən, rəngindən aslı olmayaraq üstünlük ölçüsü 
Allaha bağlılığı, etdiyi yaxşılığı nisbətindədir. 

-Tanrı Yehova İsrail oğullarına vəd etdiyi 
torpaqlara çatmaları üçün qarşılarına çıxan hər 
kəsi öldürmələrini əmr etmişdir: “Və indi Rəbbi¬ 
nin sözlərini dinlə, indi get düşmənini vur və on¬ 
ların hər şeylərini tamamən yox et və kişidən qa¬ 
dına, uşaqdan əmzikdə olana, öküzdən qoyuna, 
dəvədən uzunqulağa qədər hamısını öldür.” 56 

52. Təkvin, 32/22-32 

53. Zekarya, 9/9 

54. Mika, 1/8, Saylar, 24/9 

55. Təsniyə 7 bab 

56. Samuel 15/2-3, 32-33 

-Yəhudilər sürgündə itmiş olan Tövratı təkrar 
topladığı üçün Üzeyirə (ibranicə Ezra) Allahın oğlu 
demişlər. Bu xüsus Quranda açıq bir şəkildə bil¬ 
dirilmişdir. 57 Təhrif edilmiş Tövratda məxsusi ola¬ 
raq Üzeyir haqda Allahın oğlu ifadəsi keçməsə də, 
fərqli yerlərdə Allaha oğul isnadı vardır. Hətta yə¬ 
hudilər haqqında Allahın oğlu ifadəsi keçir. 58 

Xülasə, yahudilərin ilah inancı insanlarla gö¬ 
rüşən, yemək yeyən, su içən, yorulan, dincələn, 
ayaqlarını yuyan, insanlarla güləşən, zülm edən, 
yalnız yəhudiləri üstün qəbul edən bir ilah inancıdır. 

Xristianlıqda isə ilah inancı, Ata Tanrı, oğul 
İsa və Müqəddəs Ruhdan ibarət olan Təslis əqidə¬ 
sinə əsaslanır. Bu əqidədə də Allaha bəşəri xüsu¬ 
siyyətlər yüklənməkdə, ancaq bir insan olan İsa¬ 
ya isə ilahi özəlliklər isnad edilməkdədir. Bu da 
ilahi dinlərin əsasını təşkil edən Tövhid etiqadı ilə 
ziddiyyət təşkil edir. Çoxtanrılara inanma (polite- 
izm) qədim Misir, Şumer, Babil, İran, Yunan, Hind 
və Çin kimi yerlərdə yayğm idi. Xristianların Təslis 
inancı da bunun başqa şəklə bürünmüş versiyasıdır. 
Təslis xristianlığa yunan fəlsəfəsinin təsiri ilə Pavlos 
tərəfindən keçirilmişdir. Bu gün xristianlar Allahın 
bir olduğunu iddia etsələr də, bu birlik onlara görə 
üç tanrı kimi varlığın mahiyyət birliyidir. Başqa bir 
ifadə ilə desək, bu üç varlıq tək Tanrı formalaşdırır. 
Üçlü birlik qavramı Matta İncilindəki “Ata, oğul və 
Müqəddəs Ruhun adına vəftiz edin” 59 ifadəsindən 
çıxarılmışdır. Bu fikirlər Allahın birliyinə, ucalığına, 
qüdrətinə kölgə düşürür və Tövhid inancını pozur. 
Xristianlara görə Tanrı yaratma işini və hesab gü- 

57. Tövbə 30 

58. Əhdi-Ətiq, Təkvin 4/2-4, Çıxış 4/22-23 

59. Matta, 28/19 

nü insanları mühakimə etmə səlahiyyətini İsaya 
vermişdir. Fəqət islam yaratma və mühakimə etmə 
səlahiyyətinin Allahdan başqasına nisbət edilməsini 
şiddətlə rədd edir. 

-Xristianlıqda İsa Tanrının oğlu hesab edilir. 60 

-Xristianlığın ən mühafizəkar məzhəbi olan 
katolik inancına görə İsa həqiqətən Tanrıdır. 

-Xristianlıqda Tanrı və İsa ilə birlikdə ilah 
olaraq üçüncü varlıq kimi Müqəddəs Ruha inanılır. 
Onlara görə bəzən Tanrı və bəzən tanrı kimi varlıq 
olduğuna inanılan və İsadan zühur etdiyi söylənən 
bu varlığın Tanrı kimi bir güc olduğuna inanılır və 
ona Müqəddəs Ruh adı verilir. Ağıl və məntiq ba¬ 
xımında heç bir şəkildə izahı mümkün olmayan 
bu mövzuda gətirilən bütün izahlar öz-özlüyündə 
ziddiyyətlərlə doludur. Xristianlığın ən təməl əqidə¬ 
sini formalaşdıran Təslisə Müqəddəs Ruhun da 
Tanrı olaraq daxil edilməsi Hz. İsadan təxminən 
dörd əsr sonra olmuşdur. Müqəddəs ruh Tanrı kimi 
hər yerdədir, insanlara yaxşı düşüncələr ilham edir 
və o, yalnız vəftiz ilə insana girər. 61 

Gördüyümüz kimi yəhudilik və xristianlıqda 
da ilah inancı mövcuddur. Lakin bu dinlərin ilah 
inancı İslamın tövhid mərkəzli Allah inancıyla mü¬ 
qayisə edildikdə ortaya çox ciddi yanlışlıqlar çıxır. 
İslam etiqadının əsasını yaradan, hökm edən, heç 
bir şeyə möhtac olmayan, əzəli və əbədi, ədalətli, 
hər şeyə qadir olan, hər şeyi bilən və görən, hikmət 
sahibi, heç bir şəkildə məxluqata bənzəməyən Allah 
inancı təşkil edir. Allah bütün mükəmməl özəllik¬ 
lərə sahib və bütün nöqsanlıqlardan uzaqdır. İslam 

60. Yuhanna, 3/9, 5/5 

61. Dr.Erdoğan Baş, Salih İnci “Ana Hatlarıyla Yəhudilik, Hristianlıq 
ve İslam” 

çoxtanrıya inananların (politeistlərin) təsəvvür etdi¬ 
yi kimi hər hansı fiziki görünümlə xüsusiləşən, 
uşaqları olan, ehtiyacları olan, insanlara aid acizlik 
göstəricisi olan xüsusiyyətlərə sahib ilah inancını 
şiddətlə rədd edir. İslam etiqadının təqdim etdiyi 
Allah inancı eyni zamanda normal ağlın, məntiqin 
və fitrətin gərəyidir: 

“Şübhəsiz ki: “Allah Məryəm oğlu Məsihdir!” 
-deyənlər kafir oldular. Halbuki Məsih (İsa) belə de¬ 
mişdi: “Ey İsrail oğulları! Mənim də, sizin də Rəbbi¬ 
niz olan Allaha ibadət edin! Allaha şərik qoşana 
Allah, şübhəsiz ki, Cənnəti haram edər. Onun dü¬ 
şəcəyi yer Cəhənnəmdir. Zalımların heç bir kömək¬ 
çisi yoxdur!” 

‘Allah üçün (üç ilahın) üçüncüsüdür!” 
-deyənlər, əlbəttə, kafir olmuşlar. Halbuki 
bir olan Allahdan başqa heç bir ilah yoxdur. 
Əgər onlar dediklərinə son qoymasalar, on¬ 
lardan kafir olanlara, şübhəsiz ki, şiddətli 
bir əzab üz verəcəkdir (toxunacaqdır). 

Məgər onlar Allaha tövbə edib Ondan 
bağışlanmalarını istəməyəcəklər? Axı Allah 
bağışlayandır, rəhm edəndir! 

Məryəm oğlu Məsih ancaq bir peyğəm¬ 
bərdir. Ondan əvvəl də peyğəmbərlər gəlib 
getmişdir. Onun anası isə çox pak (Allahın 
hökmlərini sidq-ürəkdən təsdiq edən) bir qa¬ 
dın idi. Onlardan hər ikisi (adi insanlar kimi) 
yemək yeyirdi. Gör Biz ayələri onlara necə 
başa salırıq, onlar (bu ayələrdən) gör necə üz 
çevirirlər .” 62 

Peyğəmbər inancı baxımından bu dinləri də- 


62. Maidə, 72-75 

yərləndirsək belə bir görüntü ortaya çıxır. 

-Yəhudilərin müqəddəs kitabı Əhdi-Ətiqə gö¬ 
rə Nuh peyğəmbər sərxoş olmuş, soyunmuş və 
onu bu halda görən oğlu Hamı lənətləmişdir. 63 

-Lut Peyğəmbər şərab içib sərxoş olmuş, da¬ 
ha sonra da iki qızıyla zina etmişdir. 64 

-Yaqub atası İshaqa şərab vermiş, 65 həmçinin 
o, anası ilə bərabər bir oyun qurub atası İshaqı al¬ 
datmış və özünü atasına qardaşı Esav deyə tanıt¬ 
mış və atası da onun sözünə aldanmışdır. 66 

- Davud öz ordu komandirinin xanımı ilə zi¬ 
na etmiş, daha sonra da o komandiri öldürtmək 
məqsədilə ən ön cərgədə savaşa göndərmiş və 
öldürülməsinə səbəb olmuşdur. 67 (Burada qısa bir 
haşiyə çıxaq: Bəzi tarixçilərin və təfsirçilərin isra- 
iliyyat olaraq bunu nəql etməsi qeyd olunan he¬ 
kayənin Hz. Davuda iftira olduğu gərçəyini dəyiş¬ 
dirməz. Quranda Hz. Davud fəzilətli bir peyğəmbər 
olaraq bizə tanıdılır. Belə çirkin bir hekayəni Hz. 
Davuda nisbət etmək heç bir şəkildə icazəli deyil¬ 
dir. Bu hekayənin Hz. Davuda iftira olduğu ilə bağ¬ 
lı kitablarda geniş məlumatlar vardır.) 

-Harun büt düzəltmiş, Süleyman da bütlərə 
sitayiş etmiş, Eyyub şərab içmişdir. 68 

Şübhəsiz ki, Allahın seçdiyi insanlar olan 
peyğəmbərlərə belə əməlləri isnad etmək çirkin 
bir şeydir və bu kitabların təhrif edildiyini göstərir. 
İslamda peyğəmbərlərə iman etiqad əsaslarından- 
dır. Peyğəmbərlərə iman etmək insanlara doğru 

63. Təkvin, 9/20-25 

64. Təkvin, 19/30-38 

65. Təkvin 27/25,27 

66. Təkvin 27 bab 

67. 2 Samuel, 11 bab 

68. Çıxış, 32/1-20, Krallar, 11/1-13, Eyyub 1/13 

yolu göstərmək üçün Allah tərəfindən seçkin kim¬ 
sələrin göndərildiyinə və bu kimsələrin Allahdan 
gətirdiyi bütün bilgilərin doğru olduğuna inanmaq 
və peyğəmbərlərə xas xüsusiyyətləri bilib onları 
təsdiq etməkdir. Peyğəmbərlər söz və hərəkətlə 
rində daima doğruluq üzərindədirlər və onlar bə¬ 
şəriyyətin ən güvənilir insanlarıdır. İslama görə 
peyğəmbərlər böyük günahlardan qorunmuş in¬ 
sanlardır. İnsan olduqları üçün peyğəmbərlər də 
“zəllə” deyilən xətalar işləmişlərsə də, bu vəziy¬ 
yətlərdə dərhal Allah tərəfindən xəbərdar edilmiş 
və xətaları düzəldilmişdir. Peyğəmbərlər özəlliklə 
iman və təbliğ mövzusunda məsumdurlar və onla¬ 
rın bu mövzudakı məsumluğuna şübhə yoxdur. 
Onlar həyatlarının heç bir mərhələsində küfr, şirk, 
nifaq kimi Tövhidi zədələyəcək heç bir davranış 
göstərməmişlər. Allahdan gəlmiş hər şeyi olduğu 
kimi təbliğ etmişlər: 

“Şübhəsiz ki, onlar dərgahımızdan se¬ 
çilmiş ən yaxşı kimsələrdəndirlər !” 69 

Yəhudilərin peyğəmbərləri təhqir və tənqid 
etmələrinin əks qütbündə yer alan xristianlar isə 
bir peyğəmbər olan Hz. İsaya Tanrı demiş və ilahi 
özəlliklər yükləmişlər. Bunun da Allahın təqdim et¬ 
diyi peyğəmbər anlayışı olmadığı məlumdur. Həm¬ 
çinin yəhudi və xristianlar peyğəmbərlərin bəzisini 
qəbul edib, bəzisini inkar edirlər. Lakin müsəl¬ 
manlar Allah tərəfindən göndərilmiş bütün pey¬ 
ğəmbərləri qəbul edirlər: 

“Deyin ki: “Biz Allaha, bizə nazil olana 
(Qurana), İbrahimə, İsmailə, İshaqa, Yəquba 
və onun övladma (əl-əsbat) göndərilənlərə. 
Musaya və İsaya verilənlərə. Rəbbi tərəfindən 


69. Sad 47 

(bütün) peyğəmbərlərə verilən şeylərə inan¬ 
mışıq. Onlardan heç birini digərindən ayır¬ 
mırıq. Biz ancaq Allaha boyun əyən müsəl¬ 
manlarıq !” 70 

Dinləri ibadət yönündən müqayisə etdikdə 
də yəhudilik və xristianlıqda bir çox qəribə halla 
qarşılaşırıq. Fərdə yönəlik gündəlik, nizamlı ibadət 
anlayışı yalnız islamdadır. Yəhudilikdə namazın əmr 
edilməsi, hökmləri və yerinə yetirmə şəklilə bağlı 
bir açıqlıq yoxdur. Şənbə günləri Tanrı Yehovanm 
kainatı yaratdıqdan sonra istirahətə çəkilməsini 
təmsil edir. Tanrı bu gündə yəhudilərə işləməyi 
qadağan etmişdir. Ümumiyyətlə istər yəhudilərin, 
istərsə də xristianların ibadət anlayışlarına baxdıqda 
bir amil ilə qarşılaşırıq: ibadətləri müəyyən edən 
din xadimi olaraq önə keçirdikləri haham və ra¬ 
hiblərdir. Bundan fərqli olaraq islamda isə dinə 
daxil olan hər bir məsələ kimi ibadət də Allahın 
kitabı Qurana və Peyğəmbərin səhih hədislərinə 
əsaslanır. Müəyyən şəxslərin özlərindən ibadət uy¬ 
durmaq və ya ləğv etmək haqqı yoxdur. Bu həqiqət 
Quranda belə qeyd edilir: 

“Onlar Allahı qoyub alimlərini və rahiblə¬ 
rini, Məryəm oğlu Məsihi özlərinə rəblər qəbul 
etdilər. Halbuki onlara ancaq bir olan Allaha 
ibadət etmək əmr olunmuşdu. Ondan başqa 
heç bir ilah yoxdur. Allah pak və müqəddəs¬ 
dir. Ona şərik qoşulan bütlərlə heç bir əlaqəsi 
yoxdur! (Allah müşriklərin Ona şərik qoşduq¬ 
ları bütlərdən uzaqdır !)” 71 

Xristianlıqda hər doğulan uşaq günahkar 
olaraq dünyaya gəlir, sonra vəftiz edildikdən sonra 


70. Bəqərə, 136 

71. Tövbə, 31 

təmizlənir. Vəftiz kilsədə uşağın xaç suyuna salın¬ 
ması və ya üzərinə su səpilməsi şəklində həyata 
keçirilir. İslamda isə hər doğulan uşaq yaradılış üz¬ 
rə müsəlman olaraq təmiz dünyaya gəlir. 

Xristianların etdiyi əsas ayinlərdən biri Yev- 
xaristiya adlanır. Bu ayin bazar günləri kilsədə ke¬ 
çirilir. Çörək və şərab bu ayində İsanın bədəni və 
qanının rəmzləri olaraq inananlara paylanır. Xris¬ 
tianlar şəraba batırılmış çörəyi yeməklə İsanın 
mənəvi vücuduna təmas etmiş, bir növ onunla 
bütünləşmiş olduqlarına inanırlar. Əhdi-Cədiddə 
bildirildiyinə görə İsa çarmıxa çəkilmədən öncə 
çörəyi şəraba batırıb yanındakı həvarilərə təqdim 
etmiş, çörəyin əti, şərabın da qanını təmsil etdiyini 
bildirmişdir. 72 

Xristianlara görə rahiblər İsa tərəfindən gü¬ 
nahları əfv etməklə vəzifələndirilmişdir. İnsanın gü¬ 
nahını etiraf etməsi və rahibin onu bağışlaması şək¬ 
lində baş verən bu ayinin İndilərdə İsa tərəfindən 
verildiyinə inanırlar. 73 Hətta orta əsrlərdə Avropa¬ 
da katolik kilsəsi “indulgensiya” adlanan “cənnət 
qəbzləri” satmaqla məşğul idi. Günahlarını etiraf 
edən insanlar günahları miqdarınca kilsəyə pul 
ödəməklə günahlarının bağışlandığını göstərən 
cənnət qəbzləri alırdılar. Ümumiyyətlə xristianlıqda 
rahiblər müqəddəs hesab olunur. “Hər şeydən ön¬ 
cə insanlar tərəfindən ortaya qoyulmuş olan dinlər, 
haqq olan Allahı bilmədiyi kimi, insanlara da tanıt¬ 
maqdan uzaqdır. Elə buna görə də bunların dini 
düşüncələri sağlam ola bilməz. O baxımdan bu 
dinlərdə müqəddəslik haqq dindəki şəklilə yalnızca 


72. Matta, 26/26-29, Markos, 14/22-25 

73. Yuhanna, 20/21-23 

Allaha xas bir mövzu deyildir.” 74 

Xristianlıqda İsa xaç şəklindəki bir ağac üzə¬ 
rində çarmıxa çəkildiyi üçün xaç müqəddəs hesab 
edilmiş, bir tapınma və inanc rəmzi halına gəlmişdir. 
Kilsələr xaç, İsa, Məryəm fiqurları, mələklərə və 
qədim rahiblərə aid rəsimlər, hətta Ata və Müqəddəs 
Ruha aid xəyali rəsimlərlə “bəzədilmişdir”. 

Həmçinin xristianlıqda rahibliyin mövcud ol¬ 
ması, bu rahiblərin evlənməməsi də ağla və yara- 
dılışa ziddiyyət təşkil edir. 

İslamda ibadət Allaha təzimlə boyun əymək 
və əmrlərinə itaət edib qadağan etdiklərindən uzaq 
durmaq deməkdir. İbadət yalnız Allaha edilir. Çünki 
bizi yaradan və bizə müxtəlif nemətlər verən Allah 
yalnız özünə qulluq etməyizi əmr etmişdir. Allah 
qulluq və ibadət edilməyə layiq olan tək varlıqdır. 
İbadət yalnız Allahın əmr etdiyi və Peyğəmbə¬ 
rin -sallallahu aleyhi və səlləm- göstərdiyi şəklilə 
edilir. İbadətlərin möhtəvası ilə bağlı kitablarımızda 
ətraflı məlumatlar verilmişdir. 


Tövrat və İncilin 
dəyərləndirilməsi 

Qurana görə Tövrat və İncil Allah tərəfindən 
göndərilmiş kitablardır. Lakin zamanla insanlar tə¬ 
rəfindən təhrif edilmiş, Allah son kitab olaraq Qu¬ 
ranı endirmiş və onu öz mühafizəsinə almışdır. İs¬ 
lam Tövrat və İncildəki bilgilərdən Quran və səhih 

74. Muhamməd Qutub, “Çağdaş Fikir Axınları” 

hədislərə zidd olmayanları qəbul edir, zidd olanların 
isə təhrif edildiyini bildirir. Quranda Tövrat və İn- 
cildə keçdiyi bildirilən bəzi bilgilər var ki, hazırkı 
Tövrat və İncildə mövcud deyil. Bu isə Qurana görə 
həmin kitabların təhrif edildiyini göstərir. Ayrıca bu 
həqiqət Quranda 75 aydın şəkildə bildirilmişdir. 

İsrail oğulları Hz. Musanın -aleyhissəlam- ölü¬ 
mündən sonra Tövrat mətnlərini qoruya bilməmiş, 
hətta içlərindən bəzilərini təhrif etmişlər. Son za¬ 
manlarda İsraildə yəhudi məbədi olan sinaqoqda 
insanlara Tövrat oxuyub təfsir edənlər, əllə yazılmış 
olan Tövrat mətnlərində xətalara rastladıqlarım, 
Təl-Əvivdəki bir təşkilata xəbər vermişdilər. Bu 
təşkilat apardığı araşdırma nəticəsində ikinci dün¬ 
ya müharibəsindən sonra yazılan Tövrat mətnlə¬ 
rinin 84%-ində xəta təsbit etdiklərini açıqlamışdı¬ 
lar. 76 

Bura qədər qeyd etdiklərimizdən Tövratın və 
İncilin təhrif ediliyi məlum olur. Lakin təhrif olun¬ 
duğuna aid bir neçə örnəklər də qeyd edək: 

-Təsniyə kitabının son babında 77 Hz. Musa¬ 
nın vəfatı və dəfn edilməsindən bəhs edilir. Bir 
insanın öz vəfatı və dəfn edilməsini və daha sonrakı 
hadisələri qələmə alması mümkün deyil. 

-Təkvin kitabının bir yerində Nuh tufanının 
40 gün davam etdiyi bildirildiyi halda 78 , digər bir 
yerində 150 gün davam etdiyi ifadə edilmişdir. 79 
Tufandan əvvəl gəmiyə götürülən heyvan növləri 
bir yerdə iki-iki, digər yerdə yeddi-yeddi olaraq bil¬ 
dirilir. 

75. Maidə, 13 

76. Baki Adam, “Yahudi Kaynaklarına göre Tevrat” 

77. Təsniyə 34 bab 

78. Təkvin 7/12, 24-31 

79. Təkvin 7/24 

-Allaha bəşəri xüsusiyyətlərin nisbət edilməsi. 

-Peyğəmbərləri alçaldıcı hekayələrin olması. 

-Hz. Musa kitabın bir yerində Mədyəndən 
tək, digər bir yerində isə ailəsilə birlikdə qayıtmışdır. 

Tövratda bu və bənzəri ziddiyyətlərin olması 
elm adamlarında bu kitabın vəhy məhsulu olma¬ 
dığı, insanlar tərəfində təhrif edildiyi və tək şəxsin 
qələmindən çıxmadığı qənaəti yaratmışdır. 

Eyni şəkildə Hz. İsaya endirilmiş İncil də kilsə 
və rahiblər tərəfindən təhrif edilmişdir. Təhrifin ən 
böyük göstəricisi etiqadda pozulma, yəni Tövhid- 
dən (Allahın təkliyi) uzaqlaşılıb Təslis (üç ilah) inan¬ 
cına düşməkdir. İkinci göstərici əllərində 4 İncilin 
olmasıdır. Hz. İsa arami dilində danışdığı halda 
Əhdi-Cədid kitablarının əlyazma nüsxələrinin ha¬ 
mısı yunan dilindədir. Bugünkü İndilər İsanın həyat 
hekayələrini çatdıran, həvarilərin xatirələri mahiy¬ 
yətində əsərlərdir. Fərdlərin yazdığı İncil mətnlə¬ 
ri ilk başlarda olduqca çox idi, zamanla keçirilən 
məclislərdə dördə endirildi. 4 İncil Hz. İsadan 30- 
40 il sonra ağıllarda qalan qədərilə yazıya keçiri¬ 
lmişdir. Quran 80 Hz. İsaya sadəcə bir İncilin en¬ 
dirildiyini və sonra təhrif ediliyini bildirir. 

Yunan fəlsəfəsi, mədəniyyəti və Roma hüqu¬ 
qu xristianlığı təsiri altına almış, öz istədiyi şəklə 
salmışdır. Təhrif örnəklərindən bəziləri: 

-Markos və Yuhanna İncilləri Hz. İsanın so¬ 
yundan heç bəhs etməzkən, Matta ilə Luka onun 
soy kötüyünü xəbər verir. 

-Matta soy kötüyü olaraq İsadan İbrahimə 
qədər 40 nəfər sayarkən, Luka 55 nəfər sayır. 

-Matta, Markos və Luka İncilində İsanın Yəh- 


80. Ali İmran 187, Maidə 14 

ya tərəfindən vəftiz edildiyi bildirilərkən, Yuhanna 
da vəftizdən heç söhbət getmir. 81 

-İncillərdə İsanın yaşadığı yer fərqli göstə¬ 
rilmişdir. 82 

-Matta və Markosda İsanın vəzifəsinin Yəhya 
həbs edildikdən sonra, Yuhannada isə həbsdən 
öncə başladığı bildirilir. 83 

-Matta, Markos və Luka İncilinə görə İsanın 
vəzifəsi bir il, Yuhannaya görə isə iki ildən çox 
davam etmişdir. 

-Matta ilə Lukada İsanın uşaqlığı fərqli çat¬ 
dırılarkən, Markosda heç bəhs edilməz. 

- İndilərin bəzi yerlərində İsaya ilahlıq isnad 
edilirkən, bəzi yerlərdə insan olduğu bildirilir. 

Örnəkləri çoxaltmaq mümkündür. Bu ziddiy¬ 
yətlər İncilin hazırkı şəklinin Allahdan gəlmiş kitab 
olmadığını, təhrif edildiyini göstərir. Hətta Qərbdə 
“Kitabı Müqəddəs Tədqiqləri” adı ilə aparılan araş¬ 
dırmalarda da İncilin az bir hissəsinin İsaya nisbəti 
mümkün görülmüşdür. Hz. İsanın doğumunu tə¬ 
qib edən III əsrdə idarəçilər bütbərəst olduqları 
üçün Hz. İsaya inananlara müxtəlif təzyiqlər və 
işgəncələr edirdilər. IV əsrdə İmperator Konstantin 
xristianlığı qəbul edib onu imperatorluğun rəsmi 
dini olaraq elan etdikdən sonra vəziyyət dəyişdi. 
Ancaq Qərb tarixçilərinin və mütəfəkkirlərinin də 
etiraf etdiyi kimi Konstantinin rəsmi qəbul etdiyi 
din Hz. İsaya enən din deyildir. Amerikalı müəllif 
Drapper “Din və Elm” kitabında belə deyir: 

“Dövlətin mühüm vəzifələrində yer alan, Ro¬ 
ma dövlətinin yüksək məqamlarını ələ keçirən və 

81. Matta 3/17, Markos, 1/9-12, Luka 3/21-22 

82. Matta, 13/54-58, Markos,6/4,Yuhanna 4/3, 43, 45 

83. Matta, 4/12-17, Yuhanna, 3/22-26 

özlərini xristian kimi göstərən münafiqlər dinə heç 
bir şəkildə fikir vermədikləri kimi, bir gün olsun 
səmimi olaraq bağlanmış da deyildirlər. Konstantin 
də bunlardan biri idi... O, bütün həyatım zülm və 
əxlaqsızlıqla keçirmiş, ömrünün sonunda az bir 
müddətdən başqa heç zaman kilsənin əmrlərinə 
riayət etməmişdir. ” 

Konstantinin kral olmasıyla xristianlığın güc¬ 
ləndiyi zənn edilsə də, əslində bütpərəstliklə qarışıq 
bir din ortaya çıxdı. Xristianlıq ilə islamın ayrıld¬ 
ığı nöqtələrdən biri də budur. Çünki islam bütpə¬ 
rəstliyin təməlini sökmüş və ortadan qaldırmışdır. 
İngilis tarixçi Fisher belə deyir: 

“Xristian kilsəsinin sahib olduğu düşüncə bu 
kilsənin ilk dövrlərdəki papaların önünə keçə bilmə¬ 
dikləri və əvvəldən bəri varlığını davam etdirən 
adət-ənənə və inancları qəbul etməyə məcbur etdi. 
Çünki kilsə Aralıq dənizi ətrafında yaşayan xalqlar 
arasında əvvəldən bəri varlığını davam etdirən 
“çox tanrıçılıq” etiqadını və bunun gərəkli gördüyü 
digər inancları da qəbul etmişdir.” 84 

Qərbli tarixçi və mütəfəkkirlərinin də bu söz¬ 
ləri Allahın peyğəmbəri Hz. İsanın gətirdiyi doğru 
əqidənin ondan sonra necə təhrif edildiyini anlaya 
bilməyimiz üçün kifayətdir. 


84. “Orta əsrlərdə Avropa tarixi' 

Yehova şahidləri 

Xristianlığın bir məzhəbi olan Yehova şahidləri 
son zamanlar ölkəmizdə də fəaliyyət göstərdiyi üçün 
qısa olaraq bu absurd fikirlərə də qısaca toxunmaq 
ehtiyacı hiss etdik. Yehova kəlməsi yəhudilikdə tan¬ 
rı üçün istifadə edilən “Yahvə” kəlməsindən törə¬ 
mişdir. Yehova şahidləri bu kəlməni Əhdi-Ətiqdən 
almış və mənimsəmişdilər. Bu məzhəb 1872-cü 
ildə Çarlz Rassel tərəfindən qurulmuşdur. Onun 
yalan söylədiyi və mənfəətlərinə görə hərəkət etdi¬ 
yi məhkəmələrdə ortaya çıxarılmışdır. Yehova şa¬ 
hidləri Rasseli bir peyğəmbər və ya ilahi sifətlər da¬ 
şıyan bir şəxs olaraq qəbul etmişlər. 

Rassel Maria Akkley ilə Pensilvaniyada evlə¬ 
nir. Ancaq bir müddət sonra xanımına xəyanət et¬ 
diyi ortaya çıxdıqda məhkəməyə verilir. Evlərində 
xidmət edən kiçik bir qıza təcavüz etməyə çalışarkən 
xanımı Maria onu görür, onu məhkəməyə verir və 
məhkəməni udur. 

Yehova şahidləri Məsihin 1914-cü ildə ikinci 
dəfə gələrək göydə Tanrının krallığını başlatdığına 
inanırlar. Onlara görə Məsih daha sonra yanındakı 
144 min yehova şahidi ilə yer üzünə enəcək, bü¬ 
tün siyasi quruluşları, dövlətləri, millətləri, bir sözlə 
bütün şeytani gücləri yox edəcək və beləliklə də 
Tanrının yer üzündə krallığını quracaqdır. Onların 
iddialarına baxmayaraq Məsih yer üzünə enməmiş 
və Rassel 1916-cı ildə ölmüşdür. Yehova şahidlə¬ 
rinin təməl görüşləri bunlardır: 

-Müqəddəs kitab Tanrının sözüdür və həqiqət¬ 
dir. Yehova şahidləri bu həqiqətləri bildirmək vəzi¬ 
fəsi daşıyırlar. 

-Tanrının adı Yehovadır. Tanrı yer üzündəki 
pis sistemləri armegedon (Qiyamət) savaşları ilə 
ortadan qaldıracaqdır. 

-İsa Tanrının oğludur. O, tanrının yaratdığı 
ilk varlıqdır. O, bəşəriyyətin xilası üçün özünü fəda 
etmiş, çarmıxa çəkilmişdir. 

-İnsanlıq Adəmin günahı səbəbilə ölür. 

-Vəftiz və çörək-şərab ayinini qəbul edirlər. 

Bu gün təşkilatın mərkəzi Nyu-Yorkdadır. Ye¬ 
hova şahidləri özlərini “İsa Məsihin başçılığı altın¬ 
da yer üzündə tanrının krallığını qurmağa hazır və 
həyatlarını buna həsr etmiş insanlardan meydana 
gələn bir cəmiyyət” olaraq tanıdırlar. Yehova şahid¬ 
ləri misyonerlik fəaliyyəti edirlər. 85 

Əvvəlki bölmədə xristianlıqdan bəhs edərkən 
qeyd etdiyimiz yanlışlar Yehova şahidləri üçün də 
keçərli olduğu üçün üzərində çox dayanmağa gə¬ 
rək yoxdur. 


Bəhailik 

Dünya üzərində bir çox din və fikir axınları 
mövcuddur. Biz bu kitabda yalnız ölkəmizdə fə¬ 
aliyyət göstərən dinlər haqda məlumat verib, yanlış 
tərəflərini vurğulamağa çalışırıq. Ölkəmizdə və bir 
çox ölkədə tərəfdarı olan dinlərdən biri də Bəhai 


85. Dr. Erdoğan Baş, Salih İnci “Ana Hatlarıyla Yahudilik, Hristianlıq 
ve İslam’’ 

dinidir. 

Bu din XIX əsrdə İranda meydana gəlmişdir. 
Bəhailiyin ortaya çıxışında İran cəmiyyətinin için¬ 
də olduğu sosial şərtlərin təsiri vardır. XIX əsrin 
əvvəllərində İranda xurafatların artması və sosial 
sıxıntılar səbəbilə nicat gözlənən bir dövrdür. İran¬ 
da hakimiyyətin despotik siyasət yeritməsi, insan¬ 
ların iqtisadi olaraq getdikcə əzilməsi kimi xüsusar 
fərdlərin özlərini ədalətə qovuşduracaq bir xilaskar 
gözləməsinə səbəb olmuşdur. Həmin dövrdə İran 
hakimiyyəti sosial sıxıntılara qarşı çıxış yolu tapa 
bilmirdi. Elə bu şəraitdən istifadə edərək Bəhailik 
özünə müəyyən tərəfdar kütləsi toplaya bilmişdi. Bu 
dinin İranda yayılmasına həm sosial sıxıntılar, həm 
də İran cəmiyyətində yayılmış xürafələr səbəb 
olmuşdur. 

İlk öncə Əli Məhəmməd Şirazi 1844-cü ildə 
Şirazda özünü hər kəsin gözlədiyi “ Qaim Mehdi ” elan 
etdi. Bab adı ilə tanınan Əli Məhəmmədə inananlar 
özünə "Babi" adını verdilər. Bab 1850-ci ildə Təb¬ 
rizdə öldürüldü. Özündən sonra Mirzə Hüseyn Əli 
Nur “Bəhaullah” adını alaraq Babiliyi təkrar can¬ 
landırmışdır. “Bəhaullah” Babın gələcəyini müj¬ 
dələdiyi insanın özü olduğunu, Mehdi dövrünün 
gəldiyini deyərək Bahai dininin qaydalarını açıqla¬ 
mışdır. Bəhaullah sonra peyğəmbər olduğunu id¬ 
dia etmişdir. Bəhaullahm qələmindən çoxlu sayda 
yazılar çıxmışdır. Onların arasında ən məşhurları 
Kitabi-Əqdəs (Ən Müqəddəs Kitab), Kitabi-İqan 
(Yəqinlik kitabı), Kəliməti-Məknunə (Gizli Kəlam¬ 
lar) oldu. 

Bəhailər yahudilik, xristianlıq və islamdan al¬ 
dıqları bəzi əsaslarla özlərini ayrı bir dinə mənsub 

olaraq görürlər. Bəhailik bir növ müxtəlif inanc 
sistemlərinin sintez edilmiş şəklidir. Bəhailiyin mər¬ 
kəzi hazırda İsrail ərazisində yerləşən Hayfa şəhə¬ 
rindədir. 

Babın gətirdiyi hökmlərdə rəqəmlərə daya¬ 
nan bəzi hesablamalar mühüm rol oynayır. Ona 
görə onlarda 19 rəqəmi müqəddəsdir. Hər şey bu 
rəqəmə bağlıdır. Məsələn zəkat yerinə 19% vergi 
qoyulmuş, 19 gün oruc tutulması gərəkdiyi söylən¬ 
miş, 19-a qədər boşana bilmə səlahiyyəti gətiril¬ 
mişdir. Həmçinin Babın öz yazacağın kitabın 19 
surədən meydana gələcəyi söylənmişdir. O öz kita¬ 
bında 19 möcüzəsi olduğunu iddia etmişdir. 

Bəhailərin iddialarının ən absurd tərəfi Qu¬ 
ranı qəbul etdiklərini, Hz. Muhəmmədi -səllallahu 
aleyhi və səlləm- peyğəmbər olaraq qəbul etdiklərini 
demələri, lakin peyğəmbərliyin Hz. Muhəmmədlə 
bitmədiyini, Bəhaullahm son peyğəmbər olduğuna 
inanmalarıdır. Burada ciddi bir problem vardır. 
Hz. Muhəmmədin -səllallahu aleyhi və səlləm- son 
peyğəmbər olduğu həm Quran, həm də sünnədə 
açıq-aydın ifadə edildiyi halda, onun peyğəmbər 
olduğuna inanan bir kimsənin durub “son peyğəm¬ 
bər mənəm” deməsi məntiqsiz və gülünc bir ya¬ 
naşmadır. Bəhailər Quranda Hz. Muhəmməd haq¬ 
qında gələn “nəbilərin sonuncusu” ifadəsini əsas 
alaraq rəsulluğun bitmədiyini iddia etmişlər. Lüğət 
mənası etibarilə, “Nəbi” xəbər mənasında olan 
“nəbə” kökündən gəlmiş, Allah tərəfindən nəbilik 
və bəzi ilahi hökmlər xəbər verilən şəxs demək¬ 
dir. “Rəsul” isə, Allah tərəfindən ilahi hökmləri 
təbliğ etmək üçün göndərilən şəxs mənasındadır. 
Bu iki kəlməni fərqli mənada şərh etsək görərik 

ki, “rəsul” kitab və şəriət sahibi olduğu halda, “nə- 
bi” özündən əwəlki peyğəmbərin şəriətinə də¬ 
vət etməklə vəzifəli olan şəxsdir. Buna görə də 
hər rəsul nəbidir, amma hər nəbi rəsul deyildir. 
O halda Hz. Muhəmmədin -səllallahu aleyhi və 
səlləm- nəbilərin sonuncusu olması, rəsulların so¬ 
nuncusu olmasını da gərəkdirir. Yəni ayədə əgər 
“rəsulların xatəmi / sonuncusu” deyilsəydi, sadəcə 
kitab və şəriət sahibi olan peyğəmbərlərin sonun¬ 
cusu olardı. Fəqət istifadə edilən “xatəmun-nəbiy- 
yin / nəbilərin sonuncusu” ifadəsi həm rəsulları, 
həm nəbiləri əhatə edir. Buna görə də Quranda 
“nəbilərin sonuncusu” ifadəsi işlənmişdir. Həmçinin 
bu iki kəlmənin bir-birinin yerində işləndiyi də Qu¬ 
randa görülür: 

“(Ya Rəsulum!) Kitabda (Quranda) İs¬ 
maili də yada sal! O öz vədinə sadiq bir rə¬ 
sul, bir nəbi idi .” 86 

Bu ayədə Hz. İsmail həm Rəsul, həm də 
Nəbi olaraq zikr edilmişdir. Halbuki Quranda Hz. 
İsmailə bir kitab və şəriət verildiyinə dair bilgi yox¬ 
dur. Bu da nəbi və rəsulun eyni mənada istifadə 
edildiyini göstərir. 

Səhabələrdən bəri islam alimlərinin ittifaqıyla 
Əhzab surəsinin 40-cı ayəsində yer alan “xatəmun 
nəbiyyin” ifadəsindən məqsəd Hz. Muhəmmə¬ 
din -səllallahu aleyhi və səlləm- ən son peyğəmbər 
olduğunun elanıdır. Bütün səhabələrin bu mövzuda 
ittifaq etdikləri şübhə götürməz bir yol olan “təva- 
tür”lə sabitdir. Ümmətin ittifaq etdiyi bu mövzuda 
əks görüşlər səsləndirmək bütün islam aləminin gö¬ 
rüşünə görə küfrdür. Bunu söyləyənlər də islama 


86. Məryəm, 54 

görə kafirdir. 

Tarix boyu islama qarşı aparılan hərəkatların 
sırasında yer alan Bəhailik şər güclər tərəfindən hər 
zaman dəstəklənmişdir. Bəhai topluluğu Osmanlı 
dövlətinin çöküş illərində ingilislərin əmrində çalış¬ 
mışdı. Osmanlı arxivlərində bildirildiyinə görə bi¬ 
rinci dünya müharibəsi illərində Bəhai topluluğu- 
nun lideri “İngilis və yəhudilərlə iş birliyi” etdi. 
İngiltərə 1920-ci ildə lideri “cəngavər medalı” ilə 
mükafatlandırdı. Qərb dövlətlərinin Bəhailiyi hima¬ 
yə etməsinin tək səbəbi islam ölkələrində haqq dini 
ortadan qaldırmaq istəmələridir. 

Bizim burada Bəhailiyi qeyd etməyimizin 
səbəbi bu fikirləri ciddi qəbul etdiyimizə görə 
yox, sadəcə ölkəmizdə azda olsa tərəfdar kütlə¬ 
si formalaşdırmağa çalışan bu cərəyanın hansı 
əsaslar üzərində olduğunu vurğulamaq üçündür. 


İslamın üstünlükləri 

Kitabın bu bölməsinə qədər qeyd etdiklərimizi 
qısa olaraq bu şəkildə ifadə edə bilərik: ateizm və 
deizm kimi dinə düşmən cərəyanlar əqlən imkansız¬ 
dır və insan fitrətinə ziddir. Din seçimi normal ağlın 
və fitrətin tələbidir. Hər bir normal insanda din eh¬ 
tiyacı vardır. İslamdan başqa hazırda bəşəriyyətin 
önündəki mövcud dinlər etiqad, ibadət və əxlaq 
baxımından təhlil edildikdə Allahın dini olmaqdan 
uzaq olduğu aydın olur. Buraya qədər həmin fikir 

axınlarını və dinləri bir çox cəhətdən təhlil edərək 
yanlışlıqlarını göstərməyə çalışdıq. Xülasə, düşü¬ 
nən, araşdıran insanların son nəticədə gələcəyi yer 
islamdır. 

İslamın yeganə haqq din olmasının ilk göstə¬ 
ricisi etiqad əsasının Allahın təkliyi inancı, yəni 
Tövhid üzrə qurulmasıdır. Əwəl də qeyd etdik ki, 
yaradılmış olan kainat və insan yaradanın varlığına, 
kainatdakı nizam da yaradanın təkliyinə dəlalət edir. 
Çünki bir işdə bir neçə idarəçinin olması həmin işin 
nizamını pozar. Madam kainatda möhtəşəm bir ni¬ 
zam var, deməli, Allah təkdir. Hazırda yer üzündə 
Allahın təkliyi etiqadını təmiz bir şəkildə ortaya 
qoyan yeganə inanc sistemi islamdır. İslamdan 
başqa digər dinlərin etiqadında müxtəlif şəkillərdə 
Tövhiddən uzaqlaşmalar və yolunu azmalar var. Bu 
barədə əvvəlki bölmələrdə kifayət qədər misallar 
vermişik. İslam əqidəsinin əsasını hər şeyi bilən, hər 
şeyi görən, ədalətli, sonsuz güc və qüdrət sahibi, 
bütün mükəmməl xüsusiyyətlərə sahib, bütün nöq¬ 
san sifətlərdən uzaq, hər işi hikmətli olan, heç bir 
şeyə ehtiyacı olmayan, yaradılmışlara heç bir şəkil¬ 
də bənzəməyən, insanlara qaydalar və qanunlar qo¬ 
yan Allah inancı formalaşdırır. Allah göyləri və ye¬ 
ri, həyatı və ölümü yaradan, əzəli və əbədi yeganə 
ilahdır. O, doğmamış və doğulmamışdır. Təkdir, 
bənzəri və ortağı yoxdur. Uca Allah hər hansı bir 
ağacdan düşən yarpaqdan belə xəbərdardır. 

İslamın üstünlüyünün və yeganə haqq din 
olmasının əsas göstəricilərindən biri bu dinin əsas 
mənbələrinin tam bir şəkildə bizim zamanımıza 
çatmasıdır. Dinimizin əsas mənbəyi olan Allahın 
kitabı Qurani-Kərim tam şəkildə, heç bir təhrifə 

məruz qalmadan bizə çatmışdır. Allahın vəhy etdiyi 
şəklini qorumuş, heç bir pozulmaya və dəyişimə 
uğramadan günümüzə qədər gəlmiş və qiyamətə 
qədər də bu xüsusiyyətini qoruyacaqdir. Bu haqda 
Uca Allah belə buyurur: 

“Şübhəsiz ki. Quranı Biz nazil etdik və 
sözsüz ki. Biz də onu (hər cür təhrif və təb¬ 
dildən; artırıb-əskiltmədən) qoruyub saxla¬ 
yacağıq .” 87 

Bu ayədə Uca Allah Quranın qoruma altında 
olduğunu və qiyamətə qədər də heç bir dəyişikliyə 
məruz qalmayacağını bildirir. Peyğəmbərimiz Hz. 
Muhəmməd -səllallahu aleyhi və səlləm- gələn 
vəhyləri vəhy katiblərinə dərhal yazdırmış və sə¬ 
habələr onlara oxunan ayələri əzbərləmiş və da¬ 
vamlı namazlarda oxumuşlar. Beləliklə də Quran 
əzbərləmə və yazı yoluyla, hər cür etirazdan uzaq 
və Allah Rəsulunun təbliğ etdiyi kimi sağlam bir 
şəkildə qorunmuşdur. Təbii ki, eyni şeylər Tövrat 
və İncil üçün keçərli deyil. Bu kitabların ona ina¬ 
nanlar tərəfindən eyni diqqəti görmədiyi, zamanla 
təhrif edildiyi, bu gün tarixi və elmi olaraq bilinən 
bir vaqiədir. 

Eyni şəkildə bu dinin peyğəmbəri olan Hz. 
Muhəmmədin -səllallahu aleyhi və səlləm- həyatı, 
dedikləri və etdikləri ən xırda detallarına qədər 
kitablarda yazılmışdır və hazırda əlimizdədir. Onun 
bütün həyatı tam olaraq təsbit edilmişdir. Hz. Muhə¬ 
mmədin -səllallahu aleyhi və səlləm- həyatının be¬ 
lə mötəbər şəkildə təsbit edilməsi onun gətirdik¬ 
lərinə olan güvəni artırır. Başqa dinlərdən fərqli 
olaraq islamı öyrənmək istəyən şəxs ilk mənbələr- 

dən öyrənmə şansına sahibdir. 

İslam dini bu gün yaşayan dinlərin böyük 
əksəriyyətilə müqayisədə çox yeni bir dindir. Yə¬ 
ni on beş əsrlik tarixi vardır. Xüsusilə yəhudilik 
və xristianlıqla müqayisədə islam olduqca gənc 
bir din sayılır. İslamın gənc bir din olması onun 
haqqındakı məlumatların daha sağlam və daha 
etibarlı təməllərə əsaslandığını göstərir. Təbi ki 
İslam gənc bir dindir deyərkən qəsdimiz hazırda 
mövcud olan dinlərlə müqayisədir, yoxsa ki İslam 
Hz.Adəmlə başlayan və bütün peyğəmbərlərin 
ortaq dəvət etdikləri yeganə haqq dindir. 

İslam dini həyatın hər sahəsilə bağlı hökmlər 
qoymuşdur. Yəni islam digər dinlərdən fərqli ola¬ 
raq etiqad, ibadət, əxlaq və hüquq yönü olan bir 
dindir. İslamın diqqəti cəlb edən digər bir yönü 
də onun hər cür fikir hərəkətlərinə sinə girəcək 
sağlam düşüncə sisteminə sahib olmasıdır. İslam 
daim insanları düşünməyə dəvət edir. Çünki islam 
ağıl və qəlbə xitab edir. Öz etiqad əsaslarını sağlam 
əqli əsaslar üzərinə bina edən islam digər inanc 
sistemlərinə nisbətdə bu üstünlüyü ilə də seçilir. 


Quran Allahın kəlamıdır 

Əvvəl də qeyd etdiyimiz kimi Allahın bəşəriy¬ 
yətə göndərdiyi son kitab olan Qurani-Kərim heç 
bir təhrifə məruz qalmadan zamanımıza qədər gəlib 
çatmışdır. Quranın əsas üstünlüyü budur. Quran bir 

insanın axirətdə nicatı üçün yollan göstərən yeganə 
kitabdır. Bəs Quranın Allahın kitabı olduğunu in¬ 
kar edən bir şəxsə necə cavab verə bilərik? Bu¬ 
na elə Quranın özü cavab verir. Öz möhtəşəm 
bəlağətilə və əsrlər öncə Quranda bildirilən elmi 
möcüzələrin son dövrlərdə elm tərəfindən təsdiqini 
tapması ilə... Bu ayrı bir kitabın mövzusu olduğu 
üçün üzərində çox dayanmayacağıq. Lakin məsə¬ 
lənin başa düşülməsi üçün bir örnək qeyd edək. 
Quranda köpənin ana bətnində inkişaf mərhə¬ 
lələri bizə çatdırılır. Allah-Təala Muminun surəsin¬ 
də belə buyurur: 

“Sonra onu (insanı) nütfə halında 
möhkəm bir yerdə (ana bətnində) yerləşdir¬ 
dik. Sonra nütfəni laxtalanmış qana çevirdik, 
sonra laxtalanmış qanı bir parça ət etdik, 
sonra o bir parça əti sümüklərə döndərdik, 
sonra sümükləri ətlə örtdük və daha sonra 
onu bambaşqa (yeni) bir məxluqat olaraq ya¬ 
ratdıq. Yhradanların ən gözəli olan Allah nə 
qədər (uca, nə qədər) uludur !” 88 

Quranda buna bənzər ayələr çoxdur, (misal 
üçün bax: Həcc 5, Mumin 67, Ələq 2, Nəhl 4 
və s.) Bu ayələrdə körpənin ana bətnində inkişaf 
mərhələlərinə diqqət çəkilir. Qari Miller “Misilsiz 
möcüzə Quran” kitabında Qurandakı embrologiya 
haqdakı bu ayələrin möcüzələri barədə deyir: 

“İllər öncə Səudiyyə Ərəbistanının paytaxtı 
Riyadda toplaşan müsəlman alimlər Qurandakı 
embrologiya haqqındakı ayələri bir yerə topladılar 
və bu qənaətə gəldilər ki, bu mövzuda mütəxəssis 
olan elm adamlarma müraciət etsinlər. Onlar bu 

mövzuda müraciət etmək üçün qeyri-müsəlman 
olan Toronto Universitetinin embriologiya üzrə 
professoru Keyt Muru seçdilər. Keyt Mur bu sahə¬ 
də çox əsərlər qələmə alan və bütün dünyada məş¬ 
hur olan alim idi. Onu Riyada dəvət edən müsəl¬ 
man alimlər ondan soruşdular: “Quranın sənin 
sahənlə əlaqəli söylədikləri bunlardır. Bizə bu barə¬ 
də nə deyə bilərsən?’’ Ayələr tərcümə edilərək ona 
təqdim edildi. Tədqiqatını qurtardıqdan sonra Mur 
Quranda qarşılaşdığı möcüzələrdən o qədər heyrətə 
düşdü ki, yazdığı dərs kitabındakı bəzi mövzuları 
dəyişdirmək məcburiyyətində qaldı. Mur Qurandakı 
elmi kəşflərə əsaslanaraq “Biz doğulmadan əvvəl” 
(Before We are bom) adlı kitabı ikinci dəfə çap 
olunduqda, embriologiya haqqındakı bölməyə bəzi 
şeyləri əlavə etdi. Mur bir konfransda çıxış edərkən 
belə deyirdi: “İnsan embriologiyası haqda Quranın 
bəhs etdiyi xüsuslar 30 il əvvəl bilinmirdi.” Murun 
kliniki emriologiya haqda çıxan kitabı səs-küyə sə¬ 
bəb oldu. Bir jurnalist Mura bu suallarla müraciət 
edir: “Qurandakı embrion təsvirini ərəblərin hələ o 
zamanlardan bildiyini söyləyə bilərikmi? Mümkün 
deyilmi ki, onlar bu məsələ haqqında bəzi ibtidai 
məlumatlar əldə etmiş, insanları yararaq bəzi araş¬ 
dırmalar aparmışlar?” Professor Mur ona dərhal 
çox mühüm bir nöqtəni xatırlatdı. Belə ki, göstə¬ 
rilən bütün embrion slaydları mikroskop vasitəsilə 
çəkilən şəkillər əsasında hazırlanmışdı. Mur daha 
sonra deyir ki, “14 əsr əvvəl onlar bu mövzuda 
tədqiqatlar aparsaydılar belə, embrionu görə bil¬ 
mələri mümkün deyildi.” Mikroskop isə iki əsr əvvəl 
icad edilib. Sonra Mur bir az da zarafatyana sözünə 
belə davam edir: “Deyək ki, on dörd əsr əvvəl kimsə 
mikroskopu icad etmiş və embrionu kəşf etmişdir. 

Daha sonra bunu Muhəmmədə öyrətmiş və onu 
bu kəşfi kitabına qoymaq üçün razı salmışdır. Və 
bundan sonra kəşfin sahibi mikroskopu yox etmiş 
və bu kəşfini əbədi sirr kimi özündə saxlamışdır. 
Buna inanmaq mümkündürmü? Belə bir şeyi söy¬ 
ləmək çox gülünc olar.” Bu məsələnin Quranda 
var olmasını necə izah edə bilərsiniz sualına isə 
Professor Mur belə cavab vermişdir: “Bu Quran 
Allah tərəfindən endirilən vəhydir.” 89 

Quranın bu gün elm tərəfindən təsdiqlənmiş 
bir çox möcüzəsi vardır. Biz sadəcə birini qeyd 
etdik. Bundan başqa dağlar haqda, bal arısı mə¬ 
sələsi, dənizlərin suyunun bir-birinə qarışmama- 
sı, bütün insanlardakı barmaq izlərinin fərqli olma¬ 
sı, tarix sahəsindəki məlumatlar və buna bənzər bir 
çox möcüzə vardır. İstəyən bu mövzuda yazılmış 
kitablara, sənədli filmlərə baxa bilər. Bütün bu elmi 
möcüzələr də təsdiq edir ki, Quran Allahın kitabıdır. 
Zamanımızda elm tərəfindən təsdiqini tapmış bu 
faktların VII əsrdə Ərəbistan səhralarında, bədəvi¬ 
lərin yaşadığı bir cəmiyyətdə, ümmi (yazıb oxuma 
bilməyən) bir insan tərəfindən bilinməsi mümkün 
deyildir. 



İslam dini etiqad, ibadət, əxlaq və hüquq prin- 

89. Gari Miller “Misilsiz möcüzə Quran" 

sipləri olaraq digər heç bir fikir axınında bənzəri 
olmayan üstün dəyərlər sistemi ortaya qoymuşdur. 
Uca Allah Quranda ədaləti, xeyir və yaxşılığı əmr, 
haqsızlığı, cinayət işləməyi isə qadağan edir. Gü¬ 
nahın gizlisindən də, açığından da uzaq olmağı 
əmr edir. İslam dini səbirli, təvazökar, namuslu, 
qeyrətli, bütün məxluqata qarşı mərhəmətli, təkəb¬ 
bürdən uzaq, ciddi, oxuyan, araşdıran, düşünən 
bir insan formalaşdırmaq istəyir. Allah Quranda 
kiminsə haqqına girməyi, başqalarının qüsurları¬ 
nı araşdırmağı, iftiranı, qeybəti qadağan edərək in¬ 
sanların bir-birilərinə qarşı rəftar qaydalarını ortaya 
qoyur. 

Mərhəməti imanın ilk meyvəsi olaraq görən 
islam insanın qazandıqlarını başqalarıyla paylaşma- 
sını əmr etmişdir. Allahı sevən mömin insanlara da 
sevgi ilə yanaşmalıdır. Qohumlarına, yetimlərə, 
yoxsullara, yolda qalmışlara yardım etməklə vəzifə¬ 
lidir. İslam “Göylərdə və yerdə nə varsa, hamısı 
Allahındır” əmrilə insanın malını istədiyi kimi sərf 
etmə haqqına sahib olmadığını, ehtiyac sahiblərilə 
paylaşmaq məcburiyyəti olduğunu vurğulamışdır. 

Əvvəllər Fransa komunist partiyasının önəm¬ 
li isimlərindən olan, Fransa Parlamentində millət 
vəkili, senator olaraq çalışmış, SSRİ elmlər akade¬ 
miyasının doktoru, Marksist Araşdırma Mərkəzinin 
müdiri olmuş və Stalin, Fidel Kastro kimi məşhur 
dövlət xadimləri ilə görüşmüş professor Rocer Qa- 
rodi 1982-ci ildə islamı qəbul edərək müsəlman 
olmuşdur. Yazdığı kitablarda islam mədəniyyətinin 
üstünlüyünü qeyd edərkən əsasən də islamın sosial 
qütübləşməyə qarşı necə mübarizə apardığına diq¬ 
qət çəkmişdir. “İslam və insanlığın gələcəyi” əsə¬ 
rində qeyd edir: 

“Quranda ən böyük lənət məşhur zəngin 
Əbu Ləhəbə qarşı edilmiş və sərvəti də qınanmışdır: 
“Ona nə malı, nə də qazandığı bir fayda verdi”. 
Dini bir vəzifə olaraq sərvətin cəmiyyət içərisində 
paylaşılması demək olan “zəkat” əmri və qeyri-qa¬ 
nuni sərvət artışı olan “faiz” qadağası başda olmaqla 
Quranın bütün əmrləri sərvətin cəmiyyətin bir qüt¬ 
bündə yığılmasının və digər qütbünün səfalətə tərk 
edilməsinin qarşısını almaq məqsədi güdər. Allah 
Quranda maddiyyatın siyasi bir iyerarxiya quracağı 
hər cür sosial nizamı kökündən rədd edir...” 90 

Qurani-Kərimdə bir çox yerdə zəkat əmri na¬ 
maz əmrinin dərhal ardınca zikr edilmişdir. Zəkat 
vermək səbəbilə insanlarda yardımlaşma duyğu¬ 
su artır, zənginlərin öz mallarından ehtiyac sahib¬ 
lərinə verməsilə cəmiyyətdə sosial balans qorunur. 
Yəni zəkat verən cəmiyyətdə mərhəmət, sevgi, 
qardaşlıq, yardımlaşma kimi ülvi hisslər inkişaf 
edir. Sərvətin təmizlənməsi olan zəkat səbəbilə so¬ 
sial ədalət formalaşır. 

Qurani-Kərimdə bildirilən bu prinsiplər ona 
haqqıyla tabe olan müsəlmanları yer üzünün ən 
üstün insanları halına gətirmişdir. Bu müsəlmanlar 
bəşəriyyətə nümunə olan islam mədəniyyətini təq¬ 
dim etmişlər. İslamı onların şəxsində görən qeyri- 
müsəlmanlar də dəstə-dəstə islamı qəbul etmişlər. 
İslamın yer üzündə sürətli artışının əsasında duran 
səbəb budur. Bu yayılma hər hansı təzyiq səbəbilə 
xalqların qəbul etməyə məcbur qaldıqları bir hərbi 
işğal yoluyla olmamışdır. Əksinə bu fəthlər islamın 
üstün mədəniyyətini sayəsində olmuşdur. Hazırda 
müsəlmanların ən çox yaşadığı bölgələrə baxdıqda 
heç birinin ordu göndərilərək zəbt edilmədiyi, gözəl 

90. Roger Garaudy, “İslam və İnsanlığın Gələcəyi” 

əxlaqlı dəvətçilər vasitəsilə fəth edildiyi məlum olur. 

Məşhur orientalist Dozi “İspaniya müsəlman¬ 
ları tarixi’’ adlı 1861-ci ildə yazdığı əsərində islam 
və müsəlmanlar əleyhində bir çox yanlış məlumat¬ 
lar versə də, müsəlmanların üstünlüyünü göstərən 
etirafları da vardır. Həmin kitabında deyir: 

“Ərəb fəthi İspaniya üçün xeyirli olmuşdur. 
Çünki bu fəth, önəmli bir inqilab mahiyyəti daşımış 
və ölkənin əsrlərlə altında inlədiyi pisliklərin böyük 
bir qismini yox etmişdir... Ərəblər bu metoda görə 
idarə edirdilər: vergilər əvvəlki hökümətlərə nisbət¬ 
lə tamamilə aşağıya endirilmişdi. Zadəgan təbəq¬ 
ənin əllərində tutduqları əraziləri ərəblər zənginlərin 
əllərindən aldılar və bunları torpaqda işləyənlər 
arasında bərabər olaraq payladılar. Yeni ərazi sa¬ 
hibləri torpaqlarında böyük bir əzmlə çalışdılar və 
buralardan yaxşı məhsullar yığdılar. Ticarət alış-verişi 
əzən ağır vergilərdən xilas oldu, bu sayədə inkişaf 
artdı. Köləlik zamanla ortadan qalxdı. Bu isə yeni 
enerjilərin səhnəyə çıxmasına səbəb oldu. Bütün 
bu tədbirlər ümumi bir rəf ah halı formalaşdırdı. Bu 
səbəbdən də xalq islam hakimiyyətinin ilk illərindən 
etibarən yeni idarəçilərini bağrına basdı.” 

Bir kilsə rahibi olan Düşen (Duchene) VII 
əsrdə Suriyada kilsənin vəziyyətini incələyərkən su- 
riyalı Mişeldən (Michel) misal olaraq bir mətn nəql 
edir. Suriyalı Mişel Heraklm Yaqubi xristianlara qar¬ 
şı etdiyi sərtlikləri xatırlatdıqdan sonra, ərəblərin o 
bölgəyə gəlməsini belə şərh edir: 

“İntiqamları alan Allah hakim olduqları hər 
yerdə kilsələrimizi və monastrlarımızı amansızlıqla 
qarət edən və bizi mərhəmətsizcəsinə məhkum 
edən romalılann şərini görərək cənubdan İsmayıl 
oğullarını bizi xilas etsinlər deyə gətirdi... Romalı- 

larm vəhşiliyindən, qəzəbindən, amansız qısqanclıq¬ 
larından xilas olmaq və əmin-amanlıq içində yaşa¬ 
maq bizim üçün kiçik bir uğur olmamışdır. ” 

Bu qeyd etdiyimiz misallardan da aydın olduğu 
kimi islamın sürətlə yayılması müsəlmanların getdiyi 
bölgələrdə ortaya qoyduqları üstün əxlaq, mərhəmət 
sayəsində xalqların müsəlmanları xilaskar olaraq 
görməsi səbəbilə olmuşdur. Qarodinin də qeyd et¬ 
diyi kimi: u Bu sürətli yayılış sırasında müsəlmanlar 
sadəcə və sadəcə qəddar zadəgan təbəqəyə, despot 
krallara, zülm edən din adamlarma və inkvizisiyaçılara 
qarşı mübarizə aparmışlar. Xalqlara qarşı isə əsla 
döyüşməmişdilər. Çünki xalqlar müsəlmanları kölə¬ 
liklərindən qurtancı insanlar olaraq görmüş və onlara 
qucaq açmışdılar.” 91 

Müsəlmanlar getdikləri torpaqlarda insanları 
islama dəvət edərkən belə deyərdilər: “Biz sizi 
qula qul olmaqdan xilas edib, Allaha qul olmağa 
çağırırıq.” Müsəlmanlar qeyri-müsəlmanları sadə¬ 
cə islama dəvət edirdilər. Heç kimi zorla dinin¬ 
dən döndərmirdilər. Kilsələri dağıtmır, insanlara 
hörmətlə yanaşırdılar. İslamın xoşgörülü davranışı¬ 
na bir çox tarixi hadisələr şahidlik edir. İkinci xə¬ 
lifə Hz. Ömər -radıyallahu anh- Qüdsü fəth edib 
şəhərə girdiyi zaman xristianlara heç bir pislik 
edilməməsini, kilsələrin dağıdılmamasım əmr etdi. 
Hz. Ömərin bu yanaşması oradakı patrikə də qə¬ 
ribə gəldi. Tarixə insafla yanaşan hər kəs təsdiq 
edər ki, Hz. Ömərin Qüdsə bu şəkildə girməsi ilə 
xristianların dizlərinə qədər çıxan qan gölü içində 
Qüds şəhərinə girişləri və müsəlmanları tamamilə 
yox etməyə qərar vermələri arasında dağlar qədər 
fərq vardır. Xaçlılar 1099-cu ildə Qüdsü işğal et- 

91. Roger Garaudy, “İslam və İnsanlığın Gələcəyi" 

diklərində arxalarında qan və ölümdən başqa bir 
şey buraxmadılar. Lakin Səlahaddin Eyyubi təkrar 
Qüdsü ələ keçirdiyində ən kiçik intiqama belə cəhd 
etmədi. Çünki bu dinin Peyğəmbəri Hz. Muhəm¬ 
məd -səllallahu aleyhi və səlləm- bir çox işgəncələrə 
məruz qaldığı Məkkəyə müzəffər bir komandir 
olaraq geri döndüyündə düşmənlərini bağışlamış, 
intiqam yolunu tutmamışdır. Tarixin müxtəlif dö¬ 
nəmlərində bu xoşgörünü nümayiş etdirən islam 
liderləri bu mövzuda da Hz. Muhəmmədi -səllallahu 
aleyhi və səlləm- nümunə götürmüşdülər. Müsəl¬ 
manlar ələ keçirdikləri ölkələri dağıtmamış, əksinə 
oraları əvvəlkindən daha mükəmməl bir hala gə¬ 
tirmişlər. Bu xoşgörünün kökündə şübhəsiz ki, 
islam dininin əsas mənbəyi olan Allahın kitabı 
Quran və Hz. Peyğəmbərin -sallallahu aleyhi və səl¬ 
ləm- hədisləri dayanır. Məşhur bir qərbli müəllif bu 
həqiqəti belə ifadə edir: “Ərəblər, türklər və başqa 
müsəlmanlar xristianlara qarşı Qərb millətlərinin, 
yəni xristianların uyğuladıqları rəftar və qəddarlığın 
eynisini etsəydilər, bu gün Şərqdə heç bir xristian 
qalmazdı.” 

Bütün yönlərilə bəşəriyyətin görə biləcəyi ən 
üstün fəzilət nümunəsi Hz. Muhəmməddir -sallalla¬ 
hu aleyhi və səlləm-. İnandığı yolda hər cür sıxın¬ 
tılara səbir etməsi, hər kəsdən çox ibadət etməsi, 
ona zülm edənləri belə bağışlaması, yardım istəyən 
heç kəsi, hətta borc alıb verməklə də olsa geri 
çevirməməsi, kiçik-böyük fərq qoymadan hər kəsə 
mərhəmətlə yanaşması, dövlət başçısı olduqda 
belə sadə və təvazökar olması, səhabələrilə birlik¬ 
də məscidin tikintisində daş daşıması, səfərlərdə 
odun toplaması, heç bir əxlaqi dəyər tanımayan 

cəmiyyəti islah edəcək səviyyədə ən böyük əxlaq 
üzərə olması, daşa basıldığı vaxtlarda bunu edənlə¬ 
rə bəddua etməməsi, heç vaxt təkəbbürə qapıl- 
maması, bütün məxluqata qarşı mərhəmətli dav- 
ranmasıyla tanınan, nümunəvi ailə başçısı, örnək 
komandan, örnək dövlət başçısı, örnək ata, örnək 
baba, örnək dost, bütün yönlərilə yeganə nümu¬ 
nəvi insan Hz. Muhəmməddir -səllallahu aleyhi və 
səlləm-. Bunu dost və düşmən hər kəs təsdiq etmiş¬ 
dir. Allahın kitabı Qurana tabe olan və Hz. Muhəm¬ 
mədin -səllallahu aleyhi və səlləm- həyatını örnək 
alan müsəlmanlar üstün bir mədəniyyət formalaş¬ 
dırmışlar. Əbul Həsən ən-Nədvi “Müsəlmanların 
geriləməsiylə dünya nələr itirdi” adlı əsərində belə 
deyir: 

“Hz. Muhəmməd -səllallahu aleyhi və səl¬ 
ləm- cəhalət və küfrün səltənət dövründə torpaq 
altına atılaraq itən, yeri bilinməyən, qiymət və 
dəyəri heç kim tərəfindən təqdir edilməyən xam 
maddə yığınlarını, yəni bəşəriyyətin istedad və 
qabiliyyətlərini inkişaf etdirməyə çalışdı. Allahın 
yardımıyla, bəşəriyyətin qəlbində gizlənən iman və 
əqidəni taparaq, ora yeni bir ruh üflədi sanki. Gizli 
xəzinələrini araşdırdı. Allahın vermiş olduğu iste¬ 
dad və qabiliyyətləri bir məşəl kimi alışdırdı. Sonra 
hər kəsi layiqli yerinə yerləşdirdi. Sanki insanlar 
həmin yerlər üçün yaradılmışdılar. Mübarək yer¬ 
lər sanki boş idi və hər kəs yerini gözləyir, bir an 
öncə çatmaq üçün can atırdı. Cansız bir varlıq ki¬ 
mi görünən insanlar bir anda dinamik bir vücud 
və ələ-ovuca sığmayan bir varlıq halına gəldilər. 
Gedəcəkləri yolu görə bilməyəcək qədər kordular, 
ancaq bir anda millətlərə öndərlik edəcək bəsirət- 

li bir komandan səviyyəsinə yüksəldilər. Peyğəm¬ 
bər -sallallahu aleyhi və səlləm- istər bütün varlığını 
itirmiş ərəb millətindən, istərsə də digər millətlərdən 
qısa zamanda tarixin ən seçkin şəxsiyyətlərini və 
üstün dühalarını yetişdirdi.” 92 

Hz. Peyğəmbərin -sallallahu aleyhi və səl¬ 
ləm- səhabələrinin yaşadığı ilk dörd xəlifə dövrü¬ 
nə baxdıqda müsəlmanların örnək olaraq ortaya 
qoyduğu şəxsiyyətləri tanımış oluruq. Ümumi ola¬ 
raq tarixə baxdıqda Raşidi-Xəlifələr dövründən da¬ 
ha mükəmməl, daha parlaq bir dövr görmürük. 
Bu dövr ruh, əxlaq, din, elm və maddi ünsürlərin 
kamil bir insan yetişdirmək və parlaq bir mədəniy¬ 
yət qurmaq üçün əl-ələ verib çalışdıqları bir dövr¬ 
dür. Hər tərəf əxlaq timsalı, fəzilətli şəxsiyyətlərlə 
dolub daşırdı. Sonrakı dövrlərdə də islam mədə¬ 
niyyəti bəşəriyyətə xidmət edən üstün şəxsiyyətlər 
yetişdirmişdir. Avropa orta əsrlərdə qaranlıq dövrü¬ 
nü yaşayarkən, müsəlmanlar Kordova, Qranada, 
Fas, Şam, Bağdad kimi şəhərlərdə qurduqları elm 
mərkəzləri və abidələrilə üstün bir mədəniyyət 
meydana gətirmişdilər. Buna misal olaraq müsəl¬ 
manların İspaniyada qurduqları Əndəlus mədəniy¬ 
yətini göstərə bilərik. Müsəlmanlar miladi 711- 
ci ildə Tariq ibn Ziyadın başçılığı ilə İspaniyanı fəth 
etmiş və bu bölgələrdə 711-1492-ci illər arasında 
Əndəlus dövləti hakim olmuşdur. Yüzlərlə kitabxa¬ 
nanın qurulduğu, ən incə memari estetik ilə yüzlər¬ 
lə məscid və sarayın tikildiyi, Təfsir, Hədis, Kəlam, 
Astronomiya, Riyaziyyat, Botanika, Tibb kimi bir 
çox sahələrdə minlərlə alimin yetişdiyi, on minlərlə 


92. Əbul Həsən ən- Nədvi, “Müsəlmanların geriləməsiylə dünya nələr 
itirdi” 

kitabın yazıldığı, yüzlərlə təhsil ocağının açıldığı 
yerdir Əndəlus. Əndəlus kitabının yazarı olan Ziya 
Paşa sadəcə Kordova şəhərində 600 məscid, 500 
xəstəxana, 800 mədrəsə, 9 hamam olduğunu bil¬ 
dirir. Mədrəsələri, əsərləri, kitabxanaları, karvansa- 
rayları, küçələri, xüsusi memarisilə seçilən saray¬ 
ları və məscidlərilə Qərbin 700 il sonra çata 
bildikləri imkanlara Kordovada yüksələn Əndəlus 
mədəniyyəti o dövrdə çatmışdır. Bəzi avropalı mü¬ 
əlliflərin də bildirdiyi kimi Avropa Renesansmın 
təməli Əndəlusdur. Bobert Briffolt “The Making of 
Hummanity” adlı əsərində belə deyir: 

“Avropanın inkişaf etdiyi hər sahədə islam 
mədəniyyətinin mütləq böyük payı, hiss ediləcək bir 
təsiri və qəti bir rolu olmuşdur... İslam mədəniyyəti 
ilk işıqlarını göndərdiyi andan etibarən Avropanın 
həyatında böyük və köklü dəyişikliklər olmuşdur.” 93 

İspaniya təkrar xristianlar tərəfindən ələ ke¬ 
çirildikdə o dövrdə dünyanın ən mühüm kitabxa¬ 
nası sayılan Qranadadakı kitablar məhv edilmiş, 
Babur Rəmlə meydanında bir milyon cild kitab 
yandırılmışdır. Bununla bağlı məşhur Fransız fizi¬ 
ki Pyer Kyürinin “Əndəlusdən bizə 30 kitab qaldı, 
atomu parçalaya bildik. Əgər yandırılan bir mil¬ 
yon kitabın yarısı əlimizə çatsaydı, bu gün çox¬ 
dan kosmosda qalaktikalar arasında səyahət edir¬ 
dik” -dediyi bildirilir. 

İslam mədəniyyətinin bəşəriyyətə qazandır¬ 
dığı ən parlaq dövlətlərdən biri də möhtəşəm gü¬ 
cü, mədəniyyəti, ədaləti və idarə şəkli ilə Osmanlı 
olmuşdur. 3 qitədə 600 il hakimiyyəti olmuş Os¬ 
manlı dövlətinin ərazilərində hazırda 60-dan çox 

93. Bobert Briffault, “The Making of Hummanity" 

dövlət qurulmuşdur. Lakin Osmanlının bu qədər 
fərqli milləti ədalətlə idarə etdiyi torpaqlarda indi 
zülm, qan, insan istismarı və ədalətsizlik var. Fran¬ 
sız səyyah və yazıçı Kastellan deyir: “Xalqının hə¬ 
yatına, namus və heysiyyətinə, malıyla, mülküylə 
hakim sayılan sultanın iradəsi Quran hökmlərindən, 
şəriət alimlərinin qərarlarından və ya Şeyxülislamın 
fətvalanndan üstün deyildir.” 94 

Digər bir qərbli müəllif Porter deyir: “Quran 
hökmləri zülm və istibdada qarşı çox qüvvətli bir 
əngəldir. Savaş, ya da sülhlə Osmanlı hakimiyyətinə 
tabe olan xristian millətin malları və mülkləri güvən 
altına girər. Sultan xristian xalqlarının da müha¬ 
fizəsini təmin etmək məcburiyyətindədir. ” 

İngilis müəllif Tornton deyir: “Osmanlılarda 
insan ən dəyərli varlıqdır. Çünki Quran belə deyir. 
Bu vəziyyətdə insana basqı və şiddət tətbiq edilə 
bilərmi?” 

Digər bir qərbli müəllifin ifadəsi isə bu günün 
insanı üçün daha da mənalıdır: “Bütün osmanlılar 
içində həyat şərtlərinin bərabərsizliyindən şikayət 
edə biləcək yeganə insan sultandır. Eyni zamanda 
həm hər kəsdən üstün, həm də hər kəsdən aşağı 
bir vəziyyətdə olan sultan istədiyi kimi bir evlilik 
səlahiyyətindən belə məhrumdur. ” 

Tarixçi Kalkondi deyir: “Osmanlı dövlətinin 
heç bir tərəfində xalqdan üstün sayıla biləcək bəy¬ 
lərlə əsilzadələrdən meydana gəlmiş yüksək təbə¬ 
qə, yaxud soylular sinfi yoxdur.” 95 

“Osmanlı dövlətini gəzərkən bütün insanların 
bərabər olduğunu elan edən İslam qanunun dürüst 

94. Moeurs, usages, costumes, des Othomans et abrege de leur 
historie 1812, с.З, s. 14-15 

95. Histoire generale des Turc, Paris 1662 

bir şəkildə tətbiq edilişi qarşısında dərin düşüncələrə 
daldım .” 96 - 97 

Osmanlı hakim olduğu dövlətlərdə zəngin me¬ 
marlıq abidələrilə hələ də izlərini sürdürür. Şübhəsiz 
ki, islamın bəşəriyyətə gətirdiyi üstünlüklərdən çox 
bəhs etmək olar, lakin mövzunun başa düşülməsi 
baxımından verdiyimiz misalların kifayət etdiyini 
düşünürük. Sonda bir nüansa da diqqət çəkməkdə 
fayda var: Təbiidir ki, islam tarixinin müxtəlif dövrlə¬ 
rində ilk islam nəslinin saflığından uzaqlaşma, dün¬ 
yəvi dəyərlərə meyillilik, xilafətin despot əllərə keç¬ 
məsi, idarəçilikdə cahiliyyə təmayülləri, faydalı və 
dünyəvi elmlərə lazımi önəmin verilməəsi və digər 
səbəblərlə mənfi səhifələr də olmuşdur və hazırda 
da ola bilər. Lakin istər indi, istərsə də tarixin hər 
hansı bir dövründə müəyyən müsəlmanların etdiyi 
səhvlər səbəbilə islam ittiham edilə bilməz. Çünki 
islam zalım və despotlara öz istədiklərini etmək 
üçün ideoloji əsas verməmişdir. Yəni bu, onların 
şəxsi qüsurlarıdır, islamın deyil. Bütün hallarda mü¬ 
səlmanlar digər fikir axmlarıyla müqayisə edildikdə 
dünya tarixində misli görülməmiş zəngin bir mədə¬ 
niyyət nümunəsi ortaya qoymuşlar. 


İslam və elm 


96. James Baker, Turkey in Europe, London 1877 

97. Yavuz Bahadıroğlunun “Osmanlının eşsiz adaleti” məqaləsindən 
götürülmüşdür. 

Bu gün islamı qəbul etməyən insanların dil¬ 
lərində doladıqları yalanlardan biri də islamın el¬ 
mə mane olduğu düşüncəsidir. Lakin islamla el¬ 
min bir-birinə zidd olduğunu yalnız bu ikisindən 
də cahil olanlar iddia edə bilər. İslam alimləri ümu¬ 
mi olaraq dünyəvi elmləri öyrənməyi fərzi-kifayə 
adlandırmışlar. İslamın ilk illərdəki sürətli yüksə¬ 
lişinin təməlində yatan əsas səbəblərdən biri də 
məhz dünyəvi elmlərə verilən dəyər idi. İlk xəli¬ 
fələrdən başlayaraq sonrakı dövrlərə qədər islam 
dünyasında yetişən elm adamları dünya elminə 
və mədəniyyətinə işıq tutmuş, töhfələr vermişlər. 
Dünyəvi elmlərə islamın verdiyi əhəmiyyətlə bağlı 
daha öncəki “Daxili Muhasəbə” kitabımızda məlu¬ 
mat verdiyimiz üçün bu bölmədə sadəcə islamın 
dünya elminə verdiyi töhfələrdən bəzi misallar ve¬ 
rəcəyik. 

İbnul Fazil - Yəhya bin Fazil deyə də tanmır. 
Abbasi dövlətində 17 il vəzirlik etmişdir. 805-ci 
ildə vəfat etmişdir. İbnul Fazil dünya tarixində ilk 
dəfə kağız fabrikini qurmuşdur. Quttenberqin mət¬ 
bəə qurmasına ilham verəcək olan kağız fabrikini 
794-ci ildə Bağdadda qurdu. Kağız fabrikinin qu¬ 
ruluşu sadəcə islam dünyasında deyil, bütün dün¬ 
yada yeni bir dövrün başlanğıcı oldu. 751-ci ildə 
müsəlmanlar çinlilərlə əlaqə yaradaraq onlardan ka¬ 
ğız düzəltməyi öyrəndilər. Tarixçi Vill Durant “Mə¬ 
dəniyyət Tarixi” adlı əsərində kağız fabrikinin 794- 
cü ildə ilk dəfə İbnul Fazil tərəfindən qurulduğunu 
bildirir və Avropaya keçişini belə izah edir: “Kağız 
emalatı metodu müsəlmanlar tərəfindən Siciliya 
və İspaniyaya gətirildi. Oradan Fransa və İtaliyaya 
keçdi. Miladdan sonra 105-ci ildə Çində istifadə 

edildiyini gördüyümüz kağızı, 707-ci ildə Məkkə, 
800-ci ildə Misir, 950-ci ildə İspaniya, 1100-cü ildə 
Bizans, 1102-ciildə Siciliya, 1228-ci ildə Almaniya 
və 1309-cu ildə İngiltərədə görürük.” 

Cabir bin Həyyan - Dünyada Kimya elminin 
qurucularından sayılan məşhur alim Cabir bir Həy¬ 
yan 815-ci ildə vəfat etmişdir. Cabir bin Həyyan 
məşhur Əhli-Beyt imamlarından imam Cəfəri 
Sadiqin tələbəsi olmuşdur. Elm öyrədib bir çox tələ¬ 
bə yetişdirən Cabir bin Həyyan etmiş olduğu elmi 
təcrübələri ən incə detallarına qədər öz əsərlərində 
izah etmişdir. Bəzi mühüm kimyəvi maddələrin 
tərkibini təsbit edib, açıqlamışdı. Kimyada istifadə 
ediləcək bəzi metodlar ortaya qoymuşdu. Kimya 
elmində istifadə edilə biləcək həssas ölçü alətləri 
düzəltmişdi. Cabir bin Həyyamn kimya elminə qa¬ 
zandırdığı çox şey vardır. Lakin ən diqqət çəkən 
sözü maddənin atom quruluşunu göstərən təsbitlər 
edərək, kimyəvi reaksiyalarda xaotik hərəkət edən 
zərrəciklərin bir-biri ilə əlaqəyə girdiyini söylə¬ 
məsidir. Atom haqqında ancaq əsrlər sonra başa 
düşüləcək bu sözləri söylədi: “Maddənin ən ki¬ 
çik parçası olan “əl-cüzü lə yətəcəzzə” da sıx bir 
enerji vardır. Yunan alimlərinin dediyi kimi, bu¬ 
nun parçalanmayacağı söylənə bilməz. Atom da 
parçalana bilər. Parçalanınca da elə bir güc meyda¬ 
na gələr ki, bir anda Bağdadı alt-üst edə bilər. Bu, 
Uca Allahın qüdrət nişanıdır. ” Bu sözlərdən əsrlər 
sonra düzəldilən atom bombası atıldığı şəhərləri 
yerlə yeksan etdi. Cabir bir Həyyan kimyadakı 
kəşfləri səbəbilə dünya səviyyəsində tanınan bir 
alimdir. George Sarton onu “Orta əsrlərin elm en¬ 
siklopediyası” olaraq dəyərləndirir. XVII əsrə gəlin- 

cəyə qədər kimya elmində Cabir bin Həyyan sə¬ 
viyyəsinə heç kim çıxa bilməmişdir. Kimya elmini 
araşdıran tarixçi Leclers “Histoire de la Medicine 
Arabe” adlı əsərində onu orta əsrlərin müzakirə 
edilməz ən böyük alimi və müasir kimyanın qu¬ 
rucusu olaraq dəyərləndirir. Qərbli alimlərdən Qa- 
liley, Bekon, Nyuton və başqaları ondan çox fay¬ 
dalandılar. Məşhur fransız tarixçisi Berthelot “Orta 
əsrlərdə kimya tarixi” adlı əsərində belə deyir: “Ca¬ 
bir bin Həyyan kimyanın qurucusu və ustadıdır. ” 

Əl-Xarəzmi - Muhamməd bin Musa əl-Xarəz- 
mi riyaziyyat, astronomiya və coğrafiya sahələrin¬ 
də çalışmış bir elm adamıdır. 780-850-ci illərdə 
yaşamışdır. Həyatının böyük bir bölümünü Bağdad 
saray kitabxanasmdakı xarici əsərlərin tərcüməsini 
etmək məqsədilə qurulan bir tərcümə akademiyası 
olan Beytul Hikmədə keçirmişdir. Cəbr elminin qu¬ 
rucusu olan Xarəzminin ən tanınan əsəri latmcaya 
da tərcümə edilən “Əl-Kitabul Muxtasar fil Hesabil 
Cəbri vəl Muqabələ” adlı əsəridir. Xarəzminin bu 
əsəri 600 ildən çox riyaziyyat tədrisi üçün təməl 
sayılmışdır. Əsər Əndəlus mədrəsələri vasitəsilə 
Qərbə keçmişdir. Xarəzmi eyni zamanda astrono¬ 
miya və coğrafiya ilə də bağlı əsərlər yazmışdır. 

Fərqani - Əbul Abbas Əhməd bin Muhamməd 
bin Kəsir əl-Fərqani IX əsrdə yaşamış ən məşhur 
astronomlardan biridir. Qərbli elm adamları tərəfin¬ 
dən əsərləri incələnmiş və çalışmaları latmcaya 
çevrilərək Qərb elmi üçün böyük bir mənbə ol¬ 
muşdur. Əsərləri XII əsrdən etibarən Qərbdə əsas 
mənbə olaraq istifadə edilməyə başlanmışdır. Kos¬ 
mosu incələyərək planetlər haqqında məlumat əl¬ 
də etməyə çalışan Fərqani bu mövzuda müxtəlif 

araşdırmalar etmişdir. Kopernikin əsərlərinə qədər 
Fərqaninin əsərlərində bildirdiyi məlumatlar Qərb 
dünyasında dəyişməz ölçülər olaraq qəbul edilirdi. 

Huneyn bin İshaq - IX əsrdə İraqda yaşamış 
və tibb sahəsində məşhur olmuş alimdir. Tibbin 
göz sahəsində məşhur olmuşdu. Gözlə bağlı əsəri 
bu sahədə ən qiymətli əsərlər arasında yer almışdı. 
Ümumiyyətlə bu sahədə ilk əsər yazan şəxsdir. Hu¬ 
neyn bin İshaq 100-ə yaxın əsər yazmışdı. “Maqalat 
fil Ayn” əsəri 1926-cı ildə ingilis və alman dillərinə 
tərcümə edilmişdir. Onun göz haqqındakı əsərləri 
XVIII əsrə qədər qərbli həkimlərin stolüstü kitabı 
olmuşdur. 

Abbas Qasım ibn Firnas - 810-888-ci illərdə 
yaşamış İbn Firnas astronom və şair olmuşdur. 
Tarixi mənbələr əndəlüslü Firnasm uzun çalışmalar 
nəticəsində yeni kəşf edib bir cihaz düzəltdiyini, 
üzərinə parça keçirib böyük quş qanadları taxdığını 
və bu aləti işlədərək havalanıb uçduğunu nəql edir¬ 
lər. Həmçinin havada uzun müddət süzdüyünü və 
sonra da yavaşca yerə endiyini söyləyirlər. İbni 
Firnasın bu uğuru Qərbdə təyyarə düzəldib uçma¬ 
ğı bacaran Rayt qardaşlarından 1023 il əvvəl ol¬ 
muşdur. İbn Firnas kimya, fizika, astronomiya sa¬ 
hələrində də çalışmışdır. Prof. Dr. Filip Hitti “Ərəb 
tarixi” adlı əsərində belə deyir: “İbn Firnas bəşər 
tarixində ilk dəfə uçmağa cəhd edən şəxsdir. ” 

Dinəvəri - Əhməd bin Davud Dinəvəri IX 
əsrdə yaşamış astronomiya, botanika, coğrafiya, 
riyaziyyat və tarix sahəsində əsərlər yazmış bir 
alimdir. Xüsusilə “Kitab əl-Nəbat” (Bitkilər kitabı) 
adlı əsərilə tanınmışdır. Bu əsər uzun illər botanika 
sahəsində ən məşhur kitab olmuşdur. Alman elm 

adamı Bruno Silberberq həmin əsər haqqında 
deyir: “Dinavərinin bu əsəri yunanların səviyyəsinə 
çıxmaqla qalmaz, hətta onları çox geridə qoyur.” 

Sabit bin Qurrə - IX əsrdə yaşamış astrono¬ 
miya və riyaziyyat alimi. Harran universitetinin qu- 
rucularındandır. Analitik geometriyamn atası ola¬ 
raq qəbul edilir. Sabit bin Qurrə riyaziyyat, tibb, 
astronomiya və fəlsəfə sahəsində 100-dən çox əsər 
yazmışdır. Tarixçi Boyer “History of Mathematics” 
adlı əsərində onun haqqında deyir: “Əgər onun 
çalışmaları olmasaydı, köhnə yunandan qalan ri¬ 
yaziyyat bilgiləri uzun əsrlər boyunca heç inkişaf 
etmədən qapalı qalacaqdı.” 

Ər-Razi - 865-925-ci illərdə yaşamış tibb, 
fəlsəfə, riyaziyyat, təbiət elmləri və astronomiya 
sahələrində tədqiqatlar aparmışdır. Rey və Bağdad 
xəstəxanalarında baş həkim olaraq işləyən Razinin 
əsərlərinin hamısı latıncaya çevrilmişdir. Tibb sahə¬ 
sində yazdığı Əl-Havi adlı ensiklopediya XVII əsrə 
qədər ən önəmli mənbə olmuşdur. Pediatriyanın 
atası olaraq bilinir. 200-dən çox kitab yazmışdır. 

Bəttani - Asrtonomiya və riyaziyyat sahə¬ 
sində elmə böyük töhfələri olmuşdur. 877-ci ildə 
astronomiya ilə bağlı çalışmalara başlamış, bugün¬ 
kü Raqqa şəhərində bir rəsədxana qurmuşdu. Qər¬ 
bə triqonometriyanı öyrədən alim olaraq tanmır. 
Sinus, kosinusu həqiqi mənada ilk istifadə edən 
şəxsdir. 

Əhməd bin Səhl əl-Bəlxi - IX-X əsrlərdə ya¬ 
şamış müsəlman elm adamlarındandır. “Məsalihul 
Əbdan vəl-Ənfus” adlı əsərində bugünkü müasir 
tibbdə psixologiya, psixoterapiya sahələrini əla¬ 
qələndirən mövzuları müstəqil şəkildə tədqiq etmiş- 

dir. 

Əli bin Abbas - Avropaya tibbi öyrədən alim- 
lərdəndir. Əsərləri dərs kitabı olaraq oxudulurdu. 
Eyni zamanda öz dövrünə görə ən çətin əməliyyatları 
bacaran bir cərrah idi. Kapilyar damarlar sistemini 
ilk dəfə Əli bin Abbas ortaya atdı. Ən məşhur əsəri 
“Kitabul Məliki” haqqında Dr. Siqrid Huke deyir: 
“Bu kitab dünya tibbinə töhfə verən, o zamana 
qədər bənzərinə rastlanmayan bir əsərdir. ” 

Əbul Qasım Makriti - Əndəlusdə yaşayan 
məşhur kimya və riyaziyyat alimidir. Cabir bin 
Həyyan və Razidən sonra ən üstün kimya ustadı 
idi. Makriti ekologiya elminin də qurucusu sayılır. 

İbni Cəssar - Məşhur tibb alimidir. 1000 il 
əvvəl cüzzam xəstəliyinin yaranma səbəblərini və 
müalicəsini göstərmişdi. 

Zəhravi - Əndəlüsdə yaşayan məşhur tibb 
alimidir. Kordova universitetində təhsil almışdır. 
Tibbdə bir çox yeniliklər etmiş Zəhravi, xüsusilə 
cərrahiyyə sahəsini müstəqil bir elm halına gətir¬ 
mişdir. Cərrahiyyə sahəsində etdiyi bir çox kəşf 
qərbli həkimlərin adma yazılmışdır. Zəhravini məş¬ 
hur edən və Avropada cərrahiyyənin təməli olan 
“Təlif” adlı əsəri 900 səhifədir. 

Kərhi - XI əsrdə Bağdadda yaşayan məş¬ 
hur riyaziyyat alimidir. Məşhur tarixçi Sarton onun 
haqqında “Avropa cəbrdəki uğurlarının çoxunu 
Kərhiyə borculudur”-demişdir. 

İbni Sina - Həkimlərin sultanı olaraq tanı¬ 
nan İbni Sinanm əsərləri Avropa universitetlərində 
600 il əsas kitab olaraq oxudulmuşdur. Ən məşhur 
əsərləri “Kitabuş-Şifa” ilə “Əl-Qanun fit-Tibb”dir. 

Əl-Biruni - Mərkəzi Asiyada yaşamış coğrafiya, 

tibb, riyaziyyat və astronomiya alimidir. Dövrünün 
ən önəmli coğrafiya alimi hesab edilir. 1870-ci ildən 
bu yana kitabları alman və ingilis dillərinə tərcümə 
edilmişdi. 

İbn Rüşd - Qərbdə Averroes kimi tanı¬ 
nan dahi əndəluslu ərəb filosof və təbibi. Fəlsə¬ 
fə, riyaziyat, fiqh və tibbin kamil bilicisi. Əndəlü- 
sün Kordova şəhərində anadan olmuş İbn Rüşd 
Qərbi Avropada dünyəvi fəlsəfi fikrin banisi hesab 
olunur. İbn Rüşd o dövrün intellektual modelinə 
uyğun olaraq tanınmış alimlərdən fiqh, kəlam, 
ərəb ədəbiyyatı, tibb və fəlsəfə təhsili almışdı. Bu 
elm sahələrinin hər birində əsərlər yazmışdır. “Əl- 
Külliyyat ” adı ilə məşhur ensiklopediya hazırlamışdır. 
Kordova baş qazisi və Mərakeşdə həkim olaraq 
çalışmışdı. İslam aləmindən daha çox Avropada 
tanınan İbni Rüşd Fəlsəfə sahəsində də məşhur 
idi. Tibb sahəsində 16 əsər yazdı. Bunlardan ən 
məşhuru “Külliyyat fit Tibb” uzun illər Avropada 
dərs kitabı olaraq oxudulmuşdu. Tibb tarixində 
gözdəki retina təbəqəsinin funksiyasını ilk dəfə el¬ 
mi baxımdan izah edən alim İbni Rüşddür. Riya¬ 
ziyyat, coğrafiya və astronomiya elmlərində də 
söz sahibi olan İbni Rüşd bu elmlərdə də əsərlər 
yazmışdır. Xristofor Kolumb belə onun fikirlərin¬ 
dən təsirlənmişdir. XIV-XV əsrlər İbni Rüşdün təsi¬ 
rinin yüksək səviyyəyə çatdığı dövrlərdir. İbn Rüşd 
Qərbdə Aristotel fəlsəfəsini Avropaya təqdim et¬ 
məsi səbəbindən hörmətlə anılır. Belə ki, 1150-ci 
ildən əvvəl Avropada Aristotelin latın dilinə yalnız 
bir neçə tərcümə olunmuş əsəri məlum idi. Yalnız 
İbn Rüşdün Aristotelin əsərlərinə verdiyi şərhlərin 
XII əsrdən etibarən tərcümə edilməsi ilə Orta Əsrlər 

Avropası bu əsərlərlə tanış ola bildi. İbni Rüşdün 
təsirinin artması Avropada kilsəni narahat edirdi. 
1502-ci ildə İbni Rüşdün kitablarını oxuduğu və 
yaydığı üçün Hermann van Risvik adlı rahib oda 
atılmaqla hədələnmişdir. Hermann İbni Rüşdə qa¬ 
rşı duyduğu heyranlığı təkrar dilə gətirdikdə kil¬ 
sə tərəfindən yandırıldı. 1512-ci ildə Hermann 
yandırılarkən bu sözləri hayqırırdı: “Ən böyük alim 
İbni Rüşddür, Həqiqətləri görməyən kor gözlərim, 
onun sayəsində nura qovuşdu”. 

İbn Awam - XII əsrdə Əndəlusdə yaşayan 
botanika alimidir. Elm dünyasında botanika və zo¬ 
ologiya sahəsindəki çalışmalarıyla məşhur olan 
İbn Awamın “Kitabul Fəlaha” adlı əsəri daha çox 
tanınmışdır. Bu əsərin tək nüsxəsi Eskorial Kitab- 
xanasmdadır. Əsər 1802-ci ilə ispan və fransız dil¬ 
lərinə tərcümə edilmişdir. 

Əl-Cəzəri - Əbülfəz bin İsmail əl-Cəzəri 
(1136-1206) “ Kitabül-Hiyəl” adlı məşhur əsəri 
ilə kibernetikanın əsasını qoymuşdur. Dünya elm 
tarixi baxımından bugünkü kibernetik və robot el¬ 
mində çalışmalar ilk elm adamı olan əl-Cəzərinin 
robotlar, saatlar, şifrəli kilitləri, termos, avtomatik 
üzən qayıq kimi çox sayda icadı vardır. 

İbn Xaldun - XIV əsrdə yaşamış dünyanın 
ən tanınmış tarixçilərindən biridir. Fiqh, riyaziyyat, 
məntiq, kəlam təhsili alan İbn Xaldun tarix fəlsə- 
fəçisi və sosioloq olaraq tanmır. Sosiologiya elmi¬ 
nin təməllərini atan və bu elmin ilk qurucusu olan 
alimdir. 1374-cü ildə ən məşhur əsəri “Müqəd¬ 
dimə” ni yazmış və bu əsəri bütün dünyada tanın¬ 
mışdır. 

Ağşəmsəddin - Osmanlılar zamanında yaşa- 

mışdı. İstanbulun mənəvi fatehi sayılır və Fateh 
Sultan Mehmetin şeyxi olmuşdur. Tibb sahəsində 
də məşhur olan Ağşəmsəddin dünya tarixində 
mikrobun varlığından ilk bəhs edən şəxs olmuşdur. 
“Maddətul Həyat” isimli əsərində deyir: “Xəstəliklər 
insandan insana gözlə görülməyəcək qədər kiçik, 
fəqət canlı toxumalar vasitəsilə keçir. ” 

Bursalı Qadızadə Rumi - Orta əsrlərin ən 
məşhur riyaziyyat və astronomiya alimidir. Qadıza- 
də Rumi səma cisimlərinin hərəkətlərini araşdırmış 
və dövrün ən mükəmməl astronomiya cədvəlləri¬ 
nin tərtib edilməsində mühüm rolu olmuşdur. 98 

Şübhəsiz ki, bəşəriyyəti aydmladan müsəlman 
elm adamlarından bəhs edərkən daha yüzlərlə misal 
vermək mümkündür. Sadəcə kitabımızın mövzusu 
sırf bu olmadığı üçün bu qədərlə kifayətlənirik. Bu 
gün elm dediyimiz fizikanı, kimyanı, riyaziyyatı, as¬ 
tronomiyanı, tibbi, tarixi, coğrafiyanı, sosialogiya- 
nı və hətta bugünkü elmlərin demək olar hamısını 
müsəlmanlar qurmuşlar. Avropalıların Renesans 
dövrü müsəlmanlardan aldıqları elmləri inkişaf et¬ 
dirməklə başlayır. Müsəlmanlar elmdə qədim Yu¬ 
nan, Hindistan, Misir kimi yerlərdən elmlər almış 
və inkişaf etdirmişlər. Avropalılardan fərqli olaraq 
müsəlmanlar aldıqları elmi kimdən aldıqlarını kitab¬ 
larında qeyd etmişlər. Lakin avropalılar elmi kim¬ 
dən aldıqlarını əksər hallarda söyləməmişlər. Müsəl¬ 
manların bir çox kəşflərini öz adlarına çıxarmışlar. 
Avropalılar səlib yürüşlərində müsəlmanlardan bu 
elmləri aldılar və kitabları öz dillərinə tərcümə etdi¬ 
lər. Fəqət başlanğıcda nə olduğunu başa düşmədik¬ 
ləri üçün minlərlə kitabı yandırmışdılar. Sonralar 

98. Məlumatlar əsasən “Müslüman Bilim Adamları” kitabından 
götürülmüşdür 

bunları anladıqları zaman müsəlmanlara qarşı bö¬ 
yük heyranlıq duymuşlar. Belə ki, iki əsr əwələ 
qədər Parisdəki Sorbon Universitetində dərs deyən 
professorlar kürsüyə müsəlman alimlərin geyimilə 
- əyinlərində cübbə, başlarında sarıqla çıxırdılar. 
Çünki elmi bu insanlar gətirdiklərinə görə elm 
adamı olmaq üçün bu şəkildə geyinməyin gərəkli 
olduğunu düşünürdülər. Amma tarixin müəyyən 
dövrlərində, xüsusilə son zamanlarda müsəlmanlar 
elmdə zəiflik dövrünü yaşayırlar. Müsəlmanların və¬ 
zifələrindəndir ki, yenidən əvvəlki izzətli günlərinə 
geri dönmək üçün elmin hər sahəsində bəşəriyyətə 
istiqamət verəcək insanlar yetişdirsinlər. 


İslamın təqdim etdiyi 
axirət inancı 

İslam insanın ağlına və qəlbinə xitab edir. 
İslamın ən mühüm etiqad əsaslarından biri axirət 
inancıdır. Quranın üçdə biri axirət inancından bəhs 
edir. Bizi və kainatı yaradan Allah təbii ki, bütün 
bunları boş yerə yaratmamışdır. Madam ölüm var və 
madam həyat daimi deyil, deməli, insan olaraq biz 
ölümdən sonrasım düşünməyə məcburuq. Həyat 
sadəcə bu dünyadan ibarət deyil, həqiqi həyat öl¬ 
dükdən sonra əbədi olaraq başlayacaqdır. Necə ki, 
Allah gözümüzün önündə hər qış təbiəti öldürür 
və yaz gəldiyində təkrar dirildirsə, eynilə o cür də 
ağaclardan, güllərdən daha dəyərli varlıq olan in- 

sanı öldükdən sonra dirildəcəkdir. Amma nə qə¬ 
ribədir ki, bəzi insanlar təbiətin ölüb dirildiyini 
gördüyü halda, torpağa düşən xırda bir meyvə to¬ 
xumundan böyük, köklü, qollu-budaqlı bir ağacın 
yaradıldığını gördüyü halda insanın öldükdən sonra 
yox olacağına inanırlar. Yəni axirəti inkar etmək 
əslində dünyanı inkar etmək deməkdir. Biz yəqinən 
bilirik ki, yaradan olan Allah ədalətlidir. Lakin 
biz görürük ki, bu dünyada əksər hallarda ədalət tə¬ 
cəlli etməz. Əksər halda zalım zalım kimi, məzlum 
da məzlum kimi ölər. Deməli, ədalətin tam təcəlli 
edəcəyi böyük bir məhkəmə olacaqdır. Belə ki, 
Allah öldükdən sonra bizi dirildib yaşadığımız hə¬ 
yatın hesabını soruşacaqdır. Uca Allah Quranda 
axirət həqiqətini bizə dəfələrlə bildirmişdir. Uca Al¬ 
lah Vaqiə surəsində belə buyurur: 

“Bəs (bətnlərə) axıtdığınız nütfəyə nə de¬ 
yirsiniz? Ondan (insan) yaradan sizsiniz, yox¬ 
sa Biz?! And olsun ki, siz ilk yaradılış (dün¬ 
yaya necə gəldiyinizi) bilirsiniz. Elə isə (sizi 
yenidən diriltməyə qadir olduğumuz barədə) 
heç düşünmürsünüz ?!” 99 

Allah-Təala bu ayələrdə insanın yaradılışma 
diqqət çəkir və düşünməyə dəvət edir. İnsanın yara- 
dılışı yenidən diriliş üçün önəmli bir dəlildir. İnsan 
tək bir mənidən (spermadan) mükəmməl bir canlı 
olaraq meydana gəlmişdir. İnsanın zamanla düşünə 
bilən, görə bilən, eşidə bilən bir varlıq halına gəlmə¬ 
si bir dirilişin çox açıq əlamətidir. İnsanı yoxdan 
var edən Allah çürümüş sümükləri də toparlayıb 
yenidən diriltməyə qadirdir. Yenidən yaradılışı qə¬ 
bul etməyən insanlar necə yaradıldıqlarını heç dü- 


99. Vaqiə surəsi, 58-59, 62 

şünmürlərmi?! Səni bir damla məni içərisindəki 
milyonlarla hüceyrədən mayalanan sadəcə bir hü¬ 
ceyrədən yaradan Allahın öldürdükdən sonra tək¬ 
rar diriltməyə gücü yetməzmi?! 

Ölümdən sonra baş verəcək hadisələri Allah 
Quranda bu şəkildə çatdırır. Qiyamət qopacaq, bü¬ 
tün insanlar öləcək, dünya dağıdılacaq, ikinci dəfə 
sura üfürüldükdən sonra insanlar yenidən dirildi¬ 
ləcək, hesab başlayacaq və bu hesaba görə əbədi 
olaraq cənnətdə və ya cəhənnəmdə yerləşdiriləcək¬ 
lər. Bu həqiqətləri tam anlamaq üçün Qurandakı 
qiyamət və axirətlə bağlı ayələri oxumaq lazımdır. 
Uca Allah Qiyamə surəsində belə buyurur: 

“Məgər insan elə güman edir ki, (qiyamət günü) 
onun sümüklərini bir yerə yığa bilməyəcəyik?! Bəli, 
Biz onun barmaqlarını da (barmaq sümüklərini də, 
barmaqlarının uclannı da) düzəltməyə qadirik! Lakin 
insan (bundan sonra da) önündəkini (qiyaməti) danmaq 
(pis işlər görmək) istəyər. Və (istehza ilə): “Qiyamət 
günü nə vaxt olacaqdır?”-deyə soruşar. Göz (hey¬ 
rətdən) bərələcəyi, ay tutulacağı, günəşlə ay bir¬ 
ləşəcəyi (hər ikisinin qərbdən çıxacağı, nurunun 
gedəcəyi) zaman. Məhz o gün insan: “Qaçıb can 
qurtarmağa yer haradadır?"-deyəcəkdir. Xeyr, (o 
gün) heç bir sığınacaq olmayacaqdır! O gün (ey in¬ 
san!) duracaq (pənah aparılacaq) yer ancaq Rəbbi¬ 
nin hüzurudur! O gün insana öncə etdiyi və sonraya 
qoyduğu nə varsa (sağlığında dünyada gördüyü 
işlər və öləndən sonra qoyub getdiyi yaxşı, pis nə 
varsa, hamısı) xəbər veriləcəkdir! Doğrusu, insan 
özü-özünə şahiddir! O, hər cür üzrxahlıq etsə də, 
(qəbul olunmaz)! 

Xeyr, xeyr! Siz tez keçib gedəni (fani dün- 

yanı) sevirsiniz. Axirəti isə tərk edirsiniz. O gün 
neçə-neçə üzlər sevinib güləcək, öz Rəbbinə 
baxacaqdır! O gün neçə-neçə üzlər tutulub 
qaralacaq, (Sahiblərinin) bel sümüklərinin 
(dəhşətli bir əzabla) qırılacağını anlayacaq¬ 
dır! Xeyr, (can) boğaza (körpücük sümükləri¬ 
nə) gəlib yetişəcəyi, “(Onu bu bəladan) kim 
xilas edə bilər?” - deyiləcəyi, (Can üstə olan 
kimsə) ayrılıq dəminin gəlib çatdığını an¬ 
layacağı və (ölüm qorxusundan) qıçı-qıçına 
dolaşacağı zaman, aparılacağı yer Rəbbinin 
hüzuru olacaqdır (ey insan)! Beləliklə, o 
nə (Quranı) təsdiq etdi, nə də namaz qıl¬ 
dı. Amma (Allah kəlamını) yalan saydı, (on¬ 
dan) üz döndərdi. Sonra da özünü darta- 
darta ailəsinin yanına getdi. Vay sənin halına, 
vay! Yenə də vay sənin halına, vay! Məgər insan 
elə güman edir ki, o, başlı-başına (cəzasız) 
buraxılacaq?! Məgər o tökülən bir qətrə nütfə 
deyildimi?! Sonra laxtalanmış qan oldu və 
(Allah) onu yaradıb surət verdi (insan şəklinə 
saldı). Sonra da ondan biri kişi, biri qadın 
olmaqla iki cift (həmtay) yaratdı. Elə isə O 
Allah ölüləri diriltməyə qadir deyildirmi ?!” 100 

Uca Allah Rum surəsində belə buyurur: 

u Sən Allahın rəhmətinin (yağışının) əsər-əla¬ 
mətinə bax ki, torpağı öldükdən sonra necə dirildir. 
Doğrudan da, O, ölüləri dirildəndir. O (Allah) hər 
şeyə qadirdir!” 101 


100. Qiyamə surəsi, 3-15, 20-40 

101. Rum, 50 

Nəticə 

Düşünən, araşdıran, haqqı axtaran insanlara 
buraya qədər qeyd etdiklərimizin faydası olacağını 
düşünürəm. Bu kitabda məntiqi ardıcıllıqla ilk öncə 
ateizm və deizm kimi dinsiz fikir axınlarının əqlən 
imkansızlığını, din seçiminin lüzumunu və Allahın 
haqq dininin yalnız islam olduğunu göstərməyə 
çalışdıq. Bəziləri islamın digər inanc sistemlərinə 
mütləq üstünlüyünü qəbul etdiyi halda islamda olan 
müəyyən məsələlər onlara əqlən imkansız görünə 
bilər. Bu məsələyə məşhur misalla qısa cavab ve¬ 
rək: “Əgər sən 100 qapısı olan bir saraya gəlsən, 
sarayın 99 qapısı açıq olub biri sənə bağlı olsa, 
“mən saraya girə bilmirəm” demə haqqına sahib 
deyilsən.” Eynilə bəzilərinin iddiasına görə hazırda 
anlaşılmayan müəyyən məsələlər islamı öyrəndikcə 
zamanla başa düşüləcək. Həmçinin hazırda dinsiz 
çevrədən islama yönəlik bəzi şübhələr irəli sürülür 
ki, onlara bu kitabda geniş cavab verilməsi kitabın 
həcminin artmasına səbəb olacağından və onsuz 
da kitab oxumaqdan uzaq düşmüş insanımıza bu¬ 
nun ağır gələcəyini nəzərə alaraq bu mövzuları 
Allahın izni ilə gələcəkdə müstəqil kitab halında 
nəşr etdirməyi düşünürük. 

Bəzilərinin ağlına belə bir sual gələ bilər: 
“Madam islam ən üstün və yeganə haqq olan din¬ 
dir, o zaman müsəlmanlar hazırkı zəif vəziyyətə ni¬ 
yə düşmüşlər?” 

Cavab olaraq qeyd edək ki, birincisi, dünya¬ 
da güclü və ya zəif olmaq, çox və ya az olmaq 
haqlılıq meyarı deyil. Yəni bununla kimin haqlı 
olduğu ölçülməz. İkincisi, tarixin əksər dövrlərin- 

də bəşəriyyəti istiqamətləndirmiş bir dinin nü¬ 
mayəndələrinin hazırda zəif olması imtahan olan bu 
dünya şərtləri üçün elə də təəccüb doğurmamalıdır. 
Üçüncüsü, müsəlmanların hazırda zəif olmasının 
mənəvi və maddi səbəbləri vardır. Bu mövzuda 
müəyyən səviyyədə problemlərə işıq tutan “Daxili 
Muhasəbə” adlı kitabımız işıq üzü görmüşdür. 

Yuxarıda qeyd olunan səbəbləri qısaca iki 
cür təsnif edə bilərik: 

1. Ən xeyirli ümmətin ən xeyirli nəsli olan ilk 
iman edənlərin, yəni Rəsulullahın -sallallahu aleyhi 
və səlləm- səhabələrinin iman həyəcanına, Quran 
bağlılığına, İslam üçün çalışma əzminə sahib ola 
bilməmək, qardaşlıq şüurunun pozulması, dünyaya 
bağlılıq və s. Bu, detallarına girdikdə çox geniş 
mövzudur. 

2. Ümmətin keçmiş fərdlərinin sarıldığı kimi 
dünyəvi səbəblərə sarılmamaq. Məsələn, müsəl¬ 
manların zəngin elmi irsə sahib olmalarına baxma¬ 
yaraq hazırda elmdə gerilik yaşaması. Bu səbəblər 
üzərində də çox danışmaq olar. Bu geriləmə sə¬ 
bəblərinin bəziləri müsəlmanların xətaları olsa da 
bəziləri də qeyri-müsəlmanların inananlar üzərin¬ 
də oynadığı oyunlar səbəbilədir. Oynanılan bütün 
oyunlara baxmayaraq islam dünyanın hər yerində 
sürətlə yüksəlməkdə, müsəlman olanların sayı sü¬ 
rətlə artmaqdadır. Sonda Aləmlərin Rəbbi olan 
Allaha həmd olsun. 


Nə üçün lslam?/117 


İstifadə edilən Ədəbiyyat 

Qurani-Kərim məalı - Z. Bünyadov və V. 
Məmmədəliyev (İpəkyolu Nəşriyyatı) 

Dr.Aydm Topaloğlu “Ateizm və onun tənqi¬ 
di” (Diyanət İşləri Başqanlığı nəşrləri) 

Prof. Dr. Adem Tatlı "Biolojiden İdolojiye 
Evrim Teorisi” (Zafer Yaymları) 

Selçuk Kütük “Aklı karışıklara rehber” (Pmar 
Yayınları) 

Dr. Erdoğan Baş, Salih İnci “Ana Hatlarıyla 
Yəhudilik, Hristianlık ve İslam” (Erkam Yaymları) 
Prof. Dr. Ebul Hasan en Nedvi “Müslümanla- 
rın Gerilemesiyle Dünya Neler Kaybetti” (Kayıhan 
Yaymları) 

Dr. Roger Garaudy “İslam ve İnsanlığın Ge- 
leceyi” (Türk Edebiyyatı Vakfı Yaymları) 

Gary Miller “Misilsiz möcüzə Quran” (İpək¬ 
yolu nəşriyyatı) 

Kemal Abacı “Büyük Yaşayanlar,Müslüman 
Bilim Adamları” (Ufuk Yaymları) 

Prof. Muhammed Kutub “Çağdaş Fikir Akım- 
ları” (Beka Yayıncılık) 

Sorularlaislamiyyet. com 




Müəllifin digər kitabları 


DAXİLİ 

MUHAşaşə 


, r Mon« ıro 9 lu 
















